

శ్రీమదగవద్ధత

తెనుగు గీతములు

గార్లంక పీఠవేంకటసత్యనారాయణ, బి.ఎ, ఎల్.టి.,



ఆస్తిక జనావళికి విజ్ఞప్తి

ఉదారహృదయులారా!

ఈ గ్రంథరత్నం యొక్క వేయి (1000) ప్రతుల ప్రచురణ వితరణ నిమిత్తం తమ ఫౌబోతో వంశ పరిచయంతో రు. 8000/- లు అందజేయు వారికి ద్రవ్యం అందిన 21 రోజుల తర్వాత 900 ప్రతులు అందజేయగలము.

వివరములకు :

పురాణపండ రాధాకృష్ణమూర్తి
భాగవత మందిరము
జయశ్రీ టాకీస్ రోడ్డు
హోటలు సూర్య ప్రక్కన
రాజమండ్రి - 533 104

ఓమ్

శ్రీమద్భగవద్గీత
తెనుగు గీతములు

గార్లంక వీరవేంకట సత్యనారాయణ
బి.ఎ.,ఎల్.టి.

Copy right
Reserved by publishers

First Edition
1993
1000 Copies

Published by
K.S.S. Eswari, B.A., B.Ed.,
G.S. Ramakrishna

For copies
K.R. Krishna, IPS
Asst. Postmaster General (Retd.)
50-43-11, P&T Colony
Visakhapatnam - 530 013

Printers :
Bharadwaja Binding Works,
Near Surya Hotel,
Rajahmundry - 533 104

ఓమ్

శ్రీమద్భగవద్గీత తెనుగు గీతములు

విషయ సూచిక

అధ్యాయము	యోగము	పుట
1.	అరుణ విషాద యోగము	1
2.	సాంఖ్య యోగము	11
3.	కర్మ యోగము	26
4.	జ్ఞాన యోగము	35
5.	కర్మ సంన్యాస యోగము	44
6.	ఆత్మ సంయమ యోగము	50
7.	జ్ఞాన విజ్ఞాన యోగము	60
8.	అక్షర బ్రహ్మ యోగము	66
9.	రాజవిద్యా రాజగుహ్య యోగము	72
10.	విభూతి యోగము	79
11.	విశ్వరూప దర్శన యోగము	88
12.	భక్తి యోగము	100
13.	క్షేత్రక్షేత్రజ్ఞ విభాగ యోగము	104
14.	గుణత్రయ విభాగ యోగము	111
15.	పురుషోత్తమ యోగము	117
16.	దైవాసుర సంపద్విభాగ యోగము	122
17.	శ్రద్ధాత్రయ విభాగ యోగము	127
18.	మోక్ష సంన్యాస యోగము	133

ప్రార్థన

నీకు మనసిచ్చి భక్తితో నిన్ను గొల్చి
నీకయి యజించి నమసులు నీకు జేసి
స్వాత్మ ధర్మమొనర్చి నిన్నాశ్రయింతు
నేలునను బార్థసఖుడ యోగీశ కృష్ణ॥



స్వర్గీయులు శ్రీ గార్లంక వీరవేంకట సత్యనారాయణ
వారి సతీమణి శ్రీమతి సత్యవతి

మా తండ్రిగారు, శ్రీ గార్లంక వీరవేంకట
సత్యనారాయణగారు, శ్రీమద్భగవద్గీతను తెనుగు
గీతములలో అనువదించిరి. ఆ గీతములను ఈ
పుస్తక రూపములో ఆధ్యాత్మిక చింతన కలిగిన
మహోదయులకు అందజేయు భాగ్యము మాకు
కలిగించిన భగవానునకు మా కృతజ్ఞతాపూర్వక
నమస్సులు.

ప్రకాశకులు



పూజ్యపాదులు శ్రీ గద్దంక వీరవేంకట సత్యనారాయణగారి

జీవిత సత్యములు

శ్రీ గురుభ్యోనమః

“ఆకాశ సదృశః ప్రజ్ఞః ప్రజ్ఞాయా సదృశాగమః

ఆగమో సదృశా ఆరంభః ఆరంభ సదృశోదయః !

మల్లెల వంటి తెల్లని ఖద్దరు వస్త్రములు - నిష్కల్మష హృదయము దీపించు ముఖవర్చస్సు - ఆనందము చిందించు సుందర మందహాసముతో శిల్పి చెక్కిన న్వర్ణశిల్పంలా నా మనసున నిలిచిన కొత్తపేల బోర్డు హైస్కూలు ఆదర్శ ప్రధానోపాధ్యాయులు శ్రీ గద్దంక వీరవేంకట సత్యనారాయణ గారు.

తూర్పుగోదావరి జిల్లా పెద్దాపుర గ్రామమున జన్మించి మాతృస్మృతి అందించిన స్కూల్లో BAL T డిగ్రీలంది ఉపాధ్యాయునిగా ప్రధానోపాధ్యాయునిగా అనేక సంవత్సరములు విద్యాసేవచేసి ఉద్యోగ విరమణ చేసిరి. వృత్తిరీత్యా పదవీ విరమణ గావించినను ప్రవృత్తి రీత్యా ఆమరణాంతం విద్యాబోధకులుగానే జీవించ గలుగుట వీరి పూర్వజన్మ సుకృతము.

వేదకాలమున ఆశ్రమ సంస్థాపకులు గురుపీఠముననుండి తామే “విశ్వవిద్యాలయము”గా భాసిల్లుట చరిత్ర చెప్పే సత్యము! పాఠశాల రూపమున విద్యావ్యాప్తికి ప్రభుత్వమారంభించిన తరువాత తాము బోధించు తరగతినే విశ్వవిద్యాలయముగా రూపొందించు ఉపాధ్యాయులు - అట్లే తాము నడిపించు పాఠశాలనే విశ్వవిద్యాలయముగా దీపింపజేసిన ప్రధానోపాధ్యాయులు మనచరిత్రలో ఉన్నారు. ఉంటారు! గురువు జ్ఞాన ప్రదాత అనుట త్రికార సత్యము కావున అన్నికాలములందును అట్టి గురువులు ఉండితీరవలెను కదా !

శ్రీ సత్యనారాయణగారు - ఒక కవి ప్రవచించినట్లు - “అతడు కనరాని విశ్వవిద్యాలయము” అని పాఠశాలానిర్వహణ ద్వారా నిరూపించినారు. ప్రతి వ్యక్తి యందును సర్వవ్యాపక సర్వ శక్తియులే జ్ఞానము దైవరూపమున నుండు ననియు - దానిని వ్యక్తము చేసేకొనుటకు విద్య సహకరించు ననియు శ్రీ వివేకానందులు గ్రహించి Man making education, Man making religion అనురెండు సూక్తులతో సనాతన ధర్మ ప్రబోధక విద్యావిధానమును వివరించిరి. ఆ స్కూల్ నందుకొని ప్రభుత్వపుటుత్తరువుల కనుగుణముగా విద్యావిధానమును రూపొందించిన ప్రప్రథమ ప్రధానోపాధ్యాయులు శ్రీ సత్యనారాయణగారు!

భారతీయ విద్యావిధానములోని దైవిభావమును - నేటి విద్యావిధానమునగం కేవల విషయసేకరణను - సమన్వయ పరచి ఉత్తమ భావిపరులను రూపొందించుటకు బాలులు వేసిరి! పాఠశాలను “పాఠశాలామతల్లి” యనుటయే వారి అలవాటు!

“జననీ జన్మభూమిశ్చ స్వర్గాదపి గరియసి” యనునది వారి నిత్య ప్రవచనము! అక్షరసత్యముగా అట్లే జీవించిన ఆదర్శమూర్తి శ్రీ సత్యనారాయణగారు! ఇదియే వేలాది విద్యార్థులకు స్ఫూర్తినిచ్చినది! వీరు నూతనముగా ప్రవేశపెట్టిన “మ్యాట్రిక్లు” - “స్టే ఫర్ ఆర్” కార్యక్రమాలు ఉన్నతాధికారులను సైతము ఉత్తేజపరచి ఆలోచింపజేసినవి! అనాడువారు ప్రవచించిన విద్యాబోధన సిద్ధాంతాలే యీనాటి నవోదయ పాఠశాలలకు పునాదులు! వీరు చేసిన మరియొక ప్రయోగము “The lost and found Department” నైతికబోధకసంస్థ అందరి దృష్టిని ఆకట్టు కొన్నది.

ఆనాటి ఆంగ్లేయ డైరెక్టరు అమితగౌరవముతో శ్రీ సత్యనారాయణగారిని “రాష్ట్రవిద్యా ప్రణాళికా సంఘము” “పాఠ్య పుస్తక నిర్ణయ సంఘం” “పాఠ్యాంశ ప్రణాళికా సంఘం” “పరిక్షా నిర్వహణ సంఘము” ఆదిగా గల సంఘములందు సభ్యునిగా నియమించిరి! అవిధముగా ఉపాధ్యాయపదవికే వన్నె తెచ్చిన మహానుభావులు శ్రీ సత్యనారాయణగారు! బోధనా విధానంలో నూతన మార్గములను చూపించి విద్యార్థులకే కాక ఉపాధ్యాయులకు - సాటి ప్రధానోపాధ్యాయులకు కూడ మార్గదర్శకులనిపించు కున్నారు.

నేను అక్షరాభ్యాస మారంభించిన భవన ప్రాంగణమే యీనాడు “విశ్వకవివేమన ప్రభుత్వ కళాశాలగా రూపొందుట “వివేకానంద విజ్ఞాన అధ్యయన సమితి” ఆవిర్భవించుట - శ్రీ సత్యనారాయణగారు ఆధ్యాత్మిక ప్రబోధము గావించిన ప్రదేశమునందే జరుగుట వారి ఆత్మైశ్వర్యమునకు నిదర్శనము.

శ్రీ సత్యనారాయణగారు ఉద్యోగానంతరమందు తోటపల్లి శాంతి ఆశ్రమమున నివసించి శ్రీ ఓంకార స్వామిల Cosmic flashes ను తెలుగు గీతమున రచించి వారి ఆశీస్సులు పొందిరి! శ్రీ రామచంద్ర ఆధ్యాత్మిక సంఘ సభ్యత్వముతో గురుదేవులను సతీసమేతముగా దర్శించి “భగవత్సత్యము తెలియని మూఢులము బాబూజీ! మీ దివ్యానుగ్రహము చూపి మా దంపతులను తరింపజేయు ప్రార్థించుము బాబూజీ” అనే మకుటముతో తాము రచించిన ప్రార్థనా గీతమునే వినుచు కనుమూయగలుగుట వారి ఆధ్యాత్మిక మధురానుభూతికే నిదర్శనము! ఈ పద్యభగవద్గీత - అందుకు శాశ్వత సాక్ష్యము! ఈ సత్యములను గ్రంథస్తము చేయు అవకాశము నాకు లభించుట గుర్వానుగ్రహము.

జయ జయ రామకృష్ణ హరే హరే జయ జయ రామకృష్ణ హరే హరే

జయ జయ రామకృష్ణ హరే హరే

ద్వారకామందిరము

శాంతి ఆశ్రమము

21.1.1993

ఓంకారస్వామి 99వ జయంతి

మీ విధేయుడు

ముత్యాల సుబ్బారాయుడు

శ్రీ మద్భగవద్గీత

తెనుగు గీతములు

మొదటి అధ్యాయము
అర్జున విషాద యోగము

ధృతరాష్ట్రుడు : అనును
ధర్మభూమి కురుక్షేత్ర తలమునందు
యుద్ధమొనరింప సమకూడి యున్ననా కు
మారులును బాండుపుత్రులు కౌరవులయి
యేమి చేసిరి, సంజయా! యెఱుంగజెప్పు !

1

సంజయుడు : అనును
అపుడు పాండవ పూర్వసైన్యముజూచి
భారతా! తనగురు డాయజేరి, యిట్లు
లనియె దుర్యోధనుడు గౌరవాతిశయము
మీఱ, బాండవ పక్షము మేరఁ జూప !

2

పాండు పుత్రులయీ గొప్పవాహిని గను
మయ్య, ఆచార్య! ద్రుపదకుమారుడతఁడు,
మీకు శిష్యుండు, ధీశాలి, ప్రాకటముగ
వ్యూహముగ నేర్పఱచి యెలు లున్నవాడో?

3

గొప్పవిలుకొండు, శూరులు కూడి రిందు
యుద్ధమున భీమ పార్థతుల్యులుగ వీరు?
అదిగో యుయుధనుడు, విరాటుడదిగో, యతఁడె;
ద్రుపదుడతఁడెన్న మహారథుండు గాదె?

4

చేకితానుఁ డల్ల శిశుపాలుని సుతుండు,
 వీరుడైన కాశిప్పథివినేత,
 అతఁడు కుంతి భోజుఁ, డాతఁడే పురుజిత్తు
 శిబికుమారుఁడతఁడు శ్రేష్ఠనరుఁడు ।

5

ఆయుధామన్యుఁడు గలాఁడె యతుల విక్ర
 మమ్ము, వీర్యవంతుఁడె యుత్తమోజుఁడైన;
 ద్రౌపదేయు లదె, సుభద్ర తనయుఁడదిగొ,
 ఎల్లవారు మహారథులే తలంప ।

6

ఓ ద్విజోత్తమ! మనపక్షమున్నవారి
 యందున విశిష్టులను గూడ నరసి తెలియు
 నాధు సైన్యమ్మునను గలనాయకులగు
 వారి, నీదు సంజ్ఞార్థమ్ము పలుకుచుంటి ।

7

మీరు, భీష్ముఁడు, కర్ణుండు, పోరిలోన
 సతతము జయమ్ముఁగొను కృపాచార్యుఁడదిగొ,
 ఆవికర్ణుఁ, డశ్వత్థామ తావకీన
 ప్రియుసుతుఁడు సౌమదత్తియు, వీరివలెనె ।

8

ఇతరులును ననేకులు శూరు లిందుఁగలరు;
 నా కయి తెగించినారు ప్రాణములు వీడ;
 వివిధ శస్త్ర ప్రహరణముల్ పెక్కు గలిగి,
 వీరలెల్లరు యుద్ధ విశారదులుగ ।

9

ఆమనలబల మ్ముద్ధి భీష్మాభిరక్షి
తమ్ము, మఱి యపర్యాప్తమ్ము తలచిచూడ;
నైన, ఈ వీరి బలము భీమాభిరక్షి
తమ్ము పర్యాప్తమే యౌను దానియెదుట ।

10

అయనముల యందు సకలమ్ము నందుఁగూడఁ
జేరి మీ భాగముల నవస్థితుల రగుచు
శాంతనవునకు మీరు రక్షణ మొసంగు
చంద్రు గావుత మెల్లరు చూపువిడక ।

11

అతనికి జనింపఁ జేయుచు హర్ష మాప్ర
తాపవంతుండు వృద్ధపితామహుండు
సింహనాదము బిట్టుగ జేసి యంతఁ
దనదు శంఖమ్ము పూరించెఁదగినరీతి ।

12

పిదపను హఠాత్తుగా మ్రోగె బిగ్గరగను
శంఖములు భేరు లాదిగ సకలగోము
ఖమ్ములు పణవానకలును ముమ్మరముగ;
అల్ల శబ్దమ్ము నిండిన వయ్యె దిశలు ।

13

ఆ పిదప, శ్వేతహయముల దైన గొప్ప
రథమునందు సుస్థితులై పరంగువారు
మాధవుండును బాండవమధ్యముఁడును
దివ్య శంఖాలు పూరించి, తేజరిలిరి ।

14

పాంచజన్యమ్ము నూదె గోపాలమూర్తి,
 దేవదత్తమ్ము పూరించె ఆవిజయుఁడు;
 పాండ్రుమను మహాశంఖమ్ము పట్టి యూదె
 భీమ కర్ముండు భీముండు పృథివి వణక ।

15

తనయనంత విజయమును ధర్మరాజు,
 కుంతి కొమరుండు, పోర నకుంతితుండు,
 నకుల సహదేవులూదిరి ప్రకటముగను
 తమసుఖోషము మణిపుష్పకమును వరుస ।

16

విపుల ధనువును గల కాశి పృథివి విభుడు
 ఆమహారథుఁడు శిఖండి యనునతండు
 ఆవిరాట ఛృష్టద్యుమ్న భూవిభుండు
 అపజయము నెఱుంగని సోత్యకీయు నూద ।

17

ధరణి నాథుండ! ద్రుపదుండు, ద్రౌపదేయు,
 లామహాబాహు వభిమన్యుఁ, డెల్లవారు
 వేరువేరుగఁ దమతమవివిధశంఖ
 ములను బిట్టుగపూరించి రిల కలంగ ॥

18

ధార్త రాష్ట్రుల హృదయ భేదకమె యగుచు
 అట్టి యా ఘోష మప్పుడు వ్యాప్తమయ్యె
 భూమియం దంతటను సభమ్మునను గూడ
 అంతటఁ బ్రతిధ్వనించుచు ఆ క్షణమ్ము.

19

అటు పయిని, దమస్తానమ్ములందు నున్న
ధార్తరాష్ట్రుల సకల శస్త్రప్రయోగ
మునకు సిద్ధులను గపికేతనుడు చూచి
ఎక్కిడియె యున్నవింటితో పృథుసుతుండు.

20

పలికె, వినహృషీకేశుండు వాక్యమప్పు
డిట్టుల, మహీపతి! నీకు నెఱుగఁ జెప్పుదు.
అర్జునుడు : అనును
ఉభయసేనలమధ్యగ నొక్కక్షణము,
అచ్యుతా! నిల్పఁ గదవె నాయరద మిపుడు.

21

యుద్ధమును జేయ సిద్ధమై యున్నవారి,
ఈరణమును దొలుత నేనెవరితోడఁ
జేయవలయునో వారల నీయదనున
నందరిని దేరి చూడంగ నగుదు నేను.

22

ధార్తరాష్ట్రుల దుర్బుద్ధిఁ దప్పనిదగు
ఈరణమున సిద్ధమై యిచట (గూడు
కొనిన కౌరవుల ప్రియమ్ముఁ గోరువారిఁ
జూడ నొకసారి మదిఁ గోరు వాడ నేను॥

23

సంజయుడు : అనును
ఈ విధమ్మున ఆ గుడాకేశుఁడనఁగ,
భారతా! హృషీకేశుండు పలుకుతోనె,
యుభయ సైన్యమ్ములకు మధ్య నొక్కచోట
ఆ రథమ్మును స్థాపించి, యచట నున్న

24

భీష్మఁడును ద్రోణఁడును నాది పృథివిపతుల
ముందట, నపుడు పలికెను గ్రింది యటుల :
అర్జునా! ఈసమావేశమైనయట్టి
కౌరవుల నెల్లఁ జూడు, మవ్వారె యనుచు.

25

అందుఁ గలవారి గుర్తించె నర్జునుండు;
పితృల, నటు పితామహులను, బేరు గన్న
గురుల, మేనమామలను, సోదరుల, నటులె
పుత్రులను, స్నేహితుల, మఱి పౌత్రుల నొగి

26

శ్వశురులను, సుహృదులెయైనవారి నెల్ల
రెండు సైన్యములందెందో నుండువారి,
అందరును బంధువులె యైనయట్టివారిఁ
జూచినపుడర్జునుఁడు, కుంతి సూనుఁడు, మది ।

27

పరమకృపను ఆవిష్టఁడై పరగి యిటులు
పలికె విలపించుచును ఉన్నవాడగుచును
అర్జునుడు : అనును
పోరుటకు సముపస్థితుల్ వీరలెల్ల
స్వజనమౌటను, కృష్ణ! ఏపారఁజూడ,

28

అవయవములు నావి శిథిల మగుచునుండె;
ముఖము కూడను గడునెండిపోవుచుండె;
నా శరీరమ్ము మిగుల వణంకుచుండె;
పులకలును మిక్కిలెక్కువ పుట్టుచుండె ॥

29

జారు గాండీవ మద్ది హస్తమున నుండి;
అంతట దహించుపోవు దేహమ్ము కూడ;
నిలబడుటకు సమర్థత కలుగదంత;
మనసును భ్రమించునటులే కనబడెడును॥ 30

శకునములును అనర్థదాయకములుగనె
చూచుచునె యుంటి, కేశవా! చూచుకొలఁది,
ఆహవమునందు స్వజనమ్ము హతమొనర్చి,
పిదపనే శ్రేయమును జూచువిధము కనను॥ 31

కృష్ణ! విజయమ్ము నేను గాంక్షింపఁ బోను;
రాజ్యమును గోర, సుఖముల ప్రాప్తినెన;
మనకు రాజ్యమ్ముచే నేమిపని, మహాత్మ?
భోగములనేమి? జీవితమ్మునను నెన? 32

రాజ్యము, సుఖమ్ము, భోగమ్ము ప్రాప్తి కాఁగ
నెవరికయి కోరుచున్నామో యిపుడు మనము,
ప్రాణధనముల విడచి, యవ్వారె యిచట
యుద్ధమునకు సన్నద్ధులై యున్నవారు॥ 33

గురువులై యున్నవారు, పితరులు, సుతులు,
అట్టులే పితామహులైనయట్టివారు,
మామలును, మేనమామలు, మనుమ, లటులే
బావమరదులు, నల్లె సంబంధులెల్ల. 34

వీరు చంపినగూడ, గోవింద! నాకు
 ఈ జనమ్మును జంపంగ నిచ్చలేదు;
 మూడులోకాల రాజ్యమ్ముకూడ వచ్చె
 నేని; అట్టిచో, ఈనేల కెట్టులగును? 35

ధార్తరాష్ట్రుల మనము హతమ్ము చేయ,
 ఏమిప్రీతి పొనంగడి కృష్ణ! చెపుమ;
 ఆతతాయినులను వీరి హతము చేయ,
 మనలఁ బాపమ్మె యాశ్రయించును నిజమ్ము! 36

అర్జులము కాముగా మనమందుచేత
 ధార్తరాష్ట్రుల మనదు బాంధవులఁ జంప;
 స్వజనమునె మన మిచ్చించి, చంపునప్పు
 డెటుసుఖింపఁగ నయ్యెడు, కృష్ణ! ఇలను? 37

అరయ, లోభోపహతమతులైన వీరు
 కులము నశియింపఁగా నగు ఘోరదోష
 మును, హితులయెడ నగు ద్రోహమొనరఁజేయు
 పాతకమ్ముగనరు, మాధవా! ఒకేంత! 38

కులము నశియింపఁగా నగు ఘోరదోష
 మును విశేషమ్ము తెలిసిన మనము, కృష్ణ!
 ఏల తప్పించుకొనఁగ యోజింపరాదో
 తెలియకున్నది, అచ్యుతా! తలఁచ నాకు! 39

కులము నశియించునేనియుఁ గులపుధర్మ
ములు సనాతనము లదృశ్యములుగ నగును ;
ధర్మము నశింపఁగను సమస్తమ్ము కులముఁ
గప్పివేయు నధర్మమ్ము, తప్పదిద్ది!

40

వ్యాప్తిచెంద నధర్మ మాయపుడు, కృష్ణ!
భ్రంశమునకుఁ గులస్త్రీలు పొలగుదురు;
స్త్రీలు భ్రష్టులైనపుడు, వార్జ్యేయ! పాడు
వర్ణసంకర్యమద్ది తప్పకయే కల్గు ॥

41

నరకమునకె యీవర్ణసంకరము కరము
కులమునకును, గులఘ్నులకును దలంప;
లుప్త పిండోదక క్రయములుగను నగుట,
వీరి పితరులు పతితులై వెతలఁగొంద్రు॥

42

వర్ణసంకరమునకును బాధ్యులైన
ఈకులఘ్నులదోషమ్ము లెన్నిక కయి,
జాతికుల ధర్మముల నెల్లి, శాశ్వతమ్ము
లైనవియె రూపుమాసినవైన వగును ।

43

కులము ధర్మమ్ములను భ్రంశములుగఁ జేయు
మానవులకు, జనార్దన! మానబోదు
నరకమునయందు నయ్యెడు స్థిరనివాస
మనుచుఁ జెప్పంగ నెప్పుడు వినెదము గద ॥

44

ఇందు వీరాజ్యసుఖముల యెడల లోభ
మునను స్వజనమ్మునే చంపగను దలంపా?
ఒక మహాపాపమే చేయఁ, బ్రకటబుద్ధి
మనము నిశ్చయించితిమి; ఏమనఁగ నగును?

45

అప్రతీకారుడను, శస్త్రమైన లేని
నన్ను ధార్తరాష్ట్రులె యీ రణమ్మునందు
శస్త్రపాణులై చంపినఁ జంపనిమ్ము;
అదియె క్షేమతరమ్ము నాకు నయి తనర్పు !

46

సంజయుడుఁ అనును
శోకసంవిగ్న మౌనసుడై కరమ్ము,
ఈవిధము పల్కి, యెడఁ బాసి యెక్కుపెట్టి
యున్న చాపమ్ము, విజయుండు యుద్ధభూమిఁ
బదికిలఁ బడె రథోపస్థపదమునందు

47

ఇటులు

అర్జున విషాదయోగము పూర్తి.

శ్రీమద్భగవద్గీత

తెనుగు గీతములు

రెండవ అధ్యాయము

సౌఖ్య యోగము

అవుడు, జాలికి నునికి పట్టె యెసంగి,
అశ్రుపూర్ణాకులేక్షణుడై, విచార
మునను ముగ్ధుని యతనితో ననియె నిట్లు,
క్షోణిపా! వాక్య మాచుధుసూదనుండు||

1

శ్రీ భగవానుడు : అనును

చాల కష్టల; మెట్టు లీ సంకటంపు
స్థితి నిను నిలుగ నావరించినది, పార్థ?
ఆర్యులకుఁ బొందఁ దగదు; స్వర్గముు కొదు;
అర్జునా! పెద్ద యపకీర్తికైన దిద్ది||

2

పొందఁగను వద్దు మదిఁ గైబ్యమును, కిరీటి!
ఎంతమాత్రముు తగదుచు మ్మిద్ది నీకు;
హృదిని గల క్షుద్ర దౌర్బల్యమది తొలంగ,
నిలువఁ బడుము, పరంతపా! నిలువఁ బడుము||

3

అర్జునుడు: అనును

ఎటులు భీష్ముని, ద్రోణుని నేను ఘోర
యుద్ధమున, మధుసూదనా! సిద్ధపడుచు,
బాణములతో నెదుర్కొనఁ బాలుపడుదు?
పూజ్య కరిసూదనా! తగు పుణ్యమతులు||

4

గురులను మహానుభావులఁ గూల్చిబోక,
 బిచ్చపుంగూచినే తినఁ బృథివి మేలు;
 అర్థకాముల గురువుల హత మొనర్చి,
 యిందె రుధిరాద్గ్ర భోగముల్ పొందుకంటె|

5

రెండిట నెఱుంగుము మనకు శ్రేష్ఠ మెదియొ;
 మనకె విజయమ్ము? గెల్తురో మనల వారె?
 వేరినిం జంపి జీవింపఁగోరఁ బోమొ,
 ఎదుట ఆ ధార్తరాష్ట్రులే, అదిగొ కలరు|

6

చెడెను గార్పణ్యదోషమ్ముచే స్వభావ;
 మడుగుదును ధర్మసంఘాతమైన యాత్మ;
 వీది శ్రేయమొ యది నిశ్చయించి చెపుము;
 శిష్యుడను నేను; శరణు, శిక్షింపు నన్ను|

7

అరులు లేని సమృద్ధ రాజ్యమ్ము భూమి,
 సురలపై నాధిపత్యమ్ము వరలె నేని
 నా సమస్తేంద్రియములు, సంతాప మొందఁ,
 గన్నశోక, ముపశమింపఁ, గనను దారి |

8

సంజయుడు : అనును

ఇటు గుడాకేశుఁ డా హృషీకేశుతోడఁ
 బలికి, గోవిందుతో ననె బార్థుఁ డంత,
 “నేను యుద్ధమ్ముఁ జేయంగ బో” నటంచు;
 అని, తనకు జోక్యమే లేని యటుల నుండె ||

9

పొంగి పొరలు దుఃఖమ్ముచేఁ బొక్కుచున్న
యతని గూర్చి హృషీకేశుఁడనెను మంద
హాసము నొనర్చునటు, కౌరవావనీశ!
ఆ యుభయ సేనలకు మధ్యయందు నచట॥

10

శ్రీ భగవానుడు : అనును

చింతిలఁగ రాని వార్తికై చింతపడెడు;
ప్రాజ్ఞులను బోలి పలికెడు వాదములను;
పరుల కిలఁ బోయెఁ, బోలేదు ప్రాణము లని
చింతిలరు పండితులు భువి నింతగ నెద ॥

11

“నేను లే” ననునదొకప్పుడేని లేదు;
నీకు నొప్పదే, యొప్ప దీ నృపుల కేని;
దీని పరమందు నుండంగ నైనవార
మందరము కాకపోవుట యదియు లేదు!

12

దేహికి కను పించెడు దేహమందు
బాల్యమును యౌవనము, జర, వరలు టెటులొ
అటులె దేహాంతరప్రాప్తి; అందుచేత,
మోహమును ధీరుఁ డొందంగ బోఁ డొకింత ॥

13

తలఁప శీతోష్ణ సుఖదుఃఖ దాయకములు
వివిధ మాత్రల స్పర్శముల్, విజయ! తెలియు;
వచ్చుచుండి, పోయెడును, శాశ్వతము కావు;
ఓర్చుకొనఁగదే యవ్వాని, ఓయి పార్థ!

14

సుఖము దుఃఖమ్ము సమముగఁ జూచు ధీరు
 నెవ్వనిని, పురుషర్షభా! ఇవ్వెయెవియు
 వ్యథను గొల్పంగనేరవో యతఁడు కాదె
 యగు సమర్థుఁడా యమృతత్వమంద గలుగ |

15

అల యసత్తునకును భావమనఁగ లేదు;
 సత్తున కభావ మెచటఁ బొసంగఁ బోదు;
 తత్త్వదర్శు లీరెంటియంతస్సు నిటులు
 చూడఁగలిగినవారై కూడ, పార్థ!

16

దేనిచే వ్యాప్త మీ సర్వమైన జగతి
 యద్ది యవినాశి, తెలియుమా; అందుచేత,
 అవ్యయము; దీని నాశన మననిఁ జేయ
 నెంత మూలమర్హుండుకాఁ డేయొకండు||

17

నిత్యమై, యప్రమేయమై, నిర్వికార
 మగు శరీరికిఁ గలుగు దేహమ్ము లివ్వి
 యంతవంతమ్ములని యందు ; రందుచేత,
 భారతా! విరమింపకు పోరు; పోరు||

18

హంతఁగా దేహిఁ దెలిసెడు నా యతండు,
 హతునిగా దేహిఁ దలచెడు నా యతండు,
 ఈ యుభయులును జ్ఞాన విహీను లెన్న;
 హంతకా దిద్ది; కాబోదు హతము కూడా

19

పుట్ట దెన్నెడు; మఱి, చచ్చిపోవ దిద్ది;
పుట్టి, మఱి, పుట్టబోని దెప్పుడును గాదు;
అజము, శాశ్వతమ్ము, పురాణ, మంత్ర లేదు;
హన్య మానమ్ము దేహ; మహన్య మాత్మ ।

20

అజము, అవినాశనము, నిత్య, మవ్యయమ్ము;
దీని నెవ్వండు, పాండవా! తెలియు, నాతఁ
డెవని జంపింప నేర్చెడు? ఎటుల నేర్చు?
ఎవనిఁ జంపంగ జాలు? ఎటులు చాలు?

21

చినిగినట్టి బట్టలు విడచిన నరుండు
స్వీకరించెడుఁ గ్రొత్తవి వేఱుగ నెఱు,
లఱులె, జీర్ణశరీరమ్ము లవల విడచి,
యితరములను గ్రొత్తవి ధరియించు దేహి ॥

22

శస్త్రములు దీని భేదింపఁజాల వెవియు;
పావకుఁడు దీని దహియింప వలను పడదు;
అంబువులు దీనిఁ దడుపంగ నలవి కాదు;
మారుతము దీని నెండింపనేర దెఱుల!

23

ఇద్ది యచ్చేద్యము; అదాహ్య మిద్ది యఱులె;
అఱులె యక్లేద్యము; అశోష్యమైనదియును;
సర్వగతమును; నిత్యమ్ము; స్థాణు; వచల;
మియ్యది ననాతనమ్మయి యెసఁగుఁ గూడ!

24

ఇద్ది యవ్యక్షము; అచిత్త్య మిద్ది యనియు,
 ఇద్ది యవికార్య, మని చెప్పి రింత దనుక;
 అందుచే, నిటు తెలిసియు నైన దీని,
 నీకుఁ దగదుసూ యేపాటి శోకమొందఁది 25

మఱియు, నొకవేళ నియ్యది మఱల మఱలఁ
 బుట్టి గిట్టున దని తలంపున్నదేమొ,
 అప్పటికిని, మహాబాహు! ఇప్పటలు
 నీకుఁ దగదుసూ యీ రీతి శోక మొందఁది 26

వీలనఁగఁ, బుట్టినదాని మృతి ద్రువమ్ము;
 చచ్చిన దానికి ద్రువమ్ము జన్మ ములులె;
 అందుచేతనె, యపరిహార్యార్థ మిపుడు
 నీకుఁ దగదుసూ యే మాత్ర శోక మొందఁది 27

మొదలు లవ్యక్షములు సర్వభూతములకు;
 భారతా! వాని మధ్యముల్ వ్యక్షము లగు;
 వానినిధనమ్ము లవియు నవ్యక్షములుగ;
 అట్టి తఱిఁ బరిదేవన కవసరమెది? 28

ఒకఁడు కను దీని వింతతో నొకటిగ నయి;
 వింతతోఁ బల్కు నట్టులే వేటొకండు;
 వింతతో దీని గూర్చియే విను మఱొకఁడు;
 దీని వినియు నొకండును దెలియఁడు గద ॥ 29

నిల్ల దేహమ్ములందలి యీ శరీరి,
భారతా! నిత్యమగును నవధ్య మగుచు;
అందుచే, సర్వభూతాల నాత్మ నిలిపి,
నీకుఁ దగదుసూ యెటువంటి శోకముఁగన!

30

అదియుఁ గాక, స్వధర్మమ్ము నందుఁ జూపు
కలిగినను, నీవు తగవు వికంప మొంద;
ధర్మయుద్ధమ్ము కంటె నితర మొకండు
తెలియదుగ శ్రేయమగుచు క్షత్రియున కిందు ||

31

కోరకయె సంభవించె, అయారె! ఇద్ది;
తెఱచియున్న స్వర్గద్వార మరయ నిద్ది;
ఇట్టి యుద్ధమ్ము తమకు లభించినట్టి
క్షత్రియు లదృష్టవంతులు ధాత్రి, పార్థ!

32

కాని, చేయవో ధర్మసంగ్రామ మిద్ది,
ఈ వాఁకానొక కారణ మేదొకలిగి,
ఆపుడు, నీడి స్వధర్మమ్ము, అపయశస్సు
పాలయి, అనుభవించెడు పాపఫలము||

33

అంతియే కాదు; భూతమ్ము లవ్యయమగు
నీ యపయశస్సు గధలుగనే పఠించు;
అవని సంభావితున కగు నపయశస్సు
మరణమునకంటె నెక్కువై పరగు మఱియు ||

34

ఏ మహారథులకు నీవె యెక్కువ యయి
 లాఘవము పొందుదో, వారలాత్మఁ దలఁచ
 నగు రణమ్మున నుండి భయమ్ము చేత
 నీవు వెనుకకు నిటు తగ్గినా వలంచు ॥ 35

నీదు సామర్థ్యమును గూర్చి నింద మోపి,
 ఎక్కువగ నవాచ్యమ్ముల నెన్నోయాడఁ
 గలరు నీయహితమె కోరఁదలుచువార;
 లంతకంటె దుఃఖతర మేదెన గలదె? 36

స్వర్గము లభించుఁ బోరిలోఁ జంపఁబడిన;
 గలిచెదో, పొందెదవు మహి; కలుగు మేలె;
 అందుచేతను, గృతనిశ్చయమ్ముతోడ,
 లెమ్ము, కౌన్తేయ! నేటి యుద్ధమ్ము చేయ ! 37

సమముగను నెంచి సుఖము దుఃఖమును రెంటి,
 జయము నపజయమ్మును రెంటి; సకల లాభ
 నష్టములఁ గూడఁ; బిదప నిర్ణయము చేయు;
 యుద్ధ మిట్లులైన, నేపాప మొందవీవు ! 38

ఇంతకును సాంఖ్యబుద్ధి నీ కీటులు చెప్పఁ
 బడెను; పయి, యోగమునుగూడఁ బలుక, వినుము;
 ఎట్టి బుద్ధి యుక్తుండవై యీవు, పార్థ!
 కర్మ బంధమ్ము విడనాడఁగలుగ నగునొ! 39

ఇందు లేదు చేయు కృషి కెట్టిహానియేన్
 ప్రత్యవాయ మేది ప్రాప్తి కాదు;
 అరసిచూడ, స్వల్పమగుఁగాక, యాధర్మ
 మెట్టి భయము నుండి యేని కాచు॥

40

ఈ పథమునందు నేకము నిశ్చయ
 రూప బుద్ధి, పార్థ! రూఢి యిద్ది;
 హద్దు లేదు, పెక్కు, లవ్యవసాయాత్ము
 లైనవారి బుద్ధు లరసిచూడ॥

41

దీని మించి లేదనుచు వాదించువారు
 వేదవాదరతులు, అవివేకమతులు,
 కుసుమ కోమల వాక్కులఁ గోరి కోరి,
 పార్థ! ఏమి యే మనుచును బలుకుదు రన ।

42

భోగమైశ్వర్యమును దాము పొందు సాధ
 నములును గ్రియా విశేషము లమితముగను
 గర్మఫలముగ జన్మయే కలుగజేయు
 నందు రాస్వర్గ సుఖముల ప్రాప్తిఁ గోరి॥

43

దాన, అపహృత చేతస్కులైన భోగ
 పరులకు, నరుల, కైశ్వర్యవాంఛకులకుఁ
 బొసఁగు నొక్కొ నిశ్చయరూప బుద్ధి యను స
 మాధి మనసులు సంసక్తమైన వౌట?

44

విజయ! త్రైగుణ్యా విషయముల్ వేదము లన;
 త్రిగుణములకు నతీతుండ వగుము నీవు;
 ద్వంద్వములు లేక, నిత్య సత్త్వస్థుడ వయి,
 యోగమును క్షేమమును లేక యుండు చుండి,
 యాత్మవంతుడ వగుము నీ వనవరతము॥

45

అంతటను నీరు సంప్లుతమైన యెడల
 ఏ ప్రయోజన ముదపిన మిడఁగ గల్గు!
 జ్ఞాని యగు బ్రాహ్మణునకును సర్వవేద
 ములు నొసంగు నంతయె లాభమును గొనంగ॥

46

కర్మమునయందె నీయధికార మెల్ల;
 ఫలమున నొకప్పుడైనను గలుగ దద్ది;
 కర్మఫల హేతు వెన్నండు కావు నీవు;
 చెందకుమ సంగము, అకర్మమందు నీవు ॥

47

సిద్ధ్యసిద్ధుల సమతతో స్వీకరించి,
 సంగము త్యజించి, చేయుమా సకల కర్మ
 ములను యోగస్థుడవయి యెప్పుడును, పార్థ!
 యోగమని, సమతనె యంద్రు యోగి వరులు ।

48

అవరము సుదూరమును గదా యఖిల కర్మ
 బుద్ధి యోగమ్ము తోడను బోల్చి చూడ;
 బుద్ధియోగాశ్రయమ్మునే పొందఁ గోరు;
 ఏ ఫలముఁగోరినను నరుల్ కృపణులు గద ।

49

సుకృత దుష్కృతద్వయ మిందె యొకట వీడి,
తొలగనవి, యొప్పు బుద్ధి యుక్తుఁడు, పార్థ!
అందుచే, బ్రయత్నింపు యోగార్థమీవు;
కర్మలెడఁ గౌళలమ్మె యోగమ్మనంగ!

50

బుద్ధియుక్తులై, కర్మలఁ బుట్టు ఫలము
విడచిన మనీషులు తమదు వివిధ జన్మ
బంధ నిర్ముక్తు లౌచును, పొండవేయ!
పొందుదు రనామయ మ్మగు మూలపదము !

• 51

ఎపుడు మోహకాలుష్యమ్ము నెల్ల నీదు
బుద్ధి దాటంగ గల్గునో పూర్తిగ నొగి,
అందనగు నీకు నిశ్చింత మపుడు, వినఁగఁ
దగిన దాని గూర్చియు, విన్నదాని గూర్చి॥

52

వినుటచేత విప్రతిపత్తి మునిగియున్న
నీదు బుద్ధి, సమాధిని నిశ్చలమయి,
యచల మయి, స్థిరపడనెపు డౌనో యపుడు
యోగసంసిద్ధిఁ బడయ నర్హుండ వగుదు !

53

అర్జునుడు : అనును
అలసమాధి నున్నయట్టి స్థితప్రజ్ఞ
భాష యెట్టి భాష, పరమ పురుష!
ఎటులు మాటలాడు, ఈ స్థిత ప్రజ్ఞుండు?
ఎటులు కూరుచుండు? ఎటులు నడచు?

54

శ్రీ భగవానుడు : అనును

విప్పుడు మనోగతము లెల్లస్పృహలు విడచి,
యాత్మయందునె సంతుష్టి నాత్మ చెందఁ
గలుగ నేర్చునొ పూర్తిగ నిలను, పార్థ!
అప్పుడు సుమీ స్థితప్రజ్ఞుడందు రతని ।

55

కలత చెందదు మనసు, దుఃఖములు కలుగ;
సుఖము లనినను స్పృహ పాడచూపఁ బోదు;
వీతరాగ భయ క్రోధుఁ డాతఁడెపుడు;
మనన శీలి, స్థితప్రజ్ఞుఁ డనగ నొప్పు।

56

సర్వమున యందు సమత నిస్సంగుఁ డెవఁడొ,
ప్రాప్తమగునట్టి యాయా శుభాశుభాలు
పొందియును మోదభేదముల్ పొంద డెవఁడొ,
యతని ప్రజ్ఞ ప్రతిష్ఠితమై తనర్చు ।

57

అంగముల నన్నిటిని గూర్చుమటులె యీతఁ
డెప్పు డుపసంహరించునో యింద్రియముల
విషయముల నుండి, యప్పుడు విజ్ఞులందు
రతని ప్రజ్ఞ ప్రతిష్ఠితమై తనర్చు ।

58

అల నిరాహార దేహివి యైన విషయ
ములు రసమ్ము విడచియె మఱలుచును జను;
రసము కూడను, నితఁడు పరమ్ముఁ గనిన
పిదప సంపూర్ణముగను నివృత్తిఁ జెందు ।

59

యత్నమును జేసెడు విపశ్చితాత్ముడైన
పురుషునిం గూడ నింద్రియాల్ ముంచుఁ గలఁత
సహజముగఁ గాదె, కౌత్సేయ! శంకలేక,
మనసును హఠాత్తుగ హరించు మహిమ చేత ।

60

అన్నిటిని వీని నదుపున నడ్డి, నన్ను
ధ్యాన మొనరింపు యుక్తుండవై సభక్తీ
వేని యింద్రియములు వశమౌనో యట్టి
యతని ప్రజ్ఞ ప్రతిష్ఠితమై తనర్చు ।

61

విషయములమీది ధ్యాసచే వీని యెడలఁ
బురుషునకు సంగమభివృద్ధి పొందు సుమ్ము;
సంగముననుండి కామమ్ము సంజనించుఁ ;
గామమునఁ బుట్టుఁ గ్రోధమ్ము క్రమము విడక ।

62

అపుడు, మోహమ్ము క్రోధమ్ము నంటి వచ్చు;
దానివెన్క స్మృతి భ్రంశమౌ; నిజమ్ము;
స్మృతి చెడినయంత బుద్ధి నశించును గద;
బుద్ధియె నశింప, గల సర్వమును నశించు॥

63

కాని, లోబడు నంతరంగమ్ము కలుగ,
వశములై, యింద్రియమ్ములు వఱలి, రాగ
మేని, ద్వేషమేనియు లేక యెసఁగి, విషయ
ములను బొందుచును, బ్రసాదమున మునుంగు ।

64

సర్వదుఃఖమ్ము లితని ప్రసాదమునను
హాని చెందెడును దలంప; నల ప్రసన్న
చేతనుని బుద్ధి తడయక శీఘ్రముగనె
నిశ్చల మగు భావమ్ముఁ జెందెడును గాదె ।

65

యోగయుక్తుండు గాకున్న నుండుటెల్లు
బుద్ధియే కాని, భావనా బుద్ధికాని?
శాంతి యెటులబ్బు భావనా శక్తి లేక?
శాంతిహీనున కెటులుండు శాంతి సుఖము?

66

ఇంద్రియమ్ముల వెనువెంట నెవని చిత్త
మనుగమించునొ నిలకడ కనఁగ లేక,
యతని ప్రజ్ఞ నశించు, సత్యమ్ము కాదె?
అంబుధిని నావ పెనుగాలి నలులు కాగి

67

అందున, నెవండు తన యింద్రియముల వాని
విషయములనుండియు సమస్త విధాల
నిగ్రహించు, మహాబాహు! నేర్పుతోడ,
అతని ప్రజ్ఞ ప్రతిష్ఠితమై తనర్చు ।

68

విల్లభాతమ్ములకు రేయి యేదో, దాని
యందె మేల్కొను సంయమియైన యతఁడు;
మేలుకొనియుండు భూతాల జాల మెప్పు
డదియ రాత్రిగఁ గను మునియైన యతఁడు ।

69

అంతటను నిండి, స్థిరమయి, యచలమైన
యంబుధి జలములు ప్రవేశ మయ్యెడు నెటు,
లటు సమస్త కామము లేయతనిఁ జేరు,
గను నతఁడు శాంతిఁ; గనలేడు కామ కామి ।

70

ఎవడు కోరిక లన్నింటి నెల్ల విడచి,
“ఏను, నాది” యు లేని నిస్సహను మెలగి,
పురుషుఁడు చరించు నో కర్మముల నొనర్చు,
చతఁడు శాంతిని బూర్తిగ నంద గలఁడు ॥

71

ఇద్దియే సుమ్ము, పార్థ! బ్రాహ్మేస్థితి యన;
పొంది దీనిని, విడచెడు మోహ మెల్ల;
ప్రాణమును బాయుచో, దీని యందె యున్నఁ,
బడయు ముక్తిని, బ్రహ్మనిర్వాణ మొందు ॥

72

ఇటులు
సాంఖ్యయోగము పూర్తి.

శ్రీమద్భగవద్గీత

తెనుగు గీతములు

మూడవ అధ్యాయము
కర్మయోగము

అర్జునుడు : అనును

కర్మకంటె బుద్ధి ఘనమంచు నీ మత
మైనయప్పుడేల, అప్రమేయ !
ఘోరకర్మ చేయఁ గోరి నియోగించి
తేల నన్ను నీవు, కృష్ణదేవ !

1

పలికి సందిగ్ధములు వోలె వాక్కు లీవు
బుద్ధిని మఱింత చలియింపఁ జూను దొక్కొ?
దేనిచే శ్రేయమును బొంద నొన నేను
దానినే పల్కుమది నిశ్చితమొనర్చి !

2

శ్రీ భగవానుఁడు : అనును

విజయ ! ఈ లోకమున నిష్ఠ ద్విపథముగును,
అపుడు నాచేతఁ బ్రోక్షమ్ము తెనె యములు
జ్ఞానమనెడి యుగమ్మును సౌఖ్యలకును,
యోగులకు సన, అలకర్మయోగమనియు !

3

కర్మలోనికి దిగకయే కర్మమండీ
మోక్షమును బొందనేరండు పురుషుఁడెప్పుడు;
మఱియు, గిర్మమును వ్యజించు మోక్షముననే
పొంద సౌధ్యమ్ము కాదు సంపూర్ణ సిద్ధి

4

ఎవఁడు నెన్నఁడు నొకక్షణమ్మేనినుండ
నేరఁడు గదా యొనర్చు బనేమి లేక;
అవశమయి సర్వమును గర్మ నాచరించుఁ
బ్రకృతి జన్యగుణములప్రాభవమున ।

5

ఎవఁడు నియమించుఁ దనదు కర్మేంద్రియముల
మదిదలంచుచుఁ గూర్చుండి, మఱల మఱల,
విషయములను విమూఢాత్మవృత్తి చేత,
నతని నిందు మిథ్యాచారుఁడందురు గద ॥

6

కాని, మది కేంద్రియములు స్వాధీన మగుడు
కర్మయోగమ్ము నొగి నసక్తతను జేయఁ
దనదు కర్మేంద్రియమ్ము లెతండు నేర్చు,
అర్జునా! విశిష్టఁ డతండె యగును జుమ్ము ।

7

నీవు, కౌన్తేయ! చేయుమా, నియత కర్మ;
కర్మ శ్రేష్ఠమ్ముకాదె యకర్మకంటె?
అల శరీర యాత్రయును సాధ్యమ్ము కాదు
గాదె కర్మమ్ము విరమింపఁగను దలంప ?

8

యజ్ఞమున కగు కర్మ కన్యత్రమైన
కర్మ, బంధనము నరలోకమున నగును;
సంగ రహితుఁడవగుచు లెస్సగను జేయు
కర్మము తదర్థ మఖిలమ్ము కార్యములను ॥

9

యజ్ఞములతోఁ బ్రజాపతి యాదియందుఁ
బ్రజల సృష్టించి, యనె నిట్లు వారితోడ;
“దీనిచేఁ జెందుఁడీరు వృద్ధిని సతమ్ము ;
ఇష్ట కామమ్ము లిడుగాత మిద్దిమీకు ।

10

దీనిచే వృద్ధిఁ గూర్చుడు దేవతలకు;
దేవతల, వృద్ధి నిడనిండు తిరిగి మీకు;
ఇట్లులు పరస్పరమ్మును వృద్ధి నెనసి,
పరమ శ్రేయస్సు నుభయులుఁ బడయ వచ్చు” ।

11

యజ్ఞ భావిత దేవత లందఁ జేయు
నిష్ట భోగమ్ములవి తృప్తి నిడును గాదె ?
వారొసంగిన భోగముల్ వారి కిడక
యెవఁడనుభవించు, దొంగకాకెవఁ డతండు ।

12

యజ్ఞ శిష్టాశినులనఁ, బుణ్యాత్ములు సుమి ;
సకల పాపాలనుండి మోక్షమ్ముఁ గంద్రు;
ఆత్మకయి వండు కొనుచుండు నట్టివారు
పాపమునె భుజియించెడు పాతకుండ్రు ।

13

పుట్టుగద అన్నముననుండి భూతవితతి;
వర్షముననుండి అన్నముద్భవము చెందు;
యజ్ఞముననుండి వర్షమ్ము ప్రాప్తమగును;
కర్మముననుండి యజ్ఞమ్ము కనును రూపు ॥

14

బ్రహ్మమునఁ బుట్టుఁ దెలియు, కర్మము, నిజము;
 ఆక్షర సముద్భవము బ్రహ్మమ్మనంగ ;
 అందుచే, సర్వగతము బ్రహ్మము; మఱియు,
 యజ్ఞమునఁ బ్రతిష్ఠితము నిత్యము బ్రహ్మ ॥

15

ఈ విధము ప్రవర్తితమైన యిట్టి చక్ర
 మెవ్వఁ డనుసరింపఁడొకో యిహమునందు,
 ఆ విషయ లోలుఁడెన్న, అఘాయువు సుమి;
 ఆతని జీవనమును వ్యర్థ మౌను, పార్థ !

16

అయిన, నరుల యందెవ్వని కాత్మనే రతి,
 ఆత్మనే తృప్తి, సంతుష్టి యాత్మయందు
 నే యగుచు నుండునో, వాని కెందుఁగాని
 కార్యమనునది, యే యొందుఁ గానరాదు !

17

అట్టిదున కిందుఁ జేసి, చేయకయుఁ గాని
 అర్థమో, ప్రత్యవాయమో యైన లేవు;
 ఇతనికి సమస్త జీవుల నేయొకండు
 నాశ్రయించెడు నవనరమైన లేదు !

18

అందుచే, అసక్తత నెల్లయప్పుడీవు
 కార్యమగు కర్మమును లెస్సగా నొనర్పు;
 కర్మము నసక్తుడై చేయఁగలుగునేని,
 పురుషుఁడు పరమ్మొ దేలికఁ బొందును గద ॥

19

కర్మముననె ప్రవర్తించి కాదె జనకుఁ
డాది కాగ సిద్ధిని బడయంగనెరి?
లోకసంగ్రహ మాత్ర మాలోచనమ్ము
చేసినను గర్మమును నీవు చేయఁదగును ।

20

శ్రేష్ఠుడే యట్టి కర్మమ్ము చేయుచుండు
నట్టి దట్టిదె యెరుఁడును నాచరించు;
వీయది ప్రమాణ మాతండు చేయు, నదియె
అనుసరించును లోకమ్ము నతనిఁ జూచి ॥

21

నాకుఁ గర్తవ్యము త్రిభువనముల లేదు,
అర్జునా! కొంచెమేనియు నాత్మనెన్న;
పొందఁబడకుండ లేదునే బొందఁ దగిన;
దయిన, వర్తించుచునె యుంటి నఖిల కర్మ ॥

22

ఒకపుడేనినే నలయకయుండి, కర్మ
మునఁ బ్రవర్తంపకుంటినా, అనఘ! అపుడు
మనుజులందరు నిల నాదు మార్గముననె
అన్నివిధముల వర్తంతా, రౌను గాదె?

23

కర్మమును నేను జేయుట కలుగదేని,
లోపమును జెందెడు సమస్త లోకములును;
కర్త నగుదును వర్తనంకరమునకును
పాడుచేసిన వాఁడనై ప్రజల వీరి ।

24

సక్తులగు సవిద్వాంసు లేసరణిఁ గర్మ
ముల నొనర్తురొ యవ్వారిఁ బోలి, పార్థ!
అటులె విద్వాంసుఁడు ససక్తుఁడగుచు, లోక
సంగ్రహేచ్ఛను గర్మముల్ సలుప నగును ॥

25

బుద్ధిభేదమ్ముఁ గలిగింపఁ బోలదెటులఁ
గర్మసంగులెయున్న యజ్ఞానులందు;
యుక్తవిద్వాంసుఁడు తన సముచిత రీతిఁ
జేయు, చితరులఁ బ్రేరణ చేయనగును ॥

26

ప్రకృతి గుణములచేతఁ గర్మములు చేయఁ
బడుచు నున్నవి యిందు సర్వమ్ముగతుల;
అహముచే విమూఢుండైన యతఁడు, “నేన
కర్త”నని తలపోసినఁగాని మదిని ॥

27

కాని, గుణకర్మముల విభాగమ్ము, తత్త్వ,
మెటుగు నా జ్ఞాని సక్తత నెప్పుడు కనఁడు
గుణముల గుణాలె మసలు, నింకొండు కా ద
లంచు, ఓ మహాబాహు! నిజాత్మఁ దెలిసి ॥

28

ప్రకృతి గుణముల మూఢులై పఱగువారు
గుణములను గర్మములను సక్తులుగ నుండ్రు;
ఆయక్యత్స్నువిధుల, నట్టి స్వల్పమతుల
కృత్యవిత్తు చలింపంగ నెంచరాదు ॥

29

కర్మముల నెల్ల నాయందుఁ గలియునట్లు
సంన్యసించి, అధ్యాత్మ సుస్వాంతమునను,
నిర్మముఁడవై, నిరాశివై, నెగడి, నీవు
సలుపుమా పోరు వీడిన జ్వరుఁడ వగుచు || 30

ఎవరు మానవులందు నా యీమతమ్ము
శ్రద్ధతో, ననసూయతో, సంతతమ్ము
అనుసరింతురో కర్మచేయంగఁ బూని,
కర్మనుండి, వారేని మోక్షమును గొంతు || 31

ఐన, ఈ నా మతమ్మెవ్వ రనుసరింప
రో అసూయకు లోనయి, ఓయి పార్థ!
వారు జ్ఞాన విమూఢులు పలువిధాల,
మతి విహీనులు, తెలియుమా, పతితులుగను || 32

స్వీయ ప్రకృతికి ననుగుణ చేష్టలగుచు
వ్యవహరించెడు, జ్ఞాని యౌవాఁడు కూడ;
భూతములు స్వీయ ప్రకృతినే పొందుచుండు;
నిగ్రహమేమి చేయంగ నేర్పుఁ దలఁప || 33

దేవమును రాగమును సంభవించుచుండు
విషయములు నింద్రియములు వీని మధ్య;
వాని వశమునందునఁ జిక్కుపడగరాదు;
ఎందుకా? అవ్వి వీరికి నెల్ల యరులు || 34

విగుణమేని స్వధర్మమ్ము మిగుల మేలె,
ఒరుని ధర్మమ్ము లెన్న చేయుటను మించి;
స్వీయ ధర్మమ్ముచే మృతి శ్రేయ మిడును,
అన్య ధర్మమ్ము తలఁప భయాచహమ్ము ||

35

అర్జునుఁడు : అనును
ఐన, దేనిచేతఁ బ్రయుక్తుఁడై యఘమ్ము
నాచరించు, ఈ పురుషుఁ, డో యవ్యయాత్మ !
తాను కోరకయుండిననెనఁగాని,
బలముతో నియోగింపంగఁ బడినయల్లు ||

36

శ్రీ భగవానుడు : అనును
ఇదిగో, కామమ్ము; క్రోధమ్ము, నిదిగో; చూడు;
ద్వయమును రజోగుణ సముద్భవములు సుమ్ము;
తృష్ణ తీరదు; దుర్మార్గమెంత యెచ్చొ?
ఇదియె యిహమున శత్రువం చెఱుగు మీపు.

37

అగ్ని నేరీతిగను బొగ యాచరించు?
అద్దమును నెల్లు మాలిన్య మాచరించు?
అల్లశిశువును నెటు మాని యాచరించు?
అటులె యిదియును దీనిచే నావృతమ్ము ||

38

దీనిచే నావృతమ్మోను జ్ఞానమిందు,
జ్ఞానులకు నిత్యశత్రువా దానిచేత,
అగ్నినిం బోలెఁ బూరింప నలవి కాని
దానిచేతఁ, గామమ్ముచే, దలఁప, పార్థ !

39

ఇంద్రియములు మనోబుద్ధు లెల్ల దీని
కాశ్రయములంచు, అర్జునా! అనెదరు గద;
వీనిచే జ్ఞానమును గప్పి, లోని యాత్మ
నిద్ది మోహమునను ముంచి, యెగ్గుఁ గూర్చు ! 40

అందుచే, నీవు తొలు దొత్త నఖిలమైన
యింద్రియముల నియమింపుమెలమి, పార్థ !
జ్ఞాన విజ్ఞానములను నాశనము చేయు
నీ మహాపాపి, జూడు నశించునట్లు ॥ 41

ఇంద్రియములు పరమనియెదరు గాదె;
ఇంద్రియములకుఁ బరమనియెదరు మనసు;
మనసునకుఁ గూడఁ బర మంద్రు మహిని బుద్ధి;
బుద్ధికిని బరమ్మయ్యది, పూజితాత్మ ! 42

ఓ మహాబాహు! అవ్వల నున్నదానిఁ
దెలియు, మాత్మను నాత్మచేఁ దెలిసి స్థిరత,
లోబడనిదాని, ఈ కామరూపవైరి,
నాశనము చేయు, నీ యధీనము చేసి ॥ 43

ఇటులు
కర్మయోగము పూర్తి.

శ్రీమద్భగవద్గీత

తెనుగు గీతములు

నాల్గవ అధ్యాయము - జ్ఞాన యోగము

శ్రీ భగవానుడు : అనును

అవ్యయమైన యీ యోగ మపుడు నేను
పల్కియున్నాను బూర్తి వివస్వతునకు;
మనువునకు వివస్వతుఁడు చెప్పిన యతండు;
మనువో, ఇట్లొకకునకును దెల్పెను గ్రహణ ।

1

ఇటులను పరంపరాప్రాప్త మిద్దె; దీని
రాజబుషివరుల్ తెలిపెడి ప్రాజ్ఞులెరి;
అట్టియోగ మిచ్చట నష్టమయ్యెఁ జాల
కాలమేగంగ, నేగంగగా, కిరీటీ !

2

ఆ పురాతన యోగమే యరయ నేను
నీకు నిపుడుపదేశింప నిట్టులయ్యె,
భక్తుఁడవు నాకు సఖుఁడవు పరగ నీవ
యనుచు, నుత్తమమైన రహస్యమనుచు ।

3

అర్జునుడు : అనును

అపరమునయందు జన్మ నీయది యిదౌను;
పరమున వివస్వతుని జన్మమరయ నెపుడొ?
దీని నాదిని నీ వుపదేశముగను
బలికి తంచును నేనెట్లు తెలియ నగును ?

4

శ్రీ భగవానుడు : అనును

నాకు నీకు ననేక జన్మములు గడచి
పోయినవి యిప్పటికీ నిందు, పురుష వ్యవభా!
వాని సన్నింటి నెఱుగుదు నేను; గాని,
తెలిసి కొనఁజాల వీవు, కౌన్తేయ! తలఁచు ॥

5

అజుఁడ నవ్యయాత్ముండ నేనెనఁగూడ,
అఖిల భూతాలకుఁ బ్రభుండ నైసఁ గూడ,
నాదు ప్రకృతిని నా యధీనమొనర్చి,
ఆత్మమాయచే ఈ నేనె వ్యక్తమగుదు ॥

6

ఎపుడెపుడు ధర్మమునకు ఘటించు గ్లాని,
మఱి, అధర్మమభ్యుత్థాన మగుచునుండు
ఆ సమయముల యందు, ఓ యర్జునుండ !
వీన, నన్నునే, కోరి సృష్టించుకొందు ॥

7

సాధులకుఁ బరిత్రాణ మొసంగుట కయి,
దుష్కృతుల, నాశమొనరించి తొలఁగఁజేయ,
ధర్మముల పునస్థాపనార్థమ్ము, పార్థ !
యుగయుగమ్మున నవతార మొందుచుండు ॥

8

నావి దివ్యమ్ములగును జన్మమ్ము, కర్మ;
దీని తత్త్వమ్ము నెవ్వండు తెలియు నతఁడు,
తొలఁగ దేహమ్ము, మఱు జన్మ తెలియఁబోడు,
అర్జునా! నన్నునే పొందు నాయతండు ॥

9

వీతరాగ భయక్రోధులై తనర్చి,
 ఆశ్రయము నేను కాఁగ, నాయందు లీన
 మై, పవిత్రులై, జ్ఞానతపాధ్యులౌటఁ,
 బొందినారలు నాభావమును గతాన ।

10

ఎవరు దేనికై, నను భజియించువారో
 వారల ననుగ్రహింతు ఆఫలమె యొసఁగి;
 అర్జున! మనుష్యులెల్లరు నన్ని గతుల,
 అనుసరింతురు నామార్గ మద్ది యొకటె ।

11

కర్మసిద్ధిని మదియందుఁ గాంక్షచేసి,
 ఇహమున యజింతు దేవతానేకములను;
 కర్మల ఫలాలు నరులలోకమునందుఁ
 ద్వరితముగ సిద్ధిఁగనఁ బరిపాటి గాదె?

12

గుణము కర్మల భాగాల కొలఁది నేను
 వర్ణములు నాల్గు వరుస నేర్పఱచి యుంటి;
 వాని కర్త నౌచును నేను వఱలుచున్నఁ,
 గను, మకర్తయు, నవ్యయుం డనుచు నన్ను ।

13

అంటుకొన లేదు కర్మమేదైన నన్ను;
 కర్మఫలమందు స్పృహ నాకుఁ గలుగఁ బోదు,
 అని యెఱఁడు నన్ను దెలియునో యాతఁడెపుడు
 కర్మములచేత నిసుమంత కల్టుబడడు॥

14

దీనిఁ దెలిసి, ముముక్షువుల్ దీని పూర్వ
మునను గూడఁ గర్మనుఁ జేయఁ గనినవారు ;
అందుచే, నీవు కూడ నీ ముందు, దాని
పూర్వమునఁ, జేసినటు, కర్మఁ బొనరుపఁగదె ॥ 15

కర్మమన నేదియొ? మఱి, యకర్మ మేదా?
పండితులు దీని వ్యామోహ పడినవారె;
దేనిఁ దెలిసి, పాపమునుండి తేఱఁ గలవా
అట్టి కర్మ నీకేదె తెలియంగఁ జెప్పుదు ॥ 16

అరయ బోధవ్య మగుఁ గర్మమనఁగ నేమొ;
అరయ బోధవ్యము వికర్మ మనఁగ నేమొ;
అరయ బోధవ్యమె అకర్మ మనఁగ నేమొ;
కర్మమార్గము లేమైన గహనము గద ॥ 17

కర్మమందె యకర్మను గనెడు నెఱఁడు,
కర్మమె యకర్మయందునే కనెడు నెఱఁడు,
మనుజు లందఱిలో బుద్ధిమంతుఁడతఁడు ;
అతఁడు యుక్తుండు; కర్మకృత్తున్నిలందు ॥ 18

ఎఱని సర్వసమారంభవితతి, సర్వ
కామ సంకల్పవర్జిత మీ మహిసగు,
నతని, జ్ఞానాగ్ని దగ్ధ కర్మాత్మునిగను,
బండితునిగను, బుధులెల్ల పలుకుచుండు ॥ 19

కర్మ ఫల సంగమద్వి లేకయె తనర్పి,
 ఆశ్రయము లేక, తృప్తి నిత్యమ్ము తనరఁ,
 కర్మల నభిప్రవృత్తిని గలిగి కూడ,
 అతఁడు కించిత్తుఁ జేయనియతఁడె యౌను ।

20

ఆశలను వీడి, నియత చిత్తాత్ముఁడగుచు;
 తృక్త సర్వపరిగ్రహుండగుచుఁ, గేవ
 లమును శరీరకపుఁ గర్మమును జేసె
 నేని, కిల్బిషమ్మును బొందనేరఁ డతఁడు ।

21

ఇచ్చ చేయని లాభమ్ము తృప్తి నొసఁగ,
 ద్వంద్వముల కందకయె విమత్సరుఁడ యగుచు,
 సిద్ధ్యసిద్ధులు సమ మౌచుఁ జెలఁగు నేని,
 కర్మ చేసియు బద్ధుండు కాఁ డొకింత ।

22

సంగము గలించి, ముక్తుఁడై సర్వవిధుల
 జ్ఞాని యయి, స్థిరమగు చేతసమ్ము వెలయ,
 యజ్ఞముల కయి మాత్రమే యాచరించు
 నతని కర్మలు నశియించు నన్నిగతుల ।

23

అర్పణము, బ్రహ్మమే యగు; హవిసు, బ్రహ్మ;
 బ్రహ్మ, మగ్ని; ఆహుతమును బ్రహ్మమగును;
 అతని గంతవ్య, మదియు బ్రహ్మమై యగును;
 బ్రహ్మవిదునకుఁ గర్మమ్ము, బ్రహ్మ మగును ।

24

అందుఁ గొందరు యోగులు యజ్ఞపరులు
 దేవతలనె యుపాసించు రేవలనను;
 యజ్ఞమును యజ్ఞమునను బ్రహ్మోగ్నియందు
 మఱియుఁ గొందరు వ్రేల్తురు మాన్యమతులు । 25

చెవి మొదలగు నింద్రియములఁ జింతచేసి
 సంయమాగ్నిని వ్రేల్తు రాసక్తి నొరులు;
 శబ్ద మాదిగ విషయాల జాల మితరు
 లింద్రియాగ్నిని వ్రేల్తు రెంతెని గుఱిని । 26

మఱియు నొరు లింద్రియముల కర్మములఁ, బ్రాణ
 కర్మములను, వివిధ సర్వకర్మములను,
 ఆత్మసంయమ యోగాగ్నియందు వ్రేల్తు
 రంచిత జ్ఞాన దీపితు లౌటఁ జేసి ॥ 27

నిశితమౌవ్రతములు చేయనేర్చువారి
 లటులె ద్రవ్యయజ్ఞము తపోయజ్ఞ మిఁకను
 యోగయజ్ఞమ్ము స్వాధ్యాయ మున్న యట్టి
 జ్ఞానయజ్ఞమ్ముఁ జేయంగఁ జాలు చుండు । 28

పరు లటులనె ప్రాణాయామ పరతఁ జేసి
 ప్రాణగతి, యపానగతియు, నడ్డ వేర్చి,
 ప్రాణము, నపానమున వ్రేల్చి; ప్రాణమంద,
 పానమును వ్రేల్చుదురు నిజాభ్యాస పరత । 29

ప్రాణములయందు వ్రేల్తురు ప్రాణములను
నియమితాహారు లగుచును నెగడు నారులు;
వీరలెల్లరు పటు యజ్ఞవిదులు తలఁచ,
యజ్ఞమున గత కల్మషులైనవారు ।

30

యజ్ఞ శిష్టైశ్చతమ్మునే యారగింప,
బ్రహ్మను సనాతనుని తాము పడయఁగలరు;
యజ్ఞరహితున కీలోక మరయ లేదు;
అన్యమెటులుండు, కురుసత్తమా! తలంప ।

31

బహువిధాల యజ్ఞమ్ములీ భాతి జరుగు
చుండు బ్రహ్మముఖమ్మున మెండుగ నిల;
సర్వమవి తెలియుమ కర్మజమ్ములనుచు;
తెలియ, ఈ చొప్పు; ముక్తిని వెలయఁ గలవు ।

32

ద్రవ్యమయ యజ్ఞమున కంటెఁ దలఁచి చూడ,
జ్ఞాన యజ్ఞమ్ము శ్రేష్ఠమ్ము, సవ్యసాచి !
సర్వకర్మలు నఖిలమై జ్ఞానమందు
పరిసమాప్తిని బొందెడు, భరత ఋషభ!

33

వందనముచేత, సేవచే, బ్రశ్నచేత,
జ్ఞాన ముపదేశమును జేయఁ జాలువారు
జ్ఞాను లగుతత్త్వవేత్తలు సర్వులనుచు
జ్ఞప్తి నిడుకొమ్ము, కౌష్ఠేయ! సంతతమ్ము ॥

34

దేనిఁ దెలిసినఁ, బ్రస్తుతస్థితిని బోలి
మరల మోహము పొందవు, కురు కుమార!
దేనిచే భూతముల నెల్లఁ దెలియఁ గలవు
మొదట నీయందుఁ, నాయందుఁ బదప రూఢి ॥ 35

సకల పాపములకు నికృష్టంపుఁ బాప
మాచరించినవాఁడవే యైన నేని,
సర్వవృజినము నీవిట సంతరింపఁ
దగుదు జ్ఞానస్థవము మాత్రము చేత ॥ 36

ఎట్టు లెందు కట్టెలఁ బ్రజ్వలించు నగ్ని
భస్మమై పోవఁ జేయునో, పొందు పుత్ర!
అన్ని కర్మములను జ్ఞాన మనెడు నగ్ని
భస్మముగఁ జేయు నటు జ్ఞాన పటిమ చేత ॥ 37

జ్ఞాన సదృశ పవిత్రము కానబడదు
సుంత యీ లోకమునయందు చూడ, పార్థ!
అది తనకుఁ దానె లభియించు, నరుగు కొలఁదిఁ
గాల మది, యోగమున సిద్ధిఁ గను సుకృతికి ॥ 38

జ్ఞానము లభించు (దప్పక సంయతేంద్రి
యుండు శ్రద్ధాళువై, తత్పరుండునైన;
జ్ఞానమును బొంది, కాలము స్వల్పమైనఁ,
బరమ శాంతిని నాలందు పడయ నొను ॥ 39

అజ్ఞాఁ, డశ్రద్ధధానుండు, నైన యతఁడు
సంశయాత్ముడే యైన నాశనము చెందు;
ఇహము లేదు, పరమ్ములే; దెందుఁ గూడ
సుఖము సంశయాత్మున కెన్న సున్న యగును । 40

కర్మముల సంన్యసించి యోగమ్ము కతన,
జ్ఞానమునఁ జేసి సంఛిన్న సంశయుడయి,
యాత్మవంతుడైనతని నావంతయైనఁ
గర్మములు కట్టివేయవు గాదె, పార్థ! 41

పాడమి యజ్ఞానమున, హృదిపొంతసున్న
యా త్వదీయ సంశయమును నిందుచేత
ఛేదనము చేసి, జ్ఞానాసి, జేరు, పార్థ!
యోగ సన్నిధి; లే, లెమ్ము యుద్ధమునకు 42

ఇటులు
జ్ఞానయోగము పూర్తి.

శ్రీ మద్భగవద్గీత

తెనుగు గీతములు

ఐదవ అధ్యాయము
కర్మ సంన్యాస యోగము

అర్జునుడు : అనును

కర్మసంన్యాస, మటులె యోగమ్ము, తిరిగి
పొగడుచున్నావు నీ వయో, పురుష వృషభ!
వీయొకటి శ్రేయమును గూర్చు నిందు, దాని
మాత్రమే నిశ్చితముఁ జేయుమా, మహాత్మా !

1

శ్రీ భగవానుడుః అనును

కర్మయోగ సంన్యాసముల్ కలుగఁ జేయు
రెండు నిశ్శ్రేయసము సుమ్ము, పొండవేయ!
ఐన, వీనిలోఁ గర్మ సంన్యాసమునకు
మించి, కర్మయోగమొనర్చు మేలు హెచ్చు ॥

2

ఎవఁడు ద్వేషింపఁడో, కాంక్షయేని కనఁడో,
అతఁడు నిత్యసంన్యాసిగ ననుకొనఁదగు;
ద్వంద్వములు లేనియతఁడు బంధముల నుండి
సుఖముగ విముక్తి కనుగదా, క్షోణి యందు ॥

3

సాంఖ్యయోగమ్ము లొకటి కాఁజాల వనుచు
బాలు రనెదరు; పండితుల్ పలుక రటుల;
ఁబల తెన్నగ స్థిరమయి యున్నయెడల,
పొందు రెండింటిఫల; మిల్ల సందియమ్ము ।

4

సాంఖ్యమునఁ జేసి ప్రాప్తింపు న్దాన మెద్ది
యదియె యోగము చేత లభ్యము సుము;
ఉర్వి సాంఖ్యము యోగము నొండు కాఁగ
నెతఁడు చూచునొ, చూచువాఁడతఁడె, నిజము ||

5

జన, యోగము లేక సంన్యాసి కాఁగ
దుఃఖ మొనగూర్చు, కౌశ్లేయ! తొలుతనుండి;
కాని, యోగయుక్తుఁడు ముని కాఁగ, బ్రహ్మ
నచిరకాలముననె పొంద ననువు కలుగు ||

•6

యోగయుక్తుఁడు, శుద్ధాత్మ యొప్పువాఁడు,
విజిత మగు నింద్రియము లాత్మ వెలయువాఁడు,
సర్వ భూతాత్మ భూతాత్మ సరణివాఁడు,
కర్మలను జేయుచుండియుఁ గట్టు వడఁడు ||

7

తత్త్వ విత్తెన్న యుక్తుడై, తా నొకింత
చేయుటయె లేదటంచును జింత చేయు,
చూచుచును, విన్ను, మరి స్పృశించుచును, దినుచు,
వాసనను జూచుచును, మఱి శ్వాస గొనుచు,

8

నడచుచును, నిద్రపోవుచు, విడుచుచుండి,
మాటలాడుచును, గ్రహించు, చాటలవలె,
తెఱచుచును, మూయుచును గండ్లు తెఱపి కలిగి,
యింద్రియముల కొఱకునై యింద్రియము
లిటుల వర్తించుచున్నట్లు లెంచుచుండి |

9

బ్రహ్మ కర్పింప సకలకర్మము లొసర్చి,
సంగము నెవండు వీడంగఁ జాలు, నాతఁ
డఘముచే నెంతమాత్రమును నంటువడఁడు
పద్మపత్రము నీటిచే వలె, కిరీటి ॥

10

ఆత్మశుద్ధికై సంగమునంత విడచి,
యోగులగువారు కర్మ చేయుదురు దాన,
కాయమును, మనస్సును, బుద్ధి, కారణముగఁ
గేవల మ్మింద్రియములతోవఁ జనుచు ।

11

కర్మఫలమును యుక్తుండు కాదటంచు,
నైష్ఠికపు శాంతి తాను బొందంగ నగును;
కామ కారణమున, ఫలకాంక్షచే, న
యుక్తుఁడయి, బంధములఁ జిక్కియుండు నిందు ।

12

అన్ని యింద్రియములు వశమైన దేహి
సర్వకర్మల మనసున సంన్యసించి,
యేమి చేయక, తాను చేయింపకుండ,
సుఖి యగును నవద్వారాల సొగసు పురివి ।

13

కర్మములఁ గర్తృభావము కలుగ నిడఁడు
ప్రభువు లోకాన కెంత మాత్రము నేని;
కర్మఫలము సంయోగముకాని లేదు;
ఆ స్వభావమై వర్తించు నయ్య, పార్థ !

14

విభుఁడెవని పాపమును గాని స్వీకరింపఁ,
 డే యతని సుకృతమైన నేని; జ్ఞాన
 మద్ది, జ్ఞానహీనత చేత నావృతము;
 కాన, జంతువుల్ మోహములోన మునుఁగు । 15

కాని, యెవ్వరిదైన యజ్ఞాన మద్ది
 జ్ఞానమున నాశనమ్మయి చనెడు, నట్టి
 వారి జ్ఞాన మాపరమును భాసునివలె
 వెలుగఁ జేయును సుమి, పొండవేయ ! వినుము ॥ 16

అందునే బుద్ధినిడి, యందు నైక్యమగుచు,
 అందు నిష్ఠ యొప్పుఁగ, భక్తి యందె కలుగ,
 జ్ఞాన నిర్దుత కల్మషు లైనవారు
 చెందుదురు మఱి పుట్టని చిరపదమ్ము । 17

వినయ విద్వాంసుఁడైనట్టి విప్రునందు,
 గోవునందును, గజమందుఁ, గుక్కయందుఁ,
 గుక్కమాంసమ్ము తిను సీచగుణుని యందు,
 సమమె చూతురు పండితోత్తములు, పార్థ ! 18

ఎవ్వరి మనస్సు సమతయందే స్థితమ్ము
 వారి కిహమందె సర్గమ్ము వశ్యమగును;
 సమము నిర్దోషమయిన బ్రహ్మము తలంప;
 అందుచే, వారు బ్రహ్మమ్మునందు స్థితులు । 19

బుద్ధి స్థిరపడి, తగ, నసమ్మాధుడైన,
హర్ష మదిలేదు ప్రియము సంప్రాప్తమైన;
కాక, యప్రియమైన, దుఃఖము లేదు;
బ్రహ్మమున యందు స్థితుడౌను బ్రహ్మవిదుడు ! 20

బాహ్య విషయములందు నేపాటి సుఖమ
సక్తుడౌతన పొందంగఁజాలు, నట్టి
సుఖము సక్షయముగఁ బొందుచుండు సతము
బ్రహ్మయోగయుక్తాత్ముండు, పొండవేయ ! 21

ఏవి భోగముల్ సంస్పర్శ లిడఁగఁ జాలు
అవ్వి యాద్యంతములు కల్గి, అతుల దుఃఖ
కారణము లగునట్టివే కాదె, పార్థ!
వానియెడఁ బ్రీతిఁ బొందుండు పండితుండు ! 22

ఏనరుడు దేహముక్తికి నింకముందె,
కామమును గ్రోధమిడెడు వేగము నిగ్ర
హింపఁగ సమర్థుడయి యొప్పు నిందె యుండ,
అతడె యుక్తుండు; సుఖుడన నతడె నరుల || 23

ఆత్మనె సుఖము, గ్రీడ, లేయతని కగునా?
అటులె, యాత్మనే వెలుగు, నే యతని కగునా?
అట్టియోగి బ్రాహ్మస్థితి నందఁ గలిగి,
బ్రహ్మనిర్వాణమును దాను బడయ నగును ! 24

క్షీణ కల్మషులై ఋషుల్ భిన్నసంశ
యాత్మకులయి, యుక్తాత్ములై, యఖిలమైన
భూతహితమందు రతులయి, పాసగువారు,
బ్రహ్మనిర్వాణమును దాము పడయు చుందు ॥ 25

కామమును గ్రోధమును లేక క్రాలువారు,
యతులు, నియత చేతస్కులు, నదియుఁగాక,
మతియు సంవిదితాత్ములై మసలునెడల,
బ్రహ్మనిర్వాణ మంతటఁ బరిధవిల్లు! 26

స్వర్గముల్ డిగ్గి బాహ్యముల్ బాహ్యమందె,
కనుల భూమధ్యమున యందుఁగాఁగ నిలిపి,
నానములలోన చరియించునట్టి వానిఁ
బ్రాణము నపానమును సమపడఁగఁ జేసి ॥ 27

యతమనో బుద్ధులును నింద్రియములు కలిగి,
విగతరాగ భయక్రోధవృత్తిఁ జెలఁగి,
మోక్షమునఁ బరాయణుడగుముని యెవఁడో
యతఁడు సర్వదా ముక్తుడే యయి తనర్చు ॥ 28

తపములకు యజ్ఞములకు భోక్తగ నెఱింగి,
సర్వలోకములకు మహేశ్వరుఁ డటంచు,
విల్ల భూతములకు నైసహితుఁడె యనుచు,
నను నెఱుంగు నాతఁడు శాంతిఁ గనును, పార్థ! 29

ఇటులు

కర్మ సంన్యాస యోగము పూర్తి.

శ్రీమద్భగవద్గీత

తెనుగు గీతములు

ఆరవ అధ్యాయము
ఆత్మ సంయమ యోగము

శ్రీభగవానుడు : అనును

కర్మఫల మాశ్రయింపక నిర్మలమతిఁ
గర్భమగు కర్మచేయంగఁ గడఁగు నెతఁడు,
అతఁడు సంన్యాసి యనఁదగు; నతఁడు, యోగి;
అక్రియుఁడు కాఁడు; కాడు, నిరగ్ని యేని ।

1

దేని ననెదరు సంన్యాసమౌ నటంచు,
యోగమని దానినే తెలియుము, కిరీటి!
వివ్వఁడును యోగి కానేరఁడే విధాన
లేద, సంకల్ప సంన్యాస మాదినుండి ।

2

యోగమును బొందెడి తలంపె యున్నమునికీఁ
గర్మమును జెప్పెదరు బుధుల్ కారణముగ;
కారణము శమం బయ్యెడిఁ గర్మ చేయ
నతఁడె యారూఢుఁడై యున్నయట్టి స్థితిని ॥

3

ఇంద్రియార్థము కర్మలయెడను సంగి
కాక, సంకల్ప సంన్యాసి క్రొల నేర్చు
నెప్పు, డప్పుడు యోగారూఢుఁడితఁడటంచుఁ
బలికెదరు పండితులు వాని ప్రజ్ఞ నెంచి ॥

4

ఆత్మ సుద్ధరింపఁగవలె నాత్మచేత;
తనను దాన్ నాశనము చేసి కొనఁగ రాదు;
ఆత్మకును బంధువగునది యాత్మయె గద ।
ఆత్మకును శత్రువగునది యాత్మయె గద ॥

5

ఏవని యాత్మచే నాత్మ జయింపఁ బడునొ,
యతని యాత్మ క్షాత్యయె బంధువై తనర్పుఁ;
గాని, యాత్మ లోబడనట్టివాని పట్ల
శత్రు భావముతో నాత్మ సంచరించు ॥

6

తాన్ జితాత్ముడై, శాంతుడై, తనరెడు పర
మాత్మ, మానావమానాలయందు, నటులె,
కలుగు శీతోష్ణసుఖదుఃఖములను గూడ
నిర్వికార సమాహిత నిష్ఠ నిలుచు ॥

7

జ్ఞాన విజ్ఞాన తృప్తాత్ముడైన యతఁడు,
అశ్మలోష్ణ కాంచన సముడైన యతఁడు,
నిర్జితేంద్రియుడగు యోగి నిర్వికారుఁ
డతఁడు మాత్రము యుక్తుడఁ చనఁగ నొను ॥

8

అరులు, మిత్రు, బుదాసీనులైన, ద్వేష్యు
లో, సుహృత్తులొ, మధ్యస్థులొ, యహితులొ,
బంధువులొ, సాధువులొ, లేక, పాపులొ, యిల
నెవ్వరైనను సమబుద్ధినే మెలంగు
వారె శ్రేష్టులుగ గణింపఁ బడెడువారు ।

9

ఒక రహస్యప్రదేశమందుండి యోగి
నియత చిత్తాత్ముఁ, దేశాకీ, యయి, నిరాశి
యై, పరిగ్రహ శూన్యుడై, యనవరతము
ధ్యానమున మగ్నమును జేయ నగును నాత్మ । 10

ఒక శుచియగు పదేశము నుండఁ జూచి
ఎత్తుగను గాక, పల్లమునేని కాక,
పరుసఁ జేలాజినకుశాళి పరము కాఁగఁ,
దనదు నాసనము స్థిరముగను గుదిర్చి ॥ 11

అట్టి యాసనమున నుండనై, మనస్సు
నిశ్చలము కాఁగఁ జేసియు, నియతమైన
యింద్రియ మనఃక్రియుం డాత్మ కెసఁగ శుద్ధి
యొగ మభ్యాసమును జేయుచుండవలెను ॥ 12

కాయము శిరస్సు గ్రీవమ్ముఁ గాగ సమము,
ముఖ్యముగఁ జూచుచును దనముక్కుకొనను,
అచలముగను స్థిరముగ నైన దృష్టి,
దిక్కు లిటునటుఁ జూచెడు దిక్కు పోక ॥ 13

విగత భయమును శాంతాత్మ వెలయుచుండి,
బ్రహ్మచారి వ్రతమునఁ బడసి స్థిరత,
నియతమనమున మచ్చిత్తుడయి తనర్చి,
మత్పరుండయి, యుక్తుడై, మనఁగవలయు ॥ 14

నియత మానసుడయి యోగి నిరత మిట్టు
లాత్మను సదా సమాధాన మందజేసి,
పరమ నిర్వాణమగు శాంతిఁ బడయ నగును
నా యెడను సంస్తమై యొప్పునట్టి శాంతి ।

15

కాని, తిండి పోతునకు యోగమ్ము లేదు;
హార మదియేమి లేకున్ననైన లేదు;
కా దతి స్వప్నశీలునైనఁగాని;
అమితముగను మేల్కొను వానికైనఁగాని ।

16

హారమున విహారమ్మున నయిన నియతి,
కర్మము లొనర్పఁ జేష్టలఁ గలుగ నియతి,
స్వప్నమున జాగ్రతను గనబడిన నియతి,
కలుగు యోగమ్ము పరమ దుఃఖాపహరము ।

17

ఎప్పుడు వినియత మగు చిత్త, మే యతనిది
ఆత్మయందునె యవతిష్ఠ మగునొ, పార్థ !
సర్వకామమ్ముల స్పృహ కాసంత లేక,
అప్పు డాతండు యుక్తుఁ డం చనఁగఁబడెడు॥

18

గాలి లేకుండు చోటను గ్రాలుదీప
మెలును జలియింపకుండు; అప్పటిది స్థితిని
ఉపమగఁ దలంతు యతచిత్తయోగి యాచ
రించు నాత్మయోగమునకు నంచితముగ ।

19

ఎప్పుడు నిరుద్ధమగు చిత్త, మెట్టి స్థితిని,
యోగసేవ కారణముగనుపరమించు;
ఆత్మ నాత్మయందునె చూచి, యాత్మయందె
యెప్పుడు పొందునొ తాను సంతృప్తి నెల్ల ।

20

బుద్ధికే గ్రాహ్య, మింద్రియముల కతీత
మెయ్యది సుఖమ్ము యత్యంతమిందు, నద్ది
యెప్పు డనుభవమగు, దీననే స్థిరమయి,
తత్త్వమునను జలింప డెద్దానినుండి ॥

21

దేనిఁ బొందంగ, నిరతమ్ము దానికంటె
నధిక లాభమ్ము తలఁపఁడో స్వాంతమందు,
దేనియందున్న, నే గొప్పదైన దుఃఖ
మేనియుఁ జలింపఁజేయదో వాని నిందు ।

22

ఉర్వి దుఃఖ సంయోగ వియోగ మనెడు
దాని, యోగ సంజ్ఞితముగఁ దలఁప వలయు;
అట్టియోగ, మ్ము నిర్విణ్ణమైన మనసు
తోడ నాచరింపంగ నత్యుత్తమమ్ము ।

23

కామములను సర్వమును సంకల్పజముల
నొక్కటేనియు శేషింపకుండ విడచి,
మనసు చేత సంపూర్ణమ్ముగను సమస్త
మైన యింద్రియములను స్వాధీనపఱచి ॥

24

ధృతి గ్రహించిన బుద్ధిచే నించుకీంచు
కగను మెలమెల్ల నుపరతిగనగ వలయు;
మనసు నాత్మ సంస్థమ్ముగ నొనరఁ జేసి,
కొంచెమును గూడఁ జింతింపఁగూడ దంత ॥

25

చంచలము నస్థిరమైన చపలమనసు
వేనివేనిని గూర్చి పర్వెత్తు వెనుక,
వానివానిని నియమించి, వశము చేయ
వలయు నేత దాత్మకును నెప్పటికీ నపుడు ॥

26

మనసు శాంతిల్లగను, రజోగుణము తొలగ,
బ్రహ్మ భూతుడై కల్మషరహితుడైన
యిట్టియోగాని దనకుఁ దానే సతమ్ము
పొందెడిని ముత్తమమైన పూర్ణసుఖము ॥

27

విగత కల్మషుడై, యోగి స్వీయమైన
యాత్మ నిటు సదా చేర్చి యభ్యాసమందు
బ్రహ్మసంస్పర్శ మత్యంత పరమ సుఖము
ననుభవమునకుఁ దాఁ దెచ్చికొనును, పార్థ!

28

సర్వమున యందును సమదర్శనుడై యగుచు,
సర్వభూతమ్ములను గనఁజాలి తనను,
సర్వ భూతమ్ము లాత్మ నెసంగఁ గనుచు,
యోగయుక్తాత్ముఁ డగు యోగి యుండనగును ।

29

ఎవఁడు సర్వమునను గను నెపుడు నన్ను,
 ఎవఁడు నాయందు సర్వము నెపుడుఁ గాంచు,
 నేను లేకుండఁ బోను నవ్వానికెన్న;
 అతఁడు లేకుండఁ బోడు నా కటులె, పార్థ ! 30

ఎవ్వఁ డేకత్వమున స్థితి యెసఁగి, నన్ను
 సర్వభూతస్థితు భజించు, సకల గతుల,
 అట్టియోగి ప్రవర్తించినప్పుడేని,
 ఉర్వి నాయందె వర్తించుచుండు సుమ్ము । 31

అగును గాక సుఖము; దుఃఖ మగును గాక,
 తననువలె నెల్ల జీవులఁ గనుచు, దన్ను
 నొరులను సమమ్ముగను జూచుపరముఁ డెవఁడో,
 అట్టి యోగియె శ్రేష్ఠుఁడౌ ననుచు ననెద । 32

అర్జునుఁడుః అనును
 వీది యీ సౌమ్య యోగమ్ము నీవు బోధ
 పడఁగఁ జేసిలో, దానికి వలయునట్టి
 స్థిరమగు స్థితిని నేనేమి యరయఁ జాల
 కుంటఁ జంచలత్వమ్ముచే, ఓ మహాత్మా ! 33

చంచలము గదా మనసు, కృష్ణా! తలంప;
 దృఢమును, బ్రహ్మాధి, బలమైనదియును గూడ;
 దాని నిగ్రహింపఁగ నేను దలఁచు టెల్ల,
 గాలిమూలను బోలె, దుష్కరము సుమ్ము । 34

శ్రీ భగవానుడు : అనును

మనసు, నిగ్రహింపఁగఁ గష్టమును, చలమ్ము;
హే మహాబాహు! సంశయ మింత లేదు;
ఐన, వైరాగ్యమునను సభ్యాసమునను
నిగ్రహింప సాధ్యమ్ము, కౌన్తేయ! నిజము ।

35

అనియతాత్ముండు యోగమ్ము ప్రాప్తి పొందఁ,
గాదు తేలికయని సుమీ నాదు మతియ;
ఐన, వశ్యాత్ముడైన యభ్యాసకునకు
శక్యమగు నుపాయమున; సంశయము లేదు ।

36

అర్జునుడు : అనును

కలదు శ్రద్ధ; యైనను, యతి కా దతండు;
యోగముననుండి చలియించియున్న మనసు;
యోగసంసిద్ధి పొందెడు యోగమిల్ల;
అతని గతి యేమి, అచ్యుతా! అంతమందు॥

37

మూఢుడై, అప్రతిష్ఠుడై, పురుషవృషభ!
బ్రహ్మ మార్గమ్ము నందునఁ బడకయడుగు,
ఉభయమునయందు భ్రష్టుడై, యొడ్డు గనక,
నాశము చెందఁ డొక్కొ ఛిన్నాభ్రము వలె?

38

నాదు సంశయమును దీని, నేది మిగుల
కుండఁ, దీర్చంగలట్టి, యర్హుండ పీపు;
శిట్టి సంశయమును దీర్చ నీవు దక్క-
యన్యుఁ డొందు కన్పింపఁ, డోయవ్యయాత్మ!

39

శ్రీ భగవానుడు : అనును
 లేదు చెడు, గట్టివానికి లేదు, పార్థ!
 ఇహమునను లేదు, స్వర్గాన నేని లేదు;
 ఏ యొకరుఁడును శుభములనే యొనర్చి,
 తాత! దుర్గతి దేనిఁ బొందఁడు సుమ్ము ॥

40

పుణ్య పురుషుల లోకముల్ పొంది, పెక్కు
 వత్సరములందు నివసించి, భాగ్యవంతు
 లగు పవిత్రుల గేహమ్ములందుఁ బుట్టె
 డును సుమా యోగమున నుండి దొరలు నతఁడు !

41

లేద, పుట్టును ధీమంతులెయగు యోగి
 వరుల కులమున యందునే, పొండవేయ!
 ఐన, ఈ లోకమునను, ఈ యట్టి జన్మ
 దుర్లభతరమ్ము సుమ్ము, పార్థుఁడ! తలంప ॥

42

అచట, ఆపూర్వదేహికమైన యట్టి
 బుద్ధి సంయోగము లభించి, పొందనగును;
 దాన, మరల యత్నించు, నంతకును ముందు
 కంటె హెచ్చు సంసిద్ధికై, కౌరవేయ!

43

అట్టి పూర్వమందైన యభ్యాస పటిమ,
 అవశు నటు లాగఁ బడునుమీ, అల్లయతఁడు;
 యోగ జిజ్ఞాసువుగ నయి యున్నఁగూడ,
 దాటిపోవు శబ్ద బ్రహ్మ దశను నిజము

44

ఐన, బూర్తి పూనిక తోడి యత్న మెసగ,
యోగి, తన కిల్చిషములనుండి పాసి,
పెక్కు జన్మాలసిద్ధి పెంపెక్కుఁ గాంచి,
పరమ మగుగతి యంతటఁ బడయఁ గలఁడు ॥

45

తాపసులకంటె నధికుండు తలఁచ యోగి;
జ్ఞానులను మించి యధికుండె యౌను యోగి;
కార్మికులకంటె నధికుండు కాదె యోగి?
కావునను, పార్థ! యోగివి కమ్ము నీవు ॥

46

అంతరాత్మను భక్తి నాయందు నిలిపి,
నను భజించెడు శ్రద్ధతోడను నెతండు,
యుక్తతముఁ డాతఁ డనుచు నా యొక్క మతము
అభిలమగు యోగులందరి యందుఁ గూడ ॥

47

ఇటులు

ఆత్మ సంయమ యోగము పూర్తి.

శ్రీమద్భగవద్గీత

తెనుగు గీతములు

వీడవ అధ్యాయము

జ్ఞాన విజ్ఞాన యోగము

శ్రీ భగవానుడు : అనును

మనసు నాయందు సక్తమై తనర, పార్థ!
ఆశ్రయము నేనుగా, యోగమభ్యసించి,
నను సమగ్రమ్ము, సంశయమును దొలంగి,
యెటు తెలిసి కొందో, యయ్యది యిదిగో, వినుము ॥ 1

వీది తెలిసిన మఱి యొకం డీహమునందు
మిగిలి యుండదో యొగిఁ దెలియఁగను, దాని,
ఈ సవిజ్ఞానమగు జ్ఞాన, మిప్పుడు నీకుఁ
జెప్పచున్నాను, విజయ! అశేషముగను ॥ 2

వేలకొలఁదిని గల మనుష్యాళియందు
నొకఁడు మాత్రమ్ము యత్నించు నొంద సిద్ధి ;
సిద్ధికొఱకును యత్నమ్ము చేయు నరుల
నాడు తత్త్వమ్ముఁ దెలిసెడు నరుఁ డొకండె ॥ 3

భూమి, నీరు, నగ్నియు, వాయువు, గగనమ్ము,
మనసు, బుద్ధి, యహంకారమును, ననంగ
అష్టవిధములను విభిన్నమౌచు నాడు
ప్రకృతి యియ్యది, అర్జునా! పరఁగు చుండు ॥ 4

అపరమిది; యిద్ది కాక, యన్యమ్ము, నాదు
ప్రకృతి, జీవ భూతమ్మును పరము, పార్థ!
ఈ జగత్తును నెది ధరియించుచున్న
దది, మహాబాహు! ఇయ్యది; మదినెఱుంగు॥

5

సకలభూతమ్ము, లీరెండు ప్రకృతులె తమ
మూలముగఁ బొడమిన వంచు బుద్ధి నిలుపు;
ప్రభవ మేను జగత్తు సర్వమ్మునకును;
ప్రళయ మేను జగత్తు సర్వమున కటులె ॥

6

అన్యమేదియు నాకంటె నావయంత
పరతరమైనయది లేదు, పార్థ! కనఁగ;
సూత్రమున మణి గణముల చొప్పు, కూర్పఁ
బడెను నాయందు నిదియెల్ల, పొండవేయ !

7

నీటిలో రసమేను, కౌస్తేయ! తెలియు;
రవి శకులయందుఁ గలయట్టి ప్రభను నేను;
పరమ వేదమ్ము లందలి ప్రణవ మేను;
ఖమున శబ్దమ్ము, నరపౌరుషమును నేను ॥

8

సృష్టివిఁ గల పుణ్యగంధమ్ము నేన, పార్థ!
అగ్నిఁ గల యట్టి తేజస్సు నదియునేన;
సర్వభూతాల జీవన సర్వమేన;
తాపసులయందు దీపించు తపసు నేన ॥

9

సకల భూతమ్ములకును బీజమ్మునైన
 నన్ను దెలియుమా, పార్థ! సనాతనమ్ము;
 బుద్ధిమంతుల యందలి బుద్ధి నేను;
 అఖిల తేజస్వీనుల తేజ మదియు నేను । 10

కామ రాగ వివర్జితులై మెలంగు
 బలము కలవారియందలి బలము నేను;
 అఖిల భూతమ్ములందు ధర్మావిరుద్ధ
 మయిన కామమ్ము, అర్జునా! అగుదు నేను । 11

ఏవి సౌత్త్విక భావమ్ము, లేవి యేవి
 రాజసములు, తామసములు, ప్రకటముగను,
 అవ్వి నానుండి పొడమిన వనుచుఁ దెలియు;
 వానిలో లేను; అవియు నాలోన లేవు । 12

త్రిగుణమయ మగు భావముల్ దృశ్యమాన
 సర్వజగమును దీని సజ్జానమునను
 ముంచుట, జగత్తు తెలియంగఁబోదు నన్ను,
 వీనికేఁ బరమ్ము, అవ్యయు, విజయ! సుంత । 13

మూడు గుణములమయ మిద్ది, జోడు లేని
 దైవ మాయ నాయది, దురత్యయము, పార్థ!
 ఎవరు శరణు చొచ్చెదరో నన్నే ధరిత్రి,
 వారె యీ మాయను దరించి వరలు వారు ॥ 14

పాపకర్ములు, మూఢులు, పాడుమనుజు
లపహృత జ్ఞానులై, మాయ యావరింప,
అసురుల స్వభావములను దామాశ్రయించి,
నన్ను బొందంగ నేరరు నన్నెఱుగక ॥

15

సుకృతులైనట్టి జనులు విశుద్ధభక్తి
నాల్గు విధముల భజియింతు నన్ను, పార్థ !
అర్చులగు వార, లర్ధార్ధులైనవారు,
అల్లజిజ్ఞాసువులు, జ్ఞానులైనవారు ॥

16

వారిలో నుత్తముఁడు, జ్ఞాని; పరమభక్తి
నొప్పువాఁడు నాయెడ, నిత్యయుక్తుఁడగును;
జ్ఞానికేఁ బ్రియుండ నత్యంత మేను; కాదె?
అతఁడు నాకును బ్రియుఁడగు; నటులై, పార్థ !

17

వీరలందరు నెన్న నుదారు; లైన,
జ్ఞాని నాయాత్మయే యని నేను దలఁతు;
అతఁడు యుక్తైత్ముఁడగుచు నాయం దనుత్త
మగతి నెంతయు స్థిరపడి మనెడు; కాదె?

18

వాసుదేవుఁ డొక్కండె సర్వమ్ములంచుఁ
బెక్కు జన్మలు గడచిన వెనుకఁగాదె
జ్ఞానవంతుండు పొందంగఁజాలు నన్ను?
దుర్లభుండట్టి యొక మహాత్ముండు తలఁప ॥

19

స్వీయ ప్రకృతిచే నియమితుల్ చేయఁ బడుచు,
చాల కోర్కులచే హృతజ్ఞాను లగుచు,
అశ్రయించుచు నాయా నియమము లేకులొ,
అన్య దేవతల భజింప నగుచు నుండ్రు ।

20

భక్తుఁడెతఁడెట్టి రూపదేవతను, శ్రద్ధ
కూడు కొన గను నర్చింపఁ గోరుచుండు,
అతని యచల మౌశ్రద్ధ నాయతని యందె
దృఢపరచుచునె యుండెద నేను గూడ ।

21

అతఁడాత్మీయ శ్రద్ధయే యండకాఁగ,
అతని యారాధనమ్ము చేయంగఁ బూను;
పిదపఁ దన కోర్కె ఫలియింప, ముదమునందు,
నే నొసంగిన యద్దాననే గదయ్య ?

22

అట్టి యల్ప బుద్ధుల దగునా ఫలమ్ము
నాశనము గలట్టిదియె యెన్నాళ్ళకైన;
దేవతలఁ బొందుచున్నారే దేవయజ్ఞులు;
నాదు భక్తులు పొందంగ నన్నె ధరణి ।

23

అవ్యయము, అనుత్తమమును, నైననాదు
పరమ భావమ్ముఁ దెలియని వట్టి మూఢు
లరయ, అవ్యక్తు, వ్యక్తైనెట్లు నన్ను
దలచి, పొరబడుచున్నవారలు గదయ్య ।

24

సతత యోగమాయా సమాచృతుఁడ నేను;
అందరకు నొకింతయుఁ దెలియంగఁ బడను;
అజుని, అవ్యయు, నన్ దెలియంగఁ జాల
దిద్ది మూఢులొకము, జ్ఞాన హీన మగుట ।

25

బుద్ధిఁ దెలియుదు నేనెల్ల భూతకోటిఁ
గడచిపోయినవే యైనఁగాని, యున్న
వానిఁగాని, రాబోయెడు వానిఁగాని;
ఒక్కరుఁడు నన్ను దెలియంగ నోపఁడు గద ॥

26

ఇచ్చచేత, ద్వేషముచే, నిందుఁదోచు
ద్వందములమీది మోహము తమ్ము ముంప,
సర్వభూతములును స్పష్టి సమయమందు
చిక్కుకొనెడు సమ్మోహపుఁ జిక్కునందు ।

27

కాని, యే జనములు పుణ్యకర్మము లొన
రించి, విగత పాపాత్ములై మించువారొ,
ద్వంద్వమోహ నిర్ముక్తులై వారు, పార్థ!
నను దృఢవ్రతులై భజనమొనర్తు ॥

28

ఎవ్వరు జరామరణ మోక్షమెంచి, పొంద,
ఆశ్రయింతురొ నన్ను బ్రయత్న మొనర,
వారు తెలియుదు రావరంబ్రహ్మ, సకల
మైన యధ్యాత్మ, నభిలమునైన కర్మ ॥

29

ఎవ్వరధిభూత, మధిదైవ, మింతె కాక,
పైగ, నధియజ్ఞమును, నొప్పువాని నన్ను
తెలియుదురొ యుక్త చిత్తులై వెలసి, వారు
మరణ కాలమునను నన్ను మరవఁ బోరు ॥

30

ఇటులు

జ్ఞాన విజ్ఞాన యోగము పూర్తి.

శ్రీమద్భగవద్గీత

తెనుగు గీతములు

ఎనిమిదవ అధ్యాయము

అక్షర బ్రహ్మ యోగము

అర్జునుఁడు : అనును

ఏది యాబ్రహ్మ? అధ్యాత్మమేది, కృష్ణ?

ఏది కర్మ? చెప్పగదె యోగేశ్వరేశ!

ఏది, అధిభూతమని పల్కఁ బరఁగు నేది?

దేనిపే రధిదేవమ్ము? తెలియఁ జెపుమ !

1

ఎట్టి మాదిరి దధి యజ్ఞ? మీ శరీర

మందునున్నది, పురుషోత్తమా! అదేది?

అలప్రయాణమప్పుడు నిన్ను దెలియు టెట్లు

లిట సమాహితచిత్తులహీన భక్తి?

2

శ్రీభగవానుఁడు : అనును

పరమమును నక్షరమ్మును బ్రహ్మ యనఁగఁ

దనదు భావమ్ము నధ్యాత్మ మనుచు నుండ్రు;

భూత భావోద్భవకరమ్ము, పుట్టఁ జేయు

శక్తి, కర్మయనెడు పేర జరుగుచుండు !

3

క్షరపుభావమె యధి భూతమరయ, విజయ!

పురుషుఁడధిదైవతమ్మని పరగుచుండు;

దేహభృతవర, పార్థ! ఈ దేహమందు

నున్న యధియజ్ఞమును నేనె, సన్నుతగుణ !

4

అంతకాలమ్మున, స్మరింపనగుచు నన్నె
యెవ్వఁడు కలేబరము వీడి యేగు, నతఁడు
పొందుచున్నాడు నాభావ; మిందు గూర్చి
లేదు సంశయ మిసుమంత; లేదు, లేదు ॥

5

వీదయినఁగాని, యది యెట్టి యెట్టి భావ
మును స్మరించుచు, ఈ దేహ మొనరవీడుఁ
దుదను, ఆయాయి భావమ్ము తోడి దృష్టి
యగుట, ఆయాయి రూపమ్మై యగును ధరణి ॥

• 6

కావునను, నీవు నను సర్వకాలములను
దలఁచుకొనుచునుఁ నుండు; యుద్ధమ్ము చేయు,
మనను, బుద్ధియు, నాకె యర్పణము చేసి,
పొందెదవు నన్నునే; లేదు సందియమ్ము ॥

7

అంచితాభ్యాస యోగయుక్తైత్ముఁడగుచు,
అన్యములవైపు మనసు పోనట్టి యతఁడు,
పార్థ! దివ్యమై యొప్పునప్పరమ పురుషుఁ
బొందెడును సదాధ్యానమ్మునందు మునిఁగి ॥

8

కవి, పురాణపురుషుఁడు, జగన్నియంత,
సర్వధాత, సూక్ష్మాతिसూక్ష్మము, నచింత్య
రూపుఁ, డయిన యాదిత్యవర్ణుని, తమస్సు
నకుఁ బరుని, నెవ్వఁడు స్మరించు నట్టి యతఁడు ॥

9

తన ప్రయాణమప్పుడు చలింపని మనస్సు
కలిగి, భక్తియుక్తుడయి, యోగబల మొప్పు
బ్రాణమును నిల్పి లెస్సగ వరల భృకుటి,
ఆ పరమ దివ్య పురుషుని యండ చేరు ॥

10

వేదవిదు లను నక్షరమేదో దాని;
వీతరాగులు యతుల ప్రవేశ మెచట;
బ్రహ్మచర్యావలంబన ఫల మదేది;
పలుకుదును సంగ్రహముగఁ దత్పదము నీకు ।

11

సర్వమైన ద్వారములను సంయమించి,
హృదయమునయందు మనసు బంధించి యుంచి,
తనదుప్రౌఢముఁ దలను నాధారపరచి,
యోగధారణఁ గదలకయుండ నిలిచి ।

12

ఓ మృనంగబడెడు నక్షరమ్ము బ్రహ్మ
సుచ్చరించుచు, స్మరించుచుండి నన్ను,
విడుచు నెవ్వఁడో దేహమ్ము కడ, సతండు
పరమగతిఁ బొందుచున్నాఁడు, భరత వృషభ !

13

వివేకనన్య చేతస్కుడై, యెడ తెగకయె,
నన్ను స్మరించు నిత్య, మల్లున్నయతని
కేను సులభుడఁ బొందంగ, నెల్ల యపుడు
యుక్తుడై యున్న యోగికి, ఓయి పార్థ!

14

పరమ సంసీద్ధి వడసినవార, లా మ
హాత్ములు, నను గూడుకొనుట, నవని వేరు
జన్మ, దుఃఖాలయమ్ము, నశశ్వత, మగు
నట్టి జన్మఁ బొందఁగఁ బోవ రట్టిస్థితిని ।

15

అర్జునా! బ్రహ్మభువన మ దాదికాఁగ,
సన్నియును బునరావర్తనమ్ము కలవె
లోకములు; కాని, నను జేర్కొనిన నేని,
ఉండఁ బోదు పునర్జన్మ, పొందవేయ!

16

అహ సౌక సహస్రయుగము పర్యంతమనుచు,
రాత్రియు సహస్రయుగము పర్యంతమనుచు,
బ్రహ్మను గురించి తెలిసెడి వారలెవరొ,
వారలే యహూరాత్రి విద్వాంసులవని ।

17

పగటి రాకను బొడము నవ్యక్తమందు
నుండి వ్యక్త సర్వమ్మును నున్నదెల్ల;
రేయి రాక నవ్యక్తమందే యణంగు
నున్నవ్యక్త ప్రపంచమ్మందున్న దెల్ల ।

18

నాటి యీ భూతజాల మిన్నాళ్ళు పుట్టు
చుండి, రే రాక లయమొందుచుండు వశము
తప్పి; స్థితి నొందుచును నుండు, తప్పి వశము,
పగటి రాకను బ్రభవమ్ము పాలుపడుచు ।

19

సర్వమగు భూతములును నాశనము పొంద,
 నేది నశియింప, దాభావ, మింతకు మును
 నుడివియున్న యవ్యక్తమ్ము విడచు, వేర
 యిన సనాతనా వ్యక్తమ్ము, వినుము, కలదు || 20

అక్షరమ్మును సవ్యక్తమనెదరద్ది ;
 పరమ గతియని దానిని బల్కుచుండ్రు;
 ప్రాప్తమేదైన యెడలను, రావొ తిరిగి,
 యద్దయే నా పరంధామ మగు, కిరీటి || 21

ఎవనియందు భూతమ్ములున్నవియో నిలచి,
 ఈ సమస్తమ్ము వ్యాప్తమౌ నెవనిచేత,
 అట్టి యాపరః పురుషుడో యర్జునా! అ
 సన్య భక్తిచేతను గొల్చిననె, లభించు || 22

యోగు లేకాలమున మృతుల్ కాగఁ, బోయి,
 మఱలి రావొ, పోయినవారు మఱలి వత్తు
 రోయిటకు నట్టి కాలమ్ము, ఓ కిరీటి!
 ఇప్పుడు నీకుఁ జెప్పచు నుంటి; నిదిగో, వినుము|| 23

పగలు, జ్యోతి, యగ్నియు, శుక్లపక్షమదియు,
 ఆరునెల లైన యుత్త రాయణమునందుఁ,
 బోవువార లందరు బ్రహ్మమును నెఱుంగు
 వారు, బ్రహ్మమ్ముఁ జేర్కొనువారు, సుమ్ము || 24

రేయియును, నట్లు ధూమమ్ము, కృష్ణపక్ష,
మారునెల్లైన దక్షిణాయణము నందుఁ
బోవు యోగి, చంద్రుని వెల్లు పొంది, పొంది,
నరుల యీ లోకమునకును తిరిగి వచ్చు ॥

25

కృష్ణగతి, శుక్లగతి, యను నిర్వి రెండు
శాశ్వతములని తలఁతురు జగమునందు;
ఒక గతిని బోవఁ, తిరిగి రాకుండు ఒగును
అన్యగతిఁ బోవఁ, వచ్చుటే యగును మఱలి ॥

26

ఈ గతుల గుర్తెఱింగిన, నేయొకండు
యోగిమోహమ్మునను ముగ్ధి యుండఁ బోడు;
అందుచే, సర్వకాలమ్ములందుఁ గూడ,
అర్జునా! యోగయుక్తుండ వగుము నీవు ॥

27

దీని గుర్తెఱింగిన యోగి యేని, వేద
ములను, యజ్ఞమ్ములను, దపమ్ములను, దాన
ములను, నే పుణ్యముల ఫలమ్ముల వచింతు,
రా సమస్తమ్ము తా నతిక్రమము చేసి,
ఆద్యము పరమ్ము స్థానమ్ము నందుఁ జేరు ।

28

ఇటులు

అక్షర బ్రహ్మయోగము పూర్తి.

శ్రీ మద్భగవద్గీత

తెనుగు గీతములు

తొమ్మిదవ అధ్యాయము

రాజవిద్యారాజగుహ్యయోగము

శ్రీ భగవానుడు : అనును

గుహ్య తమము, విజ్ఞానమ్ము, కూడియున్న
జ్ఞానమెయ్యది యశుభమోక్షమ్ముగూర్చు
నగు, నసూయాచిరహితుండ వౌట నీవు,
దానిగూడ నీకిదె తెల్పు దేను, పార్థ!

1

రాజగుహ్య ముత్తమ మిది; రాజవిద్య;
ధర్మము, పవిత్రము నయి, సత్వక్షముగనె
అవగమము, అర్జునా! అవ్యయమ్ము కూడ;
సుసుఖమగు దీని నాచరించుటకు మిగుల ।

2

ఇట్టి ధర్మమ్మునందు నొకింత శ్రద్ధ
లేని పురుషులు నను బొందలేక, పార్థ !
చావుతోగూడు కొన్న సంసారపథము
ననె పరిభ్రమించెదరు చింతను మునింగి ॥

3

ఈ సమస్త జగత్తు వ్యాపించి యుండు
నాదు మూర్తియే, వ్యక్తమ్ము కాదు కాని;
అన్ని భూతాలు కలవు నా యందు; నైన,
వానియందవస్థితు డను గాను నేను ।

4

అన్ని భూతమ్ము లుండి నాయందు, లేవు;
చూడు మైశ్వరయోగమ్ముచొప్పునాది;
భూతభావన కలిగించునేతదాత్మ,
భూతభృత్యు, కనరాదు భూతములను ॥

5

అంతటను గొప్పవాయువు వ్యాప్తమగుచు
నిత్య మాకాశమున నుండు నెట్టి రీతి,
అట్టిరీతినె భూతమ్ము లన్ని యున్న
వనుచును దెలిసికొమ్ము నాయందు, పార్థ !

6

అఖిల భూతాలు కల్పక్షయమ్ము వేళఁ
బొందెడును నా దగు ప్రకృతియందు, పార్థ !
వానిఁ దిరిగి కల్పాదిని నేనె సృష్టి
చేయుచున్నాను సుమ్ము, కావేయ ! విధిగ ॥

7

ఊతగాఁ జేసికొనుచు నాయున్న ప్రకృతిఁ
తిరిగి, తిరిగి, సృష్టించెద, దీని, జగతి;
ఈ సమస్త భూతగ్రామ మీ ప్రకృతికే
వశమగుటచేత, నున్నది వశము తప్పి ॥

8

అట్టివనుల, అసక్తుండైన, తటస్థఁ
బోలె కూర్చున్ననన్ను, ఓ పురుషవృషభ !
ఎంతమాత్రమ్ము బంధింప నిందు నేర,
వా సమస్త కర్మ, ల వెట్టి పాటివెన ॥

9

ప్రకృతి కనుచున్నయది సచరాచరమ్ము
 నగు ప్రపంచమ్ము, నేనయధ్యక్షుఁడుగను;
 ఇదియెహేతువై, దొరలుచు నేగుచున్న
 దీ జగత్ప్రక మిటులు, కౌన్తేయ! విధిగ || 10

ఈ పరంభావు, భూతమహేశ్వరు, నను,
 మొదటినుండియుఁ దెలియంగఁబోనివారు
 మూఢులై, మానవ శరీర మొందినట్టి
 వానిగను నన్ను జాలకనపఱచు చుండు || 11

మోఘ మాశలు, కర్మలు మోఘమె యయి,
 మోఘమై జ్ఞానమును, దుష్టబుద్ధులు నయి,
 రాక్షసమొ, యాసురమొయగు ప్రకృతి నాశ్ర
 యింతురు విమోహితు లగుచు నిహము నందు || 12

కాని, ఆ మహాత్ములొ, దివ్యమైన ప్రకృతి,
 ఆశ్రయించి, ధనంజయా ! అవ్యయమ్ము,
 భూతముల కాది, యగు నన్ను చేతమునను
 దెలిసి, భజియింతురు, మనస్సు నిలిపి యొకట || 13

దృఢమగు వ్రతమ్ముచేత యత్నించుచుండి,
 నన్ను గీర్తించు చుండెడ రన్ని యెడల;
 భక్తితో నమస్కృతుల సర్వణము చేసి,
 నిత్యయుక్తు, లుపాసన నెఱపు చుండు || 14

ఇతరు లేకత్వముననొ, లేదేని, విశ్వ
తోముఖుని బృథక్షముననొ, తాము బహువి
ధాల జ్ఞానయజ్ఞమ్ము చేతను యజించి
న న్నుపాసించురు తమ మనస్సు కొలది ।

15

నేను క్రతువును, యజ్ఞమ్ము నేను, శ్రౌద్ధ;
మేను మఱి యౌషధమ్మును నేను జూవె;
నేను మంత్రమ్ము, నాజ్యమ్ము నేను మఱియు;
నేన యగ్నిని, హుతమును నేను గాదె?

16

ఈ జగత్తునకును బిత యేను, మాత,
ధాతయు, బితామహుండు, వేద్యము, పవిత్ర
మైనదియును; ఓంకారమ్ము; అంతెగాక,
ఋక్కును, యజస్సు, సామమ్ము, నిర్విమూడు ॥

17

ప్రభువు, సాక్షియు, గతియు, భర్తయును నేను;
శరణామును, సుహృత్తును, నివాసమును నేను;
ప్రభవమును, స్థానమును నేను; ప్రలయమేను;
అభిలము, నిధానమును, అవ్యయమ్మునేను ।

18

నేను దపియింపజేయు చున్నాను; వర్ష
మును విడచెదను; మఱి, విడువనొకయపుడు;
మృత్యువును నేను; మఱియు, అమృతము నేను;
నేను సత్తు; అసత్తును నేను, పార్థ !

19

పాపములు పోయి సోమమ్ముపానమునను,
 వేదవిదులు యజ్ఞాల నన్ వేడ్కఁ గొలిచి,
 స్వర్గతిని గోరుదురు; వారు స్వర్గమందు
 నమరు భోగాలు, పుణ్యాలై యనుభవింతు । 20

వార, లావిశాలమ్మగు స్వర్గలోక
 మను భవించి, పుణ్యము క్షీణమయి, మనుష్య
 లోకమును బ్రవేశింతు; రిట్లుగఁ ద్రయ్య ప
 థమునఁజరియించువార లర్థముల కాము
 లగుచు, రాకపోకలను నల్లాడుచుండు ॥ 21

ఏ యితరునెడను మనస్సాకింత లేక,
 ఏ జనులు నన్నెశ్రద్ధతోఁ బూజ సేతు,
 రట్టి నిత్యాభియుక్తులదైన యోగ
 మును గురించి క్షేమము వహింతును, కీరీటి ! 22

ఎవ్వరైన, భక్తులు శ్రద్ధ నివ్వటిలఁగ
 నన్యదేవతల యజింప, అట్టివారు,
 అవిధిపూర్వకముగ నన్నె, అర్జునా! య
 జింతు రంత శ్రద్ధను గూడి, చిత్తమందు । 23

అఖిల యజ్ఞమ్ములకుఁ బ్రభువైననేను
 భోక్తనుంగూడ; ఐనను, బూర్తిగనను,
 తత్త్వమును నెఱుంగఁగలేరు; దానిచేత,
 ప్రచ్యుతిని జెందుచున్నారు వారు, పార్థ ! 24

దేవతలను దేవప్రతుల్ తివిరి చేర,
 పితరులను జేరుదురు పితృప్రతులు కొలచి;
 భూతములను భూతేజ్యులు పొందుచుండు;
 నను యజించెడు వార లందఱును, నన్ను ||

25

పత్రమొ, సుమమ్మొ, తోయమ్మొ, ఫలమొ, యేదొ,
 యెతఁడో భక్తితో నాకు నర్పించుఁగాక,
 అద్ది, ప్రయతాత్ముఁడు సభక్తి నర్పణమ్మొ
 చేసినది నేను బ్రీతితో స్వీకరింతు ||

26

వీది చేతునా, తిందునో, యేది నీవు,
 వీది హవనమొ, దానమ్మొ నేది యగునా,
 వీయది తపస్సొ, యవ్వాని నెల్ల, పార్థ !
 అర్పణము చేయుమా నాకు నంచిత మతి ||

27

ఇట్టివి శుభాశుభఫలా లవెన్నియైనఁ
 గర్మబంధాల నుండి మోక్షమ్మొ కలుగు;
 అల్లసంన్యాస యోగ యుక్తైత్ముఁడవయి,
 ముక్తుఁడవయి, పిదప, నన్ను బొందఁగలవు ||

28

సముఁడనేను సమస్త భూతముల యెడను;
 లేదు ద్వేషము నాకేది; లేదు ప్రేయము;
 కాని, భక్తితోనను గొల్తురేని, యెవ్వ
 రేని, వారిలో నేను, నాలోన వారు ||

29

అతిదురాచారుడైన, ననన్య భక్తి
నన్ను సేవించునేని, మంతప్యఁడతఁడు,
సాధువుగ; ఏల యనఁగ, నిశ్చయపుబుద్ధి
తెస్సగఁగలట్టివాఁడౌట, లెక్కచేయ । 30

త్వరగ ధర్మాత్ముడగును నాతఁడు; మఱియు,
శశ్వతపు శాంతి నందంగఁజాలుఁగూడ;
తెలియు మీది సత్యమనుచు, కౌఁక్షేయ! నాదు
భక్తుఁడు నశింపఁబోవఁ డెప్పటికి నేని । 31

ఎందుచే నన, నన్నాశ్రయించి, పార్థ !
ఎవరు, స్త్రీలు, వైష్యులు, శూద్రు, లెల్లపాప
యోను లున్నారొ ధరణి, ఆయున్నవారు
గూడ, పరమగతిని జేరుకొనఁగలారు । 32

బ్రాహ్మణులు, పుణ్యు లౌవారు, రాజ ఋషులు,
భక్తు, లట్టులే యని వేరె వచనమేల ?
అసుఖము, అనిత్య, మీలోక; మందుఁ బుట్టి
నాడవు; కనుక, సేవింపు నన్ను, పార్థ ! 33

నాయెడ మనస్సు, భక్తియు నాయెడ నయి,
నను యజించుచు, నమసులు నాకు నిడుచు,
పరము నేనని, యుక్తుండ వగుచు నాత్మఁ,
బొందెదవు నన్నె; లే దెట్టి సందియమ్ము । 34

ఇటులు

రాజవిద్యారాజగుహ్యయోగము

పూర్తి.

శ్రీ మద్భగవద్గీత

తెనుగు గీతములు

పదవ అధ్యాయము

విభూతి యోగము

శ్రీ భగవానుడు : అనును

నాదు వాక్కున్నఁ బ్రియమైన నీదుహితమ
కోరియే నేను నీకు వాక్రుచ్చుచుంటి
నే పరమ పవనమును, దానిఁ దిరిగి విను,
ఓ మహాబాహు! మేటి మే లొందఁగలవు ॥

1

నా ప్రభవమును సురలగణాలు తెలియ
లేవు; కారు మహాబుష్పలేని తెలియ;
ఏలనఁగ, సురలకు, మహాబుష్పల, కేనె
సర్వ విధముల, ఆది, ఓ సవ్యసాచి !

2

ఎవఁడజునిగ, అనాది మహేశ్వరునిగ
నను దెలిసికొను చున్నాఁడో జనుల యందు
అతఁ, డసమ్మాధుఁ, డగుటచే, నన్ని పాప
ములను విడచి; విముక్తుడై, వెలయఁగలఁడు !

3

బుద్ధియును, జ్ఞానమును, అనమ్మోహ మదియు,
క్షమయు, సత్యమ్ము, దమమును, శమము కూడ,
సుఖము, దుఃఖమ్ము, పాడములు, శూన్యమగుట,
భయము, మఱి, దానితోడ, అభయమును, మఱి ॥

4

సమతయును, బైగ, ఆయహింసయును, తుష్టి,
తపమును, యశస్సు, అయశస్సు, దాన మదియు,
భూతభావమ్ము లియ్యవి పాడము చుండు
పలువిధాల నావలననే, పొండవేయ !

5

ఆరునొక మహర్షులు, పూర్వమందలి నలు
పు, రటు, మనువులు, మద్భావు లరయ; మనసు
చే జనించిరి; వారలచేత నెల్ల
భూతములు లోకమందిందు పాడమ సాగె ||

6

ఈ విభూతి యోగమ్ములు నావి, వీని
తత్త్వము నెవండు తెలియు నతండు, పార్థ !
స్థిరపడెడు యోగమునఁ జెక్కు చెదరకుండ;
దీని గూర్చి సంశయమొకింతేని లేదు |

7

నేను సర్వమ్మునకు మూలమైనవాఁడ;
సర్వమును బ్రవర్తించు నాశక్తి వలన;
అనుచు, భావసమన్వితులగుచు, బుధులు
ననుభవించుచు నుండెద రనవరతము |

8

నాయెడను జిత్తముంచి, ప్రాణముల నాకు
నిడి, పరస్పర బోధలఁ గడఁగుచుండి,
నా కథలు చెప్పుకొనుచు సంతతము, పార్థ !
తృప్తి నందుచు, గ్రీడలఁదేలు చుండు |

9

ప్రీతిపూర్వకముగను సేవించు చుండి,
 సతతయుక్తులై, మించు నా జనులకేను,
 దేనిచేవారు నను జేర నొనొ దాని,
 బుద్ధి యోగమును ప్రసాదముగను గూర్తు ।

10

వారిలోనుండి, యాత్మభావము పొంది,
 కేవలమునుకంపతో, పోవజూతు
 వారి యజ్ఞాన జ తమమ్ముఁ, బ్రభుజెలంగు
 జ్ఞానదీపము తోడుగా నేను, పార్థ !

11

అర్జునుఁడు : అనును

పరమమగు బ్రహ్మ, మఱి, నీవు పరమగతియు
 పరమ పురుషుండు, మఱియు, శాశ్వతుఁడు, విభుఁడు,
 దివ్యుఁడు, పవిత్రుఁడును, ఆదిదేవుఁ, డజుఁడు,
 అని వశిష్టాది ఋషులెల్ల ననుచు సుంద్రు ।

12

అటులై, దేవర్షి నారదుడైన ననెడు,
 అసితుఁడును, దేవలుఁడు, మఱి, వ్యాసఋషియు,
 పేరు గన్నాఁడు వేదాల విభజనమున,
 స్వయముగా నాకు నీవేది పలుకు దదియె ॥

13

ఏది నాకయి పల్కెదొ, కృష్ణ ! నీవు,
 ఆసమస్తమ్ము ఋతమని యాత్మదలఁతు ;
 తెలిసికొనలేరు నీవ్యక్తి దేవతలును,
 దానవులు కూడ; ఎవరి కందవు గదయ్య ।

14

నిన్ను నీచేత, స్వయముగ నీవు తెలియఁ
గలుగుదువు, పురుషోత్తమా! వెలుగుకొలఁది;
భూతభావన! భూతేశ ! భువన పూజ్య !
దేవదేవ! జగత్పతీ! దివ్యమూర్తి !

15

నీ విభూతులచేత నీ వీనమస్త
లోకములను వ్యాపించి వెల్గొందు చుంటి,
వా విభూతుల, దివ్యమ్ములైన వానిఁ
దగుదు వర్ణింపఁగ నశేషముగను, కృష్ణ !

16

నిను నిరంతర ధ్యానమ్మునను నెఱుంగు
టెలులు, యోగీశ్వరా ! నేను ? ఎట్టి యెట్టి
భావముల నీవు చింతింపఁబడఁగవలెను
నాహృదయమందు, భగవంత ! నాకు చెప్పుమ ॥

17

నీ విభూతిని, యోగమున్, దిరుగఁజెప్పు
విస్తరించి, జనార్దనా! వినఁగ వాంఛ;
ఎందుచే నన, అమృతమ్ము నెంతవినిన,
తృప్తి కలుగదుగా నాకొకింత యేని ॥

18

శ్రీ భగవానుఁడు : అనును

మంచిదియె, కురుశ్రేష్ఠమా! మంచిది, సఖ!
ముఖ్యమౌ విభూతులను చెప్పుదును నీకు
దివ్యమగు వాని నిప్పుడు, తృప్తి పొసఁగ;
నాదు విస్తారమున కేది లేదు తుదియె ॥

19

అఖిలభూతాశయస్థితమైన యాత్మ
 నేనునూ, గుడాకేశ ! ఈ నేనె యాది
 నాదు భూతమ్ములకు; అన్నిటందు మధ్య
 నగుదు; అంతమ్ముకూడను నగుదు నేను ।

20

తెలియు మేను విష్ణుండ నాదిత్యులందు;
 జ్యోతిషుల సంశమంతుడైయున్నరవిని;
 అలమరుత్తులను మరీచి నగుదు నేను;
 శశి నగుదు నేను సకల నక్షత్రములను ।

* 21

వేదములయందు ఆసామవేదమేను;
 వాసపుండనేను సర్వదేవతల యందు;
 ఇంద్రియమ్ముల నయ్యోదనేను మనసు;
 చేతన మేను తలపగ భూతములను ।

22

రుద్రులం దయ్యోదను శంకరుండు నేను;
 యక్షరాక్షసుల, కుబేరుడగుదు నేను;
 వసువులందెల్ల నేను పావకుండ నగుదు;
 ధారుణీ ధరములయందు మేరు వౌదు ॥

23

నను తెలియుము బృహస్పతిగను, పురోధ
 నులను ముఖ్యుండనగుదు, ఓ యలఘుగుణుండ !
 నేను స్కందుడగుదును సేనానులందు;
 సరసులందెల్ల అగుదు నే సాగరమ్ము ।

24

భృగుఁడుగ మహర్షులందెల్ల నేన యగుదు;
 ఒక్కటే యక్షరమ్మోదు వాక్కులందు;
 యజ్ఞములయందు నే జపయజ్ఞమగుదు;
 స్థావరముల నగుదు హిమాచలము నేను ॥

25

సర్వవృక్షములందు అశ్వత్థమేను;
 వీను నారదుఁడను దేవఋషుల యందు;
 చిత్ర రథుఁడ గంధర్వుల చింతచేయ ;
 కపిలముని నేను సిద్ధుల గణన చేయ ॥

26

అశ్వములను ఉచ్చైశ్శ్రవ మగుదు నేను,
 అమృతమందుద్భవమైన దనుచు తెలియు;
 ఎన్న ఐరావతమును గజేంద్రములను;
 నరులను నరాధిపుఁడ నేను పరగ నగుదు ॥

27

ఆయుధములందు వజ్రము అగుదు నేను;
 ధేనువుల అయ్యెదను కామధేను వేను;
 ప్రజనములను కందర్పుఁడై పరగు దేను;
 వాసుకీ అగుదు నేను సర్పములలోన ॥

28

నాగములలోన అగుదు అనంతఁ డనఁగ;
 యాదసులలోన వరుణుండ అగుదు నేను;
 అర్యముఁడు పితృదేవతలందు నేను;
 యముఁడు నయ్యెద నేను సంయములయందు ॥

29

అగుదు దైత్యుల నేను వ్రహ్మాదుఁడనఁగ;
 ఏను సింహమునగుదును మృగము లందు ;
 వెనతేయుండు నగుదును పక్షులందు;
 కలయతుల యందు అగుదును కాలమనఁగ ।

30

పవతులందు నేనగుదును పవనుఁడనఁగ;
 శస్త్ర భృతులందు వేను దాశరథి అగుదు;
 రుషము లందున మకరమై సాగుదేను;
 జాహ్నువిగ పరగుదు స్రోతసములయందు ॥

•31

సృష్టలం దాది అగుదును నేనె, మధ్య
 అగుదు, తుట్ట తుదయుఁగూడ అగుదు నేను ।
 విద్యలందేనె అధ్యాత్మ విద్య అగుదు ;
 వాదములయందు అయ్యెద వాదమేను ।

32

అక్షరముల అకారము నగుదునేను;
 ద్వంద్వము సమాసములయందుఁ దలఁప నేను;
 ఏది అక్షయకాలమొ, ఏన యదియు;
 విశ్వతోముఖధాతను విశ్వమందు ।

33

ఏను సర్వము హరియించు మృత్యు వగుదు;
 భావి పాడముల్లకైన యుద్భవము నేను;
 స్త్రీలలో శ్రీయు, వాక్కు, కీర్తియును, మేధ,
 స్మృతియు, ధృతియును, క్షమయును, నేనె అగుదు;

34

అటులె, సామమ్ములను బృహత్సామ మేను;
 ఛందముల యందు గాయత్రి ఛందమేను;
 మార్గశీర్షమ్ము అగుదును మాసములను;
 ఋతువులందెన్నఁగ వసంత ఋతువు నేను ॥ 35

మొఱగు నరులందు జూదమై పఱలు దేను;
 తెలియు తేజస్వినులయందు తేజమేను;
 నేనె జయమును; నిశ్చయమేనె యగుదు;
 సత్త్వవంతుల సత్త్వమ్ము సర్వ మేను ॥ 36

వాసుదేవుఁడగుదు వృష్ణి వంశజులను ;
 పాండవుల ధనంజయుఁడ, ఓ పార్థ ! నేను ;
 మునులయందగుదును వ్యాసముని యనంగ ;
 కవులయం దగుదు ఉశనాకవి యనంగ ॥ 37

దమయతు తొసంగు శిక్షలో దండమేను ;
 నీతియగుదు జిగీషుల నేను వెలిసి ;
 అగుదు మౌనమ్ము నేను గోప్యమ్ము లందు;
 జ్ఞానవంతులయందలి జ్ఞానమేను ॥ 38

అటులె, సర్వభూతమ్ములకైన బీజ
 మెదియొ, అర్జునా ! అగుదు నయ్యదియు కూడ;
 ఈ చరాచరములయందు నేను లేక
 ఉండఁగల భూతమొండేని యుండఁ బోదు ॥ 39

నాదు దివ్యవిభూతుల కేది లేదు
తుద యనుచు, పరంతప ! కాన, ఇది తలంచి,
చెప్పఁ బడినది నాచేత, ఇప్పు డీవి
భూతి విస్తరణమ్ము, ఓ పుణ్య పురుష!

40

సత్త్వమేదైనఁగాని, ఉత్సాహవంత
మో, విభూతి మంతమ్ము, శ్రీ యుతమో, యైన,
సత్త్వమది నాదు తేజోంశ జనిత మనియె
తెలిసికొను మీవు, కౌన్తేయ ! దేనినెన ।

41

లేద, విపులముగను నిటు లివ్వి తెలియ
నేమగుఁ బ్రయోజనము నీకు, హే కిరీటీ !
ఈ సమస్త జగత్తును నేనొకేయొ
కటగునంశచే నరికట్ట నిటుల లీల ।

42

ఇటులు

విభూతి యోగము పూర్తి.

శ్రీ మద్భగవద్గీత

తెనుగు గీతములు

పదునొకొండవ అధ్యాయము

విశ్వరూప దర్శన యోగము

అర్జునుడు : అనును

నన్నను గ్రహించుటకయి యెన్న నీవు

పరమ గుహ్య మధ్యాత్మమై పరగుదాని

దేని గూర్చి పల్కితివో యద్దాన నాదు

మోహ మెల్ల నిదె తొలంగి పోయె, కృష్ణ !

1

అటులె, కమల పత్రాక్ష ! నే నాలకించి

నాడ భూత జాలపు సృష్టి నాశనముల

గూరిచి సవిస్తరము నీవు కోరి పలుక;

అవ్యయ మగు నీ మహాత్మ్య మదియుఁగూడ ।

2

నిన్నును గురించి యేమిగ నీవు పలుకు

చుంటివో యటులె యయ్యది, ఓ యనంత !

కాని, పురుషోత్తమా ! కండ్లఁ గనెడు వాంఛ

యున్నది స్వరూప మున్నది యున్నయటుల ।

3

కనఁగ నాకది సాధ్యమ్ము కాఁగలదని

తలచితేని నీదు మదిని, జలజనేత్ర !

అపుడు, యోగేశ ! అవ్యయమైన నీ స్వ

రూపమును నేను జూడంగఁ జూపు మీవు ।

4

శ్రీ భగవానుడు : అనును

పార్థ! నానా విధాలు దివ్యములౌచు,
వివిధ వర్ణము, లాక్ష్మణుల్ వివిధ మౌచు,
వందలును వేల సంఖ్య రూపము లౌచు;
బరంగు నారూపముల నెల్ల నరసి చూడు ॥

5

చూడు మాదిత్యుల, నలు, వసువుల నెల్ల;
అశ్వినుల, మరుత్తుల, రుద్రులందరనొగి,
జూడుమ అదృష్ట పూర్వముల్ చోద్యమైన
వాని; జాలగఁ గల; వన్ని, పార్థ ! చూడు ॥

6

అర్జునా! చూడు నాదు దేహమునందు
ఇష్టదౌకచోట నిండిన యీ జగత్తు,
చరము నచరము; నేవి యితరములఁగన
వాంఛయున్నదొ నీకు, నవ్వాని గూడ ॥

7

కాని, యీ నన్ను జూడ శక్యము కాదు
నీప్రకృతి నేత్రములకు నెన్ని విధములను;
నీకు నొసగెద నొక దివ్యనేత్రమిపుడు
నాదు నైశ్వరశక్తి, గన్నారఁ గనుము ॥

8

సంజయుడు: అనును

ఈ విధము పల్కి, పిదప, యోగేశ్వరుండు
హరి, కిరీటీకై, పరమమ్ము, నైశ్వరమగు
రూపమును, కౌరవాధీశ! చూపినట్టి
యాతఁడయ్యెఁ గురుక్షేత్రభూతలాన॥

9

వక్షనయనాలు లెక్కకపారమగును;
అద్భుతపు దర్శనములు సంఖ్యకును మించి,
ఆధరణములు దివ్యమ్ము, అవియుఁబెక్కు,
లుద్యతాయుధములు దివ్యమున్న వెన్నో । 10

దివ్యమాల్యాంబరధరమద్దియును, రాజ!
దివ్యగంధానులేపనదీప్త మద్ది;
దేవ, మాశ్చర్యమయము సర్వావని నది ;
అగును విశ్వతోముఖము, ననంత, మద్ది ॥ 11

ఓక్కసారిగ వేయి సూర్యులది కాంతి
వినుతలమ్మున తాన్ బయల్వెడలెనేని,
ఆమహాత్ముని కాంతితో నట్టి కాంతి
తుల్యమయి, తూగఁగలదో, లేదో, యెఱుంగ । 12

అపు, డనేకముగ విభక్త మౌచునున్న
యా సమస్త జగత్తల మా మహాత్ము
దేహమునను నేకస్థమై తేజరిలఁగఁ
బాండుపుత్తుండు చూచె దిగ్భాంతి తోడ । 13

చూచి, కడు విస్మయావిష్టఁడౌచు, హృష్ట
రోమములతోడ నొప్పి, పార్థుండు, తా, గృ
తాంజలిగ నమస్కృతు లిడి, తలను నొగ్గి,
దేవునకుఁ బల్కె నిలులఁ గీర్తించు చుండి । 14

అర్జునుఁడు : అనును

దేవ! నీ మెయిఁ గనెదను దేవతలను;

సర్వభూతవిశేషాలసంఘమదిగొ;

ఈశుఁడు, జలజస్థుఁడు, బ్రహ్మఋషులు, వారె,

దివ్యులందఱు; ఉరగులుఁ దెలియ, వారె ॥

15

బహుళసంఖ్య బాహూదర వక్త్రనేత్ర

ముల, ననంతరూపములను, గలుగునిన్ను

నెల్లెడను జూచుచున్నాను; ఇల్ల, యాది;

మధ్యయును, నంత,మిల్ల, బ్రహ్మమ్ము మూర్తి ।

16

గద, కీరీటమ్ము, చక్రమ్ము, కలుగువాని,

దీప్తిమంతుఁ, దేజోరాశి, దిశలనిండు

దుర్నిరీక్ష్యు, అర్కానల ద్యుతుని, జాతు

అప్రమేయు, విశ్వేశ్వరు, అచ్యుత! నిను ॥

17

పరమ వేదితవ్యుఁడగు నక్షరుఁడ వీవ,

విశ్వపరమనిధానమీవే తలంప;

క్షమ, సనాతన ధర్మరక్షకుఁడ వీవ;

అవ్యయుండును, శాశ్వతుఁ, డగుదు వీవ ॥

18

ఆదిమధ్యాంతశూన్య ! అనంతవీర్య!

ఆకరము లెన్నో? శశిసూర్యులే కనులగు

వాఁడవీవు; దీప్త హతాశ వక్త్రుఁడవును;

నీదు తేజస్సునఁ దపించు నీ జగత్తు ॥

19

భూనభోంతరమును దిశల్ పూర్ణముగను
 నీవాకడవు వ్యాపించి యుండిన కతాన,
 అద్భుతోగ్రన్వరూపమునట్టెనీది
 కాంచి, వణకు ముల్లోకముల్ కడు, మహాత్మ ! 20

నినుబ్రవేశించు నిదె సురగణము లెన్నో;
 బెదరి, చేమోడ్పుల స్తుతించు వేటొకతెగ;
 “స్వస్తి!” యంచు, ఋషులు, సిద్ధ సంఘములును,
 నిను స్తుతించురు, స్తుతుల నెన్నిటినోచేసి 21

ఉన్నరుద్రు, లాదిత్యులు, నున్నవసులు,
 విశ్వదేవతలును, సాధ్యు, లశ్వీనులును,
 అలమరుత్తులు, మఱి, యూష్మపులును, సురలు,
 యక్షగంధర్వసిద్ధులు, అసురగణములు
 అందరును నిన్నె విస్మితు లౌచుఁ గండ్లు 22

ఓ మహాబాహు! నీ రూపమున్నదెంతో;
 పెక్కుముఖములు, నేత్రముల్; పెక్కుపాట;
 లూరువులు పెక్కు; పాదాలు, నున్నవెన్నో;
 బాహువులు, దంష్ట్ర, లెన్నోయో, పరిగణింప;
 నీకరాళరూపముఁ జూచి, లోకవితతి
 వణకు చున్నది; నేనును వణకు చుంటి 23

సభము స్ఫులియించి, వివిధవర్ణములొప్పు,
 దీప్తమై, వ్యాత్తముఖమయి, దీప్తములు వి
 శాలములు నేత్రములు నయి, క్రొలు నిన్నుఁ
 గాంచి, యంతరాత్మవ్యధను గలఁగి, ధృతియు
 శమము లేకుంటి సుంత, కేశవ ! అనంత ! 24

ప్రళయ కాలాగ్ని సన్నిభ వదనములఁ, గ
రాళ దంష్ట్రలఁ, జూచి, శర్మము లభింప
కయును, దిశలెఱుంగకయును, గలఁగి యుంట్రి,
కాపుమా, దేవదేవా! జగన్నివాస !

25

ధార్తరాష్ట్రని పుత్రు లందఱును వీరు;
అవనిపాలసంఘములతో, నదిగో! నిన్నుఁ
గూర్చి, భీష్మండు, ద్రోణుండుకూడ, సూత
పుత్రుఁడట్టులే, మాయోధ ముఖ్యులెల్ల ||

26

తత్తరత పొంది, వికృతపు దంష్ట్రలెనఁగి,
భయము గొల్పుచు నున్న నీవక్షములను
జొచ్చుచున్నారు; కొందరు, చూర్ణమైన
తలలతో, దశనాంతరములకు మధ్య
చిక్కువడి, యదే కానుపించెడిని చూడ |

27

నదుల నీటిప్రవాహము లుదధివైపె
యెదురుగా ప్రవహించెడు నెటులొ, యటులె
నీయ భిజ్వల వక్త్రాలనేప్రవేశ
మొందుచున్నార లీవీరు, బున్నవారు !

28

ఎటులు దీప్తిగ్ని దూకు సమృద్ధ వేగ
మునను మిడుత లాత్మవినాశమునకుఁ గాఁగ,
అటులె లోకము లాత్మనాశార్థమే, స
మృద్ధవేగముతోఁ, జారు నీముఖాల |

29

అంతయును నిండి, మండెడు నా ముఖాల,
 లోకముల మ్రింగుచును నీవు నాకుచుంటి;
 విష్ణు ! నీయుగకాంతులు, విశ్వమెల్ల
 నింపి తేజస్సుచే, దపియింపజేయు !

30

ఉగ్రరూపమ్ము; నాకెవరో వచింపఁ
 గదవె; దయచూపు, హరి! నమస్కారము లివె;
 అదృశ్యుని నన్ను దెలియంగ నానపడుదు;
 తెలియలేకుంటి నీప్రవృత్తిని నొకింత ||

31

శ్రీభగవానుడు : అనును
 కాలుడను నేను; లోకముల్ క్షయమొనర్చు
 వృద్ధుడను; లోకములను నశింపజేయు
 వృత్తి నాయది; లేకున్ననేని నీవు,
 ఎవరుప్రత్యనీకపు యోధు లిచటఁగలరో,
 వారలెవ్వరుఁ బ్రదికెడువారు కారు ||

32

అందుచే, నీవు, లే; లెమ్ము; యశము గనుము;
 శత్రుల జయించి, రాజ్యమ్ము సర్వముఁగొను;
 వారు నాచేతిలోనె, పూర్వమ్మె, హతులు;
 కాగదె నిమిత్తమాత్రుండుగా, కిరీటి!

33

ద్రోణుడును, భీష్ము, డల్ల కర్ణుడును, మఱి, జ
 యద్రథుండును, నట్టులే, యన్నులైన
 యోధులును మున్నెహతులు నాచే ధరిత్రి;
 నీవు చంపుము; భయపడకీపు; పోరు
 మా; రణమ్మునను జయింపు, మయ్య! రిపుల !

34

సంజయుఁడుః అనును

కేశవుని వాక్యమిది యాలకించి యిటుల,
వణకుచును, గృతాంజలియయి, పొండుసుతుఁడు
మఱిమఱి నమస్కరించి, యా మాధవునకు,
భీతుఁడై, గద్గదను, నమ్రవిధిని బలికె ।

35

అర్జునుఁడు : అనును

సరియ, గోవింద! కీర్తించి జగతి నిన్ను,
తోషమును జెంది, యనురక్తితోఁజెలంగు ;
రాక్షసులు భీతి దిశలఁ బారంగనైర్గి;
సిద్ధసంఘాలు చే మోడ్చు చేయుదు, రదె ।

36

బ్రహ్మకును నాది కర్తవై పరగు నీకు
విలమ్రొక్కరు ఘనునకు, హే మహాత్మ!
స, త్తసత్తు, తత్పరుఁడ, వక్షరుఁడ, నీ, వ
సంత! దేవేశ! జగమ్మొయ్యిలైనవాఁడ ॥

37

ఆదిదేవుండ! పురుష! అనంతరూప!

ఈవె పరమ నిధానమౌ దీజగతికి ;
నీవె వేత్తయు, వేద్యము; నీవె పరమ
ధామ; మీవె వ్యాపించి తేత జ్ఞగత్తు ।

38

వాయువు, యముండు, శశి, యగ్ని, వరుణుఁడును, బ్ర
జాపతి, ప్రపితామహుఁడీవ; సర్వులీవ;
అగుత నీకు నమసులు సహస్రములుగ;
మరల, మరల, నీకగుత నమశ్శతాలు ॥

39

ఎదురు వెన్కల నుండి నీకే నమస్సు;
 ఎల్లదెసల నుండియును నీకే నమస్సు;
 వీర్యమ? అనంత; మమితమ్ము విక్రమమ్ము;
 సర్వమాక్రమించితివీవు; సర్వమీవు ।

40

సఖునిగఁ దలంచి, ప్రసభాన, సఖుఁడ! కృష్ణ
 యాదవా! యని, మహిమ నీయది యెఱుంగ
 లేక, నాప్రమాదముచేత, లేద, ప్రేమ
 నైన, నేమేమి పల్కియున్నాఁడనొగద ।

41-

ఒంటరిగనో, పరులతోనో, యుండనీవు,
 శయ్యల, విహారములను, భోజనమువేళ,
 నన్నుగూడి కూర్చుండఁగ, నప్పులకు, న
 గౌరవపరచితి నొ యెట్టికాని రీతి,
 అచ్యుతా! నన్ను క్షమియింపు మందుల కయి;
 అప్రమేయుని, నిను, జేతుఁ బ్రార్థనమ్ము ॥

42

ఈచరాచరలోకాన కీవు పితవు;
 పూజ్యుఁడవు; గురులకు గురుమూర్తి వీవు;
 నీకు సముఁడిల్ల; అధికుండు నీకు ఎఱులు?
 అనుపముఁడ వీవు లోకత్రయమ్మునందు ।

43

కాన, నొడ లొగ్గి, నా నమస్కారమిడెద
 నీ ప్రసాదార్థ మీశుని నిన్ను, నీడ్యు;
 కొమరు జనకుండు, సఖుని సఖుండు, ప్రియుని
 ప్రియుఁడు వలె, సహింపఁ దగుదు వీవు, దేవ !

44

చూడనిది పూర్వ; మిపుడేను చూచి, మురియు
వాడ; నామది క్షోభిల్లు భయముచేత;
దర్శనమ్మిమ్ము రూప మద్దానినె, పర
మేశ్వర! అనుగ్రహింపు, ఓ కృష్ణదేవ !

45

ఆ కిరీట, మాగద, చక్రహస్త, మల్ల
పూర్వములు నిన్నునేజూడఁ, బొసఁగు వాంఛ;
నీచతుర్భుజ రూపమ్మునేకనంగ
నగుమ, విశ్వమూర్తీ! ఓ సహస్ర బాహు !

46

శ్రీ భగవానుఁడు : అనును
ఒరుఁడు చూడంగలేదు నీవొండు తక్కు,
ఆద్యము, ప్రకాశమాన, మనంతము, మఱి,
విశ్వ, మీ పరం రూపమ్ము; వితతమైన
యాత్మమాయచేఁ జూపింపనెఱి నీకు,
నీ యెడఁ బ్రసన్నుఁడను గాన నేను, పార్థ !

47

నీకు నొకనికేదక్కిన, ఓ కురువర!
నరుల నొరునకు నెవనికీ నన్ను నిట్టి
రూపమునఁ జూడ శక్యమా యే పగిదిని ?
వేదయజ్ఞాధ్యయనములు, వివిధక్రియలు,
ఘోరతపములు, దానముల్ కూడఁదగవు ।

48

వలదు వ్యధనీకు, మూఢ భావమ్ము వలదు,
ఇట్టి యీ ఘోరరూపమ్ము దృష్టి చేసి;
భయము పోయి, ప్రీతిమతి, రూపమ్ము, దాని
నే, యిదిగొ, చూడుము, తిరిగి, నీవు, పార్థ !

49

సంజయుఁడు : అనును

అర్జునునితోడఁ గృష్ణుఁ డట్లనినరీతి,
స్వీయ రూపమ్ము మరలఁ జూపించె నపుడు;
తిరిగి, సామ్యదేహము తాల్చి దేవవరుఁడు,
భయపడినవీని నోదార్చె, భరతవృషభ !

50

అర్జునుఁడు : అనును

చూచి, యీ సరరూపమ్ము, చూచి, నీదు
సామ్యరూపమ్ము, సరసి జాక్షా! మహాత్మా !
బ్రదికినాఁడను నిపుడేను; మదియుఁగుదుట
బడి, స్వభావస్థితిని బొందె, పరమ పురుష !

51

శ్రీ భగవానుఁడు : అనును

వీ సుదుర్దర్శరూపమ్ము నిపుడు నాది
కనఁగలిగినాఁడవైతివొ కనుల, పార్థ !
దేవతలు కూడ నారూప దివ్య దర్శ
నమ్ము నిత్యమ్ము కాంక్షింతు సుమ్ము హృదిని !

52

నన్నెటులు నీవు చూచి యున్నాఁడ, పట్టి
విధముననె చూడ శక్యమౌ విధము లేదు
నన్ను; వేదముల్ చాలవు నన్ను జూప;
చాలవు తపమ్ము, దాన. యజ్ఞమ్ములైన !

53

కాని, యేకాంత భక్తిచే, నేను శక్య
మగుదు ఈ విధమ్మున, అర్జునా! నిజమ్ము;
తత్త్వము నెఱుంగ మదిని, నేత్రములజూడ,
ఆత్మనుబ్రవేశమంద, ఓయనఘ! పార్థ !

54

ఎవఁడు నా పవిత్రచేయు, నెవఁడు నన్నె
గతియనుచు నమ్ము, నెవఁడు సంగమ్ము విడచి
భక్తుడగు నాకు, భూతాల బంధు వెవఁడో,
అతడు నన్నునే పొందు సుమ్మా, కిరీటి !

55

ఇటులు

విశ్వరూప దర్శనయోగము పూర్తి.

శ్రీ మద్భగవద్గీత

తెనుగు గీతములు

పండ్రెండవ అధ్యాయము

భక్తియోగము

అర్జునుడు : అనును

భక్తులిటు నిన్ను సతతమ్ము యుక్తులగుచు
ధ్యానమును జేయఁ, గొంద రవ్యక్త, మక్ష
రమ్మునగుని న్నుపాసెంతు, రట్టిడులను
యోగవిత్తము లెవ్వరో, యోగనాథ !

1

శ్రీ భగవానుడు : అనును

మనుసు నాయందు లగ్నమై, యనుపమ మగు
శ్రద్ధతోఁగూడి, యెవ్వరు సతతయుక్తు
లగుచు న న్నుపాసెంతురో, యట్టివారె
నాయెడల యుక్తతము లని నామతమ్ము !

2

అయిన, సర్వత్రగ, మచింత్య, మచల, మై; ధ్రు
వమ్ము, కూటస్థ, మగుచు; నవ్యక్త మగుచు,
అక్షర, మ్మనిర్దేశ్యమ్ము, నగుచు; వెలయు
దాని నెవ రుపాసెంతురో తత్పరతను !

3

ఇంద్రియగ్రామమును నియమించి, మించి,
సర్వమునయందు సమబుద్ధి జరపి, జరపి,
భూతహితరతి మెలఁగు నప్పురుషులెవరో,
పొందెదరు వారు నన్నునే పూతమతులు !

4

అధికతరమగు క్లేశ మవ్యక్తమందు
సక్తచేతసులగు నట్టి సజ్జనులకు ;
దేహి కవ్యక్తమైన యాస్థితిని బొందఁ
గవ్వమునఁగాని సుఖముగఁ గలుగదు గద !

5

అటులు గాక, మత్పరు లౌచు, నఖిలకర్మ
ముల సమర్పించి, యెవ్వారు కొలుచువారొ
నన్ననన్యయోగస్తులై, నన్నె మదిని
ధ్యానమును జేయుచును నొండుతలఁపు లేక !

6

వారలను నేను మృత్యు సంసార సాగ
రమ్మునందుండియె సముద్ధరణ మొనర్చు
వాఁడనగుదును, పార్థ! సత్వరితగతిని
నాయెడల సుస్థిరమనస్కులై యెసంగ !

7

నీ మనసు నొక్కనాయందె నిలువనిమ్ము;
బుద్ధి నాయందునె ప్రవేశ మొందనిమ్ము;
పిమ్మటను నీవు నాయందె వెలయఁగలవు,
సంశయములేదు, పార్థ! సంశయము లేదు !

8

అయిన, స్థిరముగ స్థాపింప నయిన శక్తి
లేదొ నీమది నాయందుఁ బాదు కొనఁగ,
అప్పు డభ్యాసయోగమ్మునండఁ గొనుచు,
నను, ధనంజయా! ప్రార్థించి, కనుమ నన్ను !

9

ఆసమర్థత యభ్యాసమందు లేదా,
 పొండవా! నీవు మత్కర్మ పరుడ వగుము;
 నా కొఱకుఁ గర్మలను జేసినపుడు కూడ
 పొందఁగల వీవు సిద్ధి సంపూర్ణముగను ।

10

దీనికేని నీవుకానవో తగు శక్తి,
 గర్మయోగమునకుఁ గడఁగు దీక్ష;
 నియతచిత్త వృత్తి నెగడి త్యాజ్య మొనర్చు
 సర్వకర్మఫలము, సవ్యసాచి !

11

జ్ఞాన మభ్యాసమున కంటె గణ్యము కద;
 జ్ఞానమునకంటె శ్రేష్ఠమ్ము ధ్యానమనఁగ;
 ధ్యానమెటఁ గర్మఫలముల త్యాగమెదుట?
 త్యాగమున శాంతి కలుగు నంతరము లేక ॥

12

సర్వభూతాల యెడల ద్వేషమ్ము లేక,
 మిత్ర భావమ్ముఁ గరుణయు మాత్ర మొప్ప,
 క్షమిగ, సుఖ దుఃఖముల యెడ సమతఃబరగి,
 “నేను, నా” దను భావముల్ నిలువనీక ।

13

సతతసంతుష్టుఁడు, దృఢనిశ్చయుఁడు, యోగి,
 మనము, బుద్ధిని, నాకె యర్పణము చేసి,
 భక్తుడైన యతాత్ముడెవ్వఁడో, యతఁడె
 యోగవిత్తముఁ, డతఁడె నాకుర్విఁ బ్రియుఁడు ।

14

విసుగు చెందదు లోకమ్ము వేనివలన?
 లోకమును గూర్చదెవని కుద్రేకమిందు?
 హర్షమును, అమర్షమ్ము, భయమ్ము, కలఁత,
 లుండని యతండె, అతఁడె అతఁడె నా కుర్విఁ బ్రియుఁడు ।

15

దక్షుడయి, శుచియయి, అనపేక్షుడగుచు,
వ్యధవశుడుగా, కుదాసీనుడై యెసంగి,
ప్రథివి గర్భత్వమెల్ల పరిత్యజించి,
యుండు నే భక్తుడతడె నాకుర్విఁ బ్రియుడు ॥ 16

లేదు తోషమ్ము, ద్వేషమ్ము లేదెవనికి?
ఉన్నదను నేడ్చు, లేదన్న యూహ లేదు;
శుభము నశుభమ్ము నొకటిగాఁజూచు చెవ్వఁ
డుండు భక్తుల, అతడె నాకుర్విఁ బ్రియుడు ॥ 17

శత్రువో, మిత్రుడో, వారు సములెతనకు;
మానమో, అవమానమో, యవియు సమమె;
సముడు, సంగవివర్జితం, డమలుఁ, డతఁడు
కష్టసుఖముల, శీతోష్ణకముల యుండు ॥ 18

తుల్యమే, నిందయే గాని, స్తుతియె గాని;
లభ్యమగు నదే సంతృప్తి ప్రాప్తి నిడెడు;
మౌని, స్థిరమతి, వాంఛలు లేని యతఁడు,
భక్తిమంతుండు, నరుల నా పరమప్రియుడు ॥ 19

ఎవరు భక్తాళి శ్రద్ధతో నెనసి, నేనె
పరమగతిగఁ, జెప్పబడిన ఫణితి, ధర్మ్య,
మమృతమును, దీని, సేవింతు రమితముగను,
వారెసూ, ధనంజయ! నాకుఁ బరమ ప్రియులు ॥ 20

ఇటులు

భక్తియోగము పూర్తి.

శ్రీ మద్భగవద్గీత

తెనుగు గీతములు

పదమూడవ అధ్యాయము

క్షేత్ర క్షేత్రజ్ఞ విభాగ యోగము

శ్రీ భగవానుడు : అనును

క్షేత్రమని యీ శరీరమ్ము చెప్పబడును,
వినుము, కౌన్తేయ ! ఎతఁడు దీనిని గ్రహించు,
అతని, క్షేత్రజ్ఞు డనుచును, ఆ విభాగ
ముల నెఱంగినవారు చెప్పుదురు సుమ్ము ॥

1

అర్జునా! క్షేత్రముల నన్నిటందు నున్న
యట్టి క్షేత్రజ్ఞుఁడను నేనయనుచుఁ గూడఁ
దెలియు; క్షేత్రమ్ము, తజ్ఞుల, తెలివి యేదో,
అదియ నా మతమ్మున జ్ఞాన మనఁగఁ బరఁగు ॥

2

ఏది యాక్షేత్రము? స్వభావమేది? యే వి
కారములఁదాల్చు? దేనిచేఁ గలుగు నేది?
ఎవఁడతఁడు? తత్ప్రభావమ్మదేది? దాని
నావలన సంగ్రహమ్ముగనీవు వినుము ॥

3

ఋషులచే, బహుభంగుల, నిద్ది వివిధ
ఛందములలోన, బహువిశేషముల తోడ
హేతువులు కల్గి, నిశ్చిత మేర్పరచిన
బ్రహ్మసూత్రపదమ్ములఁబాడఁ బడియె ॥

4

అలమహాభూతములును, అహమ్మనునది,
బుద్ధియును, మఱి, యవ్యక్తమును, బదియు నొ
కండు నగు నింద్రియములు కలిసి, పైగ,
ఇంద్రియములకు గోచర మెవియో యవియు ।

5

ఇచ్చ, ద్వేషమ్ము, సంహతి, ధృతియు, సుఖము,
దుఃఖమున్, చేతనముఁ జెప్పుదురుగదా యు
దాహరణముగ విదులు క్షేత్రమునకు సవి
కారమునకును, పార్థ! సంగ్రహము చేసి ॥

6

వీకదంభాభిమానముల్ లేకయుంట,
క్షాంతి, ఆర్జవము, అహింసఁ, గలిగి యుంట,
స్థైర్య, మాచార్యసేవయు, శౌచ, మాతృ
నిగ్రహమ్మును గుణములై నెగడుచుంట ।

7

రాగరాహిత్య మింద్రియార్థముల యెడల
అహము భావమ్ము కూడ శూన్యతను గనుట,
జన్మ మృత్యుజరావ్యాధిజనిత దుఃఖ
తతుల దోషాల నిత్యానుదర్శనమ్ము ॥

8

సక్తి లేకుండుట, అనభిష్కంగుఁడగుట
పుత్రదార గృహోదులపొందు పల్ల,
ఇష్టము, అనిష్టములును, బ్రాప్తించు నప్పు
డన్ని వేళల సమచిత్తుఁడగుచు నుంట ।

9

నామెడ ననన్య యోగమ్మున నగు భక్తి
చెక్కు చెదరకయుండుట యొక్కరీతి,
ఒక వివిక్ష దేశముఁ గోరి, యుండుటయును
అరతిఁ జూపుట జననమూహముల యందు ॥ 10

ఆత్మ విషయక జ్ఞాన నిత్యత్వ, మటులె,
తత్త్వ సంబంధమగు జ్ఞాన దర్శనమ్ము
జ్ఞానమని చెప్పఁబడెడు ఈ సకల మిద్దీ;
అన్య మెది దీని, కజ్ఞానమనఁగఁజెల్లు ॥ 11

వీది జ్ఞేయమొ యయ్యది యిపుడు చెప్పుడు;
వీది తెలియ, అమృతము లభింపనగునొ;
అది, అనాదిమత్తును, పరమాత్మ; సత్తు
కాదనుచుఁబల్కుదు; రసత్తుకాదు కూడ ॥ 12

దానిపాణిపాదమ్ము లంతటను గలవు ;
దాని తల, కనులు, ముఖ, మంతటను గలవు;
దాని చెవులును లోకమంతటను గలవు;
అంతటను వ్యాప్తమై యున్నదద్ది యొకటి ॥ 13

ఇంద్రియ గుణమ్ము లొప్ప భాసించు నెల్ల;
ఇంద్రియ వివర్జితమ్ముయి యెసఁగు మఱియు;
సర్వమును ధరించునది, అనక్షమైన;
నిర్గుణమె; కాని, గుణము లన్నిఁటిని బొందు ॥ 14

కలదు భూతాల వెలిని, లోపలను గూడ;
చరము కాదది; మఱియును, చరముఁ గూడ;
అది అవిజ్ఞేయ మగు, సూక్ష్మమౌట కతన;
అద్ది దూరము; దగ్గరయగును గూడ ।

15

కాదది విభక్త, మటు విభక్తముగ భూత
ములను నుండియున్నను గూడఁ; దెలియఁదగును,
స్థితి సమయమందు భూతాలక్షితి భరించు;
మింగు లయమప్పు; పుట్టించు సృష్టివేళ ॥

16

జ్యోతులకుఁ గూడ నయ్యది జ్యోతియగును;
తమముకంటెఁ బరముగ దానినంద్రు;
జ్ఞానగమ్యము, జ్ఞేయము, జ్ఞానమద్ది;
నకలభూతములహృది సుస్థాపితము ।

17

ఇద్ది క్షేత్రము; జ్ఞానము నిటుల, జ్ఞేయ
సహితముగఁ జెప్పఁబడె నీకు సంగ్రహముగ;
దీని, నాభక్తుఁ డగువాఁడు తెలిసికొనుచు,
బొందెడును నాదు భావము, పురుషవృషభ!

18

ప్రకృతియుఁ, బురుషుఁ, డనెడు నీద్వయముఁదెలిసి
కొను, మనాదులే యనుచును, అనఘమూర్తి !
గుణములను, వికారములఁగూడఁ దెలియు
ప్రకృతి సంభవములె యని, పొండవేయ !

19

కార్యకరణాల కర్తృత్వకారణమ్ము
 ప్రకృతి యనుచును జెప్పంగఁ బడుచునుండు;
 నిలులె, సుఖదుఃఖ భోక్తృత్వహేతు వెన్నఁ,
 ఋరుషఁ డనుచును జెప్పంగఁ బరగుచుండు ॥ 20

ప్రకృతి యందున్న పురుషుండు ప్రకృతి జనిత
 మగు గుణమ్ముల భుజియించు; నందుచేత,
 ఈ గుణమ్ముల సంగమ్ము హేతు వగుచు,
 జన్మము సదనద్యోనుల సాగుచుండు ॥ 21

భర్త, భోక్త, ఉపద్రష్ట, పలుకు తోడు,
 ఆ మహేశ్వరుఁ, డలపరమాత్మ యనఁగ,
 ఇందుఁ జెప్పంగఁ బడుచుండు ఈ శరీర
 మందె కల పురుషోత్తముడైన యతఁడు ॥ 22

ఈ విధమ్ముగఁ దెలియంగ నెవఁడు నేర్చుఁ
 బురుష, గుణయుత ప్రకృతిని సరిగ, ఆతఁ
 డే విధమ్ముగఁ బ్రవర్తించెనేనిఁ గూడఁ
 తిరిగి పుట్టంగఁబోవఁడీ నరులయందు ॥ 23

తాము తమ్మాత్మ చేసెడు ధ్యానమునను
 గొందరాత్మను దర్శించుచుండు రిచల;
 అన్యులో, సాంఖ్యయోగమ్ము నభ్యసించి,
 కర్మయోగమ్ముచే గూడఁగనెద రొరులు ॥ 24

ఐన, నిది తెలియఁగలేని యన్యులేని,
అన్యులందుండి విన్నవారై భజింతు;
వారు శ్రుతి పరాయణు లౌచుఁ బరగుచుంబ,
దాటుచునె యుండి రదె మిత్తి తాము కూడ । 25

చరమొ, యచరమొ, కించిత్తు సత్త్వమేది
యగుత, పుట్టెడు, క్షేత్రజ్ఞఁ, డల్లక్షేత
మును గలిసికొని నంతట, ననెడు దాని
తెలిసికొనఁగదె నీవు, పార్థివ ! నిజమ్ము । 26

సర్వమగు భూతములును నాశనము కల్గి
యుండఁగా, నాశనము లేక, యుండు స్థిరత
సముఁడు, పరమేశ్వరుఁడు; వాని సమత, స్థిరత,
చూచునెతఁడిటు, లాతఁడే చూచునతఁడు । 27

మఱియు, సర్వమ్మునందు సమమ్ము కాఁగ
కదలక, యెసంగు నీశ్వరుఁ గనెడు వాఁడు,
తనకుఁడా నెవ్వఁడును హింసఁదలపఁడుఁగద ;
అందుచే, నా పరమగతి నందు నతఁడు । 28

ప్రకృతియె సమస్త విధముల పనులు చేయుఁ ;
గర్త యేమాత్రమును నాత్మ కాదటంచు,
రెండింటిని నెవ్వఁ డున్నట్టి రీతిఁ జూచు,
నతఁడె సరిగను జూచువాడనఁగ నొప్పు ॥ 29

భూతముల పృథక్ భావమ్ము పోయి, యెప్పు
డొకట నన్నియు నుండుట ప్రకటితమగు,
విస్తరణ దానినుండియె విశదమగును,
అపుడు తప్పక పొందు బ్రహ్మమ్ము నతఁడు ॥ 30

ఆదిలేకుంట, నిర్గుణ మగుచునుంట,
అవ్యయుం డీతఁడీ పరమాత్మ, పార్థ !
దేహమున నుండి కూడ కౌస్తేయ ! చేయఁ
డెద్దియేనియు; మఱి, యంటదెదియుఁగూడ ! 31

సర్వగతము, సూక్ష్మము, నాకసమ్ము; దాని
నంటుకొనఁబోవ దెయ్యది; యటులు కాదె?
దేహమున నెల్లెడల నవస్థితము కాన,
ఆత్మనెయ్యది యేనియు నంటఁజనదు ! 32

భానుఁ డొకఁ డీసమస్త ప్రపంచమెటులు
శాంతిమంతమ్ము చేయంగఁ గలుగుచుండు?
క్షేత్రియును సమస్తమైన క్షేత్రమటులె
శాంతిమంతమ్ము చేసెడుగా, కిరీట ! 33

క్షేత్రమునకు, క్షేత్రజ్ఞున కిట్టి యంత
రమ్ము, భూతప్రకృతికి మోక్షమ్ము, నెవరు
జ్ఞాన నేత్రాలఁ దెలియంగఁ జాలు వారొ,
వారలు పరమ్ముఁ బొందెడువారు, పార్థ ! 34

ఇటులు

క్షేత్ర క్షేత్రజ్ఞ విభాగయోగము పూర్తి.

శ్రీ మద్భగవద్గీత

తెనుగు గీతములు

పదునాల్గవ అధ్యాయము

గుణాత్రయ విభాగ యోగము

శ్రీ భగవానుఁడుః అనును

మునులు సర్వము నెయ్యది బోధపడఁగ,
ఉన్నతస్థితి నిందుండి యెందఁ గనిరొ,
జ్ఞానములనెల్ల నుత్తమ జ్ఞానమైన
పరముఁ దెలుపుచునుంటిని దిరుగ దాని ।

1

జ్ఞానమయిన యిద్దాని యాశ్రయము చెంది
నా స్వరూపము పొంది యున్నారు వారు ;
సృష్టి వేళన్ననైన జనింపఁ బోరు ;
ప్రళయ మప్పుడు కనఁబోరు వ్యథనొకండు ।

2

నాదు యోని మహద్బ్రహ్మనాఁ బరంగు ;
దాని యందునె గర్భము నేన యిడుదు;
సర్వ భూతాల దైన యా సంభవము
కలుగునప్పుడు, భారతా! కల విధాల ।

3

వీసమస్త యోగులయందు నెల్ల మూర్తు
లుద్భవముఁ జెందు ఆ మహద్వ్యోని బ్రహ్మ,
దైహిక విశేషములఁ గూర్చి తనరు ప్రకృతి;
తండ్రినే నేను, బీజప్రదాత నగుట ।

4

అమల సత్త్వమ్మును, రజస్సు, తమసనుచును,
 మూడుగుణములు ప్రకృతి జమ్ములు తనర్చు ;
 దేహమం దవ్యయ మ్మగు దేహి, నందె
 యున్నవాని, బంధించుచు, నున్న, పనఘ!

5

అందు సత్త్వమ్ము నిర్మల మౌట చేత
 నగుఁ బ్రకాశకము, అనామయమ్ముఁగిది
 జ్ఞానసుఖముల యెడఁగల సంగ కార
 ణమున భూతాల బంధించు నుమి, కిరీటి!

6

రజస్సు, రాగాత్మకమ్మది; ప్రభవమందె
 తృష్ణనుండి, సంగమునుండి, తెలియు, పార్థ!
 కర్మయెడను సంగమ్ముచేఁ గట్టి వేయు
 అద్ది దేహిని, మఱువంగవద్దు దీని !

7

కాని, యజ్ఞానమున నుండి కలిగెఁ దమసు;
 దేహులను మోహమున ముంచు తెన్ను కలది;
 అలప్రమాదమ్ము, జాగు, నిద్ర, లకతాన
 కట్టివెచును, భారతా! పట్టి, దేహి !

8

సుఖము నందు సత్త్వమ్ము కూర్చును, కిరీటి!
 రజస్సు కర్మలయందుఁ గూర్చుఁగను జూచు;
 కాని, తమసన్న, జ్ఞానమ్ముఁగప్పివెచు,
 తప్పక, ప్రమాదమును గూర్చు ముప్పు కలుగ !

9

రజసును దమస్సు నణచి, భారత! తనంత
సత్త్వ మభివృద్ధి పొందెడుఁ జాలవఱకు;
సత్త్వతమసుల నణచి, రజస్సు పెరుగు;
తమను పెంపొందు, రజసునత్త్వాల నణచి ॥

10

విల్ల ద్వారమ్ములందున, ఈ శరీర
మునను జ్ఞానప్రకాశముల్ పుట్టునెపుడు,
అపుడు సత్త్వగుణము నిశ్చయముగ వృద్ధి
నందుచున్నది యని తెలియంగ వలయు ॥

11

రజసు వృద్ధిని బొంద, నారంభమగును
కర్మలు, ప్రవృత్తి, లోభమ్ము కలుగుట, స్పృహ,
అశమమును, బొడచూపు చిహ్నములు, పార్థ!
మానవ స్వభావము నందు మార్పుచేత ॥

12

అప్రకాశమ్ము, మోహమ్ము, నల్లుకొనును;
అప్రవృత్తి, ప్రమాదమ్ము, ఆవహిల్లు;
తమను తా నభివృద్ధిఁ బొందంగ నివ్వి
పుట్టుచుండెడు, నరునిలో, పురుష వృషభ !

13

సత్త్వము ప్రవృద్ధి చెందెడు సమయమందు
నెపుడు దేహి లయమ్మగు, నపుడు, తత్త్వ
వేత్తలకును బ్రాప్తిచెడు విమల లోక,
మతనికిని బొందనయ్యెడు, అనఘ! పార్థ!

14

రజసి పెరుగుచు నుండంగఁ బ్రళయమైన,
జననమగు నరులను కర్మసంగులందు ;
అట్టులె, తమోగుణమున లయమ్ము కలుగ,
ఉద్భవించును పశ్వాది యోనులందు । 15

సుక్ష్మతకర్మమునకుఁ జెప్పుచుండ్రు విదులు
ఫలము సాత్త్విక మౌచు, నిర్మలము నగును ;
గాని, రజసుఫలమ్ము దుఃఖమ్ము కూర్చు ;
తమసునకును అజ్ఞానమ్ము తగు ఫలమ్ము । 16

జ్ఞానగుణ ముద్భవించును సత్త్వమునను;
రజసుగుణమున లోభమొ ప్రభవ మొందు;
మోహము, ప్రమాద, మజ్ఞానము ననునవియ
తమసు గుణము వలనను ఉద్భవము చెందు । 17

ఊర్ధ్వమున కేగుదురు సత్త్వమున్న వారు ;
రాజసులు మధ్యనుండ్రు స్థిరమ్ము కాగ;
అధమ గుణవృత్తులం బొల్చు నట్టివారు
తామసులు జారుదురు క్రింది తలములకును । 18

గుణములను మించి ద్రష్ట యింకొండు కర్త
నన్యు నెప్పుడు తాఁ దెలియంగఁ బోడొ,
త్రిగుణముల కంటెఁ బరముని దెలియఁ గలఁడొ,
అప్పుడాతండు నా భావ మమరఁ జెందు । 19

దేహ ముద్భవించుట కగు త్రిగుణములను
 వీని దాటిన యాదేహి తాను జన్మ
 మృత్యు జరల దుఃఖము నుండి యిల విముక్తి
 నంది, పొందెడు నమృతత్వ, మనఘ! పార్థ!

20

అర్జునుఁడుః అనును

ఎట్టి చిహ్నములను జేసి యీ గుణాత్ర
 యమును నతిక్రమించెనం చనగఁ బోలు;
 ఎట్టి యాచారమతనిది? ఎట్లు లీ గు
 ణాత్రయాతీతుఁ డగును? కృష్ణా, వచింపు !

21

శ్రీ భగవానుఁడుః అనును

ఇటుఁ బ్రకాశమే గాని, ప్రవృత్తి గాని,
 మోహమేగాని, పొండవా! పాడవి నపుడు,
 ద్వేషమేమాత్రమును లేదు; స్వీకరించు;
 లేద, వాని నివృత్తికై లేదు వాంఛ !

22

తనను గా నట్లేవఁడు తటస్థముఁ జెందు?
 ఎవనిని గుణములెటుఁ జలియింప లేవు?
 గుణముల ప్రవర్తన మ్మనుకొనుచు నెవఁడు
 నిశ్చలత, చలింపక, తాను నెగడనేర్చు?

23

సమత సుఖదుఃఖముల యందు స్వస్థుఁడగును
 సముఁడు లోష్టాశ్మముల యందు, స్వర్ణమందు,
 తుల్యుఁడు స్రియాస్రియముల యందునను నెవఁడు?
 తుల్యుఁ డెవఁడు నిందాత్మ సంస్తుతుల యందు?

24

మానమైనను, అవమానమైన నొకటి;
 అరియె, మిత్రుడో, యెవ్వారైన నొకటి;
 ఎవ్వఁ డారంభములఁ ద్యజియించు, నతఁడు
 గొనముల కతీతుఁ డనుచుఁ బేర్కొందు, విజయ ! 25

సంతతమ్ము న న్నవ్యభిచార భక్తి
 యోగమునను సేవించుచు నుండు నెవ్వఁ,
 డతఁడు గుణములకు అతీతుడై యెసంగి,
 అర్హుడయ్యెడు, పార్థ! బ్రహ్మత్వమునకు । 26

అమృతమునకేని, అల యవ్యయమున కేని,
 మూలమగు శాశ్వతపు ధర్మమునకు నేని,
 ఒక్కటే యొక్క యానంద మొందఁ గలుగ,
 బ్రహ్మకేన, యాధారమై పరగుదు గద । 27

ఇటులు

గుణాత్రయవిభాగ యోగము పూర్తి.

శ్రీ మద్భగవద్గీత

తెనుగు గీతములు

పద్మనాభాచార్య ఆధ్యాత్మికము

పురుషోత్తమ యోగము

శ్రీ భగవానుడుఁ అనును

పైకి మూలమ్ము, మఱి, దిగువకును శాఖ,
లవ్యయమ్మైన యశ్వద్ధ మందు రద్ది;
దేని యాకులు వేదాలో, దానిఁ దెలియు
వేత్తయెవ్వఁడో, యాతఁడే వేదవేత్త ॥

1

పైకి దిగువకా శాఖలు వ్యాప్తి గొంచు ;
గుణములేపించు విషయమ్ము లను చివుళ్ళు ;
కర్మ బంధింప మనుజు లోకాన, దిగువ
తీగఁ బ్రవేశించు మూలమ్ము లగణితముగ ।

2

దీనియారూపమున్నట్లు కాన మిందు ;
లేదు తుద ; లేదు, మొదలును; లేదు స్థితియు;
వేరు నాటిన యీ రావి వృక్షమును, న
సంగ శస్త్రమ్ముచే, తెగి, చావ, నటకీ ।

3

పిదప, దేనిఁ జేరిన, రావొ, వెనుక మఱలి,
దేని తొలి ప్రవృత్తి యొగి వ్యాప్తిఁ గనె, నదియె
వెదుకఁ దగినట్టిది పదమ్ము, వేదకెదనని,
యాశ్రయింపంగ వలయు నయ్యాది పురుషు ॥

4

మోహమును, మానమును, సంగమును, దోలంగ,
ఆత్మనిష్ఠులై, నిష్కాములై యెసంగి,
దాటి సుఖము దుఃఖమును ద్వంద్వముల, ఆ
మూఢు లాయవ్యయపదమ్ముఁ బొందనేర్తు |

5

ఎటకుఁ జేర్కొన్నఁ , దిరిగి వచ్చుటయె లేదు ;
పరమ ధామమ్ము నాది యాపరమ పదము;
ఆపదముఁ బ్రకాశింపఁ జేయఁగను నేర
రా శశాంకుండు, సూర్యుండు, నగ్నియేని |

6

జీవలోకమ్మునందలి జీవభూతుఁ
డాసనాతనుఁ డంశమే యగును నాకు;
అద్ది లాగెడుఁ బ్రకృతిస్థమైన యట్టి
యారిఁటి, మనస్సుతో నింద్రియమ్ములైదు |

7

ఎప్పుడు పొందు ఆ దేహమ్ము నీశ్వరుండు,
విడచి యేగెడు నెపుడో, యావేళలందు
వీనిని గ్రహించి చక్కగా వెడలు చుండు,
వాసనల స్థానముల నుండి వాయువువలె ||

8

చక్షువును, శ్రోత్రమును, మఱి, స్పర్శనమ్ము,
రసనమును, ఘ్రాణము, మనస్సుఁ, బ్రాణి, తనకు
నుండఁగ నివాస భూములై యొప్పుచుండ
విషయముల నన్నిటి ననుభవించు చుండు |

9

ఉండినను గాని, వెడలుచు నున్నఁ గాని,
గుణములను గూడి యనుభూతిఁ గొనినఁ గాని,
చూడఁ జాలరు జ్ఞానమ్ము శూన్యమగుడు;
చూడఁగఁ గలారు జ్ఞానచక్షుషులు వాని ।

10

స్వస్వరూపమ్మునందె యవస్థిత మని
యోగులు ప్రయత్నమునఁ దెలియుదురు దీని ;
ఐన, అకృతాత్ములైనఁ, బ్రయత్నముండి,
తెలియనేరరు లోపించు తెలివిజేసి ।

11

ఇనునియందలి యే తేజ, సెల్ల జగము
భాసలఁగఁజేయు, శశిదేదో, పావకునిది
యేదో, యట్టి యా తేజస్సు నాది కాఁగఁ
దెలిసికొను, మయ్య! అది యెట, దేని నున్న ।

12

ఓజసుగఁ బ్రవేశమ్ము నే నొంది పుడమి,
భూతముల ధరించుచునుండు పురుషుఁ డేను;
సోముడ, రసాత్మకుడనయి, భూమి యోష
ధులకుఁ బుష్టి పుష్కలముగఁ గలుగఁజేతు ।

13

ప్రాణుల శరీరములను వైశ్వానరుండ
నగుచు నే నాశ్రయమ్ముండి, అన్నమద్ది
నాల్గు విధములు నొగిఁ బచనమ్ము చేతుఁ
బ్రాణము, అపానమును, జేరి పాళ్లకొలఁది ॥

14

సకల హృది సంనివిష్టండ ; నొకండ, నేను ;
 స్మృతియు, జ్ఞాన, మహాహన, మేనొకండ;
 వేదములు సమస్తమ్మును, వేద్య, మేన;
 వేదముల యంతమే; నేనె, వేద విత్తు ।

15

క్షరుఁడు, అక్షరుఁ డనుచు లోకమ్మునందుఁ,
 బురుషు లిద్దరు మాత్రమ్ము వరలు చుండు ;
 సర్వభూతమ్ములు తలంప క్షరము లగును ;
 అక్షరుం డుండు కూటస్థు నతని నొకని ॥

16

అయిన, ఉత్తమపురుషుఁ డాయన్యుఁ డైన
 యతఁ డు దాహృతుండగుఁ బరమాత్ముఁ డనుచు,
 వ్యాప్తినిం గొంచి లోకత్రయమ్ము నందు
 నెవఁడు భరియించు, నవ్యయుం డీశుఁ డతడు ।

17

వినతీతుండ, క్షరమున కెందుచేత,
 అక్షరమ్మున కుత్తముఁ డౌదుఁ గూడ,
 అందుచేతనె వేదమ్ములందు, లోక
 మందుఁ, బురుషోత్తముండని యనఁ బరగుదు ।

18

నన్నునే, పురుషోత్తముం డన్న మతిని
 ఎవఁ డసంసూఢుడై యొప్పి యెఱుగ నేర్చు,
 అతఁడె సర్వజ్ఞుఁ, డాతందె యన్ని భావ
 ములను బూజించు నన్ను నెప్పుడును, పార్థ!

19

ఇటుల, ఈగుహ్యతమశాస్త్ర మిద్ది, అనఘ!
 నేను బోధింపఁ గను నయ్యె; దీనిఁ దెలిసి,
 బుద్ధిమంతుండుగను నొప్పు పూరుషుండు,
 భారతా! కృతకృత్యుఁడై పఱఁగుఁ జామ్మి ॥

.. 20

ఇటులు

పురుషోత్తమయోగము పూర్తి.

శ్రీ మద్భగవద్గీత

తెనుగు గీతములు

పదునారవ అధ్యాయము

దైవాసుర సంపద్విభాగ యోగము

శ్రీ భగవానుడు : అనును

దైవగుణము, లభయము, సత్త్వమ్ము, శుద్ధి,
జ్ఞానయోగమ్ము నందలి, సంస్థితియును,
దానమును, యజ్ఞమును, మఱి, దమము కూడ,
తపసు, ఆర్జవము, మఱి, స్వాధ్యాయ మదియు ॥

1

సత్యము, అహింస, క్రోధవిసర్జనమ్ము,
త్యాగము, అపైశనము, శాంతి, అతులభూత
దయ, అలోలత్వ మదియు, మార్దవము, హ్రీయు,
చపల భావమ్ము లేకుండ సాగుచుంబ ॥

2

తేజ, మద్రోహమును, మఱి, ధృతియు, శౌచ
మును, క్షమయు, నాతిమానితయు, ననఁ బరుగు
నవ్వి, దైవసంపదతోడనైన జన్మ
పొందు వానికి, భారతా! చెందఁ గలుగు ॥

3

దంభము, అభిమానమ్మును, దర్పమదియు,
క్రోధ, మజ్జానము, మఱి, పౌరుష్యము - ఇవి,
అసుర సంపదతోడనే యైన జన్మ
పొందువానికి, అర్జునా! పాడము చుండు ॥

4

దైవ సంపద మోక్షము దారి తీయ,
అసుర సంపద బంధించు నని తలంతు ;
దైవ సంపత్తు తోపుట్టి, తనరుదీవు,
దుఃఖపడకును, అర్జునా! దుఃఖపడకు ।

5

భూతములస్పృష్టి యీ లోకమునను రెండు
విధములెయగు దైవాసుర భేదములను ;
విపులముగఁ జెప్ప బడె దైవ విధపు స్పృష్టి,
ఆసుర విధము నానుండి, అర్జున! విను ।

6

అసుర జనము లేదియుఁ దెలియంగఁ బోరు,
విది ప్రవృత్తియో, లేక, నివృత్తి యెదియొ;
విఱుగ రాచారమును, శౌచమెఱుగఁ బోరు;
సత్యమును నేని యవ్వారు చాల రెఱుగ ।

7

సత్యమును గాదు; మఱి, ప్రతిష్ఠము కాదు;
ఈశ్వరము కాదు; కామము హేతువైన
దిది; పరస్పర సంభూతమేని కాదు ;
అన్య మింకేమి కాఁగల్గు నంద్రు వారు ॥

8

ఈయభిప్రాయముల నాశ్రయించువార
లల్పబుద్ధులు, నష్టాత్ములైనవార;
లహితు లుగ్ర కర్ములు జన్మమందుచుండు
లోకము నశించు కొలకునై, ఓ కిరీటీ !

9

ఆశ్రయించి దుష్పూర మౌనట్టి యాశ,
 దంభమానమదమ్ముల దరికిఁ జేర్చి,
 మోహమునను అసద్గ్రాహముల గ్రహించి,
 అశుచివ్రతులై ప్రవర్తింతు రన్ని గతుల । 10

అపరిమేయమ్ము ప్రలయాంతమైన చింత
 నాశ్రయించిన వారయి, యీ శరీర
 భోగపరులయి, యావత్తు, భోగమునకు
 మాత్రమే యని, నిశ్చింత మానసు లయి । 11

బద్ధు లయి యాశలను పెను పాశములను,
 కామమును, క్రోధముఁ దమ దగ్గఱకుఁ జేర్చి,
 కామ భోగార్థ మన్యాయ కారణముల
 అర్థ సంచయ మొనరించు నాశ నుండ్రు । 12

ఇద్ది లబ్ధమ్ము కాగలై నిపుడు నాకు ;
 తీరఁ గలుగు ఈనాడు మనోరథమ్ము ;
 ఇద్ది కలదు; కలెడు నాకు నిదియుఁ గూడ;
 తిరిగి, తిరిగి, ధనమ్ము నా పరమె యగును ॥ 13

ఈరిపుఁ డిదె నాచే హతమారినాఁడు;
 హతము చేయంగఁ గలను నే నితర రిపుల
 ఈశ్వరుఁడ నేను; భోగిని నేను సతము;
 వీను సిద్ధుండ; బలమున్న;దేను సుఖిని ॥ 14

అధ్యక్షుడను నేను; అభిజన్ముడగుదు నేను;
 అన్యుడొక్కడెవ్వండు నా కగును జోడు?
 యజ్ఞము లొనర్తు; ఇచ్చెద; అందు కొందు
 ముదమనుచు నాతఁ డజ్ఞాన మోహితుఁ డయి ॥

15

బహుళ చిత్త విభ్రాంతుల పాలగుచును,
 మోహజాల సమావృత భూతుఁ డగుచు,
 కామ భోగప్రసక్తుఁడై క్రాలు చుండి,
 అశుచనరకమ్మునను బడి, యార్తి మ్రగ్గు ॥

16

ఆత్మసంభావితులు, స్తబ్ధులైనవారు,
 ధనమదము, మానమదమును దలకు నెక్కి,
 అవిధి పూర్వకముగ నామ యజ్ఞములను
 దంభముగఁ జేయు చుండుగదా, కీరీటి ॥

17

కామమును, క్రోధమును, అహంకారము, మఱి,
 బలము, దర్పము, నాశ్రయింపను గడంగి,
 తమదు పరుల దేహములందుఁ దనరు నన్ను
 ద్వేషమునఁ జూచెద రసూయ పెనగొనంగ ॥

18

ద్వేషమున, అశుభముల సల్పెడు సరాధ
 ములను, తత్కూరులను సతముఁ బడఁ ద్రోయు
 చుండు ఆసుర సంసారయోనులందు
 మాత్రమే నేను, కౌన్తేయ! మరల, మరల ॥

19

మూఢు లాసురయోనిని బొందుచుండి,
జన్మ జన్మకు, అందుచే, సవ్యసాచి!
పొందకయె నన్ను, అధమాధములుగ నిలను
బ్రదుకుచున్నారు, కాలమ్ము పరిమితి యెది । 20

నరకమునకు ద్వారము మూడు తెఱుగు లగును;
ఆత్మను నశింపఁ జేయంగ నైన దద్ది ;
అల్ల కామమ్ము, క్రోధమ్ము; అటులె, లోభ;
మగుట విడువంగ వలయు, ఈ త్రిగుణములను । 21 •

పురుషుఁ డీతమో ద్వారముల్ మూటెనుండి
యును విముక్తుడై తనయాత్మ కొగిని శ్రేయ
మునె యొనర్చుకొనును దాను, పురుషవృషభ !
పరమగతిఁ బొందు దానఁ దప్పకయె యతఁడు ॥ 22

ఎవఁడు శాస్త్ర విధి విడచి, యిచ్చవచ్చి
నటులు కామప్రయుక్తుడై యవని మెలఁగు,
అతఁడు నేరండు సంసిద్ధి నందు కొనఁగ;
లేదు సుఖము; పరమగతి లేదు, లేదు । 23

అందుచే, నీకును బ్రమాణమగును శాస్త్ర
విధియ సుమ్ము కార్యకార్య విషయ నిర్ణ
యమ్మునందు శాస్త్రోక్తమ్ము ననుసరించి,
యర్హుఁ డవు కర్మ నిపుడు చేయంగనీవు ॥ 24

ఇటులు

దైవాసుర సంపద్విభాగ యోగము పూర్తి.

శ్రీ మద్భగవద్గీత

తెనుగు గీతములు

సదునేడవ అధ్యాయము

శ్రద్ధాత్రయ విభాగ యోగము

అర్జునుడు : అనును

ఎవరు శాస్త్ర విధిని విసర్జించి, శ్రద్ధ
తోడఁ గూడు కొనుచు యజింతురొ, మహాత్మా!
వారి నిష్ఠ యెట్టిదియో? సత్త్వమ్మో? లేక,
రజ సగునా? తమ స్వగునా? నిర్ణయ మొనర్చు ।

1

శ్రీ భగవానుడు : అనును

దేహధారుల కీశ్రద్ధ త్రివిధ మగును
వారల స్వభావమును బట్టి ప్రభవమగుచు,
సాత్త్వికమ్మును, మఱి, రాజసమ్ము, తామ
స మ్మునుచు; వినిచెద, ధనంజయ! విను, మిదె ।

2

శ్రద్ధ, సత్త్వాను రూపమై సర్వమునకుఁ
గలుగుచున్నది, భారతా! తలఁచి చూడ;
పురుషుఁ డితడు శ్రద్ధామయుం డరయు కొలఁది;
ఎట్టి శ్రద్ధ యెవ్వని, దతఁ డట్టి వాఁడు ।

3

సురలఁ బూజింతు సాత్త్విక శుద్ధ గుణులు ;
రాజసగుణులు, యక్షుల, రాక్షసులను;
ప్రేతములను బూజింతురు, భూతములను
అన్యులు తమోగుణాధికులైన జనులు ।

4

ఏ జనులు దంభము, అహ, మ్మహీనమగుచు,
కామ రాగమ్ముల బలమ్ము కలిగియుండి,
ఘోర తప మాచరింతురో దూరు లౌచు
శాస్త్రమునకు, కౌన్తేయ! లక్ష్మ్యమ్ము లేక ।

5

బుద్ధిమాలి, శరీరస్థ భూతములఁ గృ
శింపఁ జేయంగఁ జూతురో, యీ శరీర
మునను లోనున్న ననుగూడఁ గొనక లెక్క,
వార లాసురనిశ్చయుల్, పార్థ! తెలియు ।

6

ఇకను, సకలమ్మునకుఁ బ్రియమ్మిడెడు నోగి
రమ్ము కూడ నయ్యెడు త్రివిధమ్ము సుమ్ము;
తపసు, యజ్ఞమ్ము, నట్టులే, దాన మదియు;
వీనిలో ఈ విభేదమ్మల్, వినుము, తెలియు ।

7

రసము, హృద్యత, స్నిగ్ధ స్థిరత్వములను,
ఆయువు, బలమ్ము, సత్త్వ, మనామ యమ్ము,
ప్రీతియు, సుఖమ్ము, వీనిని బెంపు చేయు
సాత్త్వికుల ప్రియాహరముల్, సవ్యసాచి!

8

ఆస్తు, లవణ, కల్వాత్యుష్ణ మైనవియును,
రూక్షతీక్ష విదాహక పక్షములును,
రాజసుల కిష్టమగు నోగిరమ్ము లగును,
దుఃఖ శోకామ యాదిప్రదుల్, కిరీటీ !

9

తామసుల ప్రేయ భోజనమేమి యనగ;
యాతయామమ్ము, గతరసమైన దియును,
పాసిపోయిన యట్టిది, పర్యుషితము,
మిగిలినది యెరుల్ తినగ, నమేధ్య మదియు ।

10

ఫలము కాంక్షింపకయె, శాస్త్ర పద్ధతిగనె,
ఇద్ది యష్టవ్య మనుచునే యెంచి, మనసు
నిశ్చయ పఱచి, యిందు దేనిని నొనర్తు
రట్టి యజ్ఞమ్ము సాత్త్వికమ్మనగఁ జెల్లు ।

11

కాని, యజ్ఞఫలమ్ముపై కాంక్షచేత,
లేద, దంభార్థమే కాని, యేది చేయఁ
బడునొ యట్టి యజ్ఞమ్మును, భరతమృఖ్య !
ప్రకటముగ, నెఱుంగుము నీవు రాజసమని ॥

12

విధివిహీనమ్ము, అన్నమ్ముపేరు లేదు;
మంత్రహీనమ్ము, దక్షిణ మాట, సున్న;
మఱియు, శ్రద్ధా విరహితమ్ము, మాట లేల,
తామస మ్మని దానిఁ బెద్దలు వచింతు ।

13

దేవతలను బ్రాజ్ఞుల, గురు ద్విజ జనాళిఁ
బూజిచేయుట, అర్హవమ్మును, శుచియును,
బ్రహ్మచర్య, మహింసయు, పాండవేయ!
దేహ సంబంధ తపమంచుఁ దెలిసి కొమ్ము ।

14

ప్రియహితమును, సత్యము, అనుద్వేగకరము,
నైనవాక్యము, స్వాధ్యాయమైన దాని
యభ్యసనమును సహిత, మోయఁబడునా! వ
చింపఁ బడెడును, తెలియు, వాచిక తపస్సు ।

15

స్వాంతమందుఁ బ్రసాదము, సౌమ్యతయును,
ఆత్మనిగ్రహమును, మౌన, మవియుఁ, బైగ,
భావసంపత్తి, మొదలగు వాని, మాన
సికతపస్సని, అర్జునా! చెప్పుచుండు ।

16

పరమ మగు శ్రద్ధఁ జేయంగఁ బడు తపస్సు,
కూడ మూడు విధములగును దలంపః
ఫలముపైఁ గాంక్షలేక, యుక్తులు పొనర్చు
తపసు, సాత్త్విక మని పండితాళి పలుకు ।

17

అల్లసత్కారమానపూజార్థమైన
తపసు, దంభము గూర్చి మాత్రమొయేది
చేయఁబడు, నద్ది యిప్పట్ల చెప్పఁ బడును
రాజసమని, అధ్రువము, చలము సుము ।

18

తెలివి తక్కువచేఁ బీడఁ దెచ్చి పెట్టు
కొనుట కైన తపసు గాని, కుటిల వృత్తి
పరుల చెఱుపునకైన తపస్సు గాని,
తామస తపస్సన కగు, నుదాహృతము ।

19

వీది దాతవ్యమనుచును, ఇచ్చలేక
 ప్రత్యుపకృతి యెడను, దేశ పాత్ర కాల
 ములకు నను గుణ్యాముగ నీయఁ గలుగు దాన
 మద్ది సాత్త్విక మగు దాన మని స్మృతమ్ము॥

20

దానమెది పరిక్లిష్ట సందర్భమందుఁ
 బ్రత్యుపకృతికేఁగని, తత్ఫలము తిరిగి
 పొందునుద్దేశ్యమునగాని, పుట్టుకఁ గను,
 అద్ది రాజసమగు దానమని స్మృతమ్ము ।

21

దేశకాలమ్ము లీరెంటి తెలివి తోప
 కయె, అపాత్రులకును జేయఁ గనెద రెద్ది
 సత్కృతము గాకయు, అవజ్ఞాత మగుచు,
 దాన మది తామసమున, కుదాహృతమ్ము ।

22

బ్రహ్మమునకు “ఓమ్, తత్, సత్”లు పరగుచుండుఁ
 ద్రివిధములుగ నిర్దేశమ్ము, తెలిసి కొనుము ;
 వీనిచే, బ్రాహ్మణులు, మూడు వేదములును,
 యజ్ఞములును విహితమ్ములై యలరె తొలిని ॥

23

అందుచే, ఉచ్చరించి, “ఓమ్” అనుచుఁ దొలుత,
 యజ్ఞ దాన తపః క్రియలందు, శాస్త్ర
 మనుసరించి, చేసెడు కర్మలందు, బ్రహ్మ
 వాదులు సతమ్ము, తప్పక, వ్యవహరింతు ।

24

మోక్షకాంక్షులచే, ఫలమొక్కయింత
యడుగఁబడక, తపస్సును, యజ్ఞము, మఱి,
దానము, వివిధమగుక్రియల్, “తదితి ” యనుచుఁ
జేయఁ బడుచుండు, సవ్యసాచీ! ఇహాన । 25

“సత్” అనుచు సత్తునకె కాక, సాధు భావ
మునకు నుపయోగపడు; అట్లే, ముఖ్యమౌన
శస్త్ర కర్మకు, అర్జునా! “ సత్ ” పదము
వాడుచుందురు; నిలుపు సత్పదము మదిని । 26

యజ్ఞమందు, తపస్సందు, అల్ల దాన
మందు నగుస్థితి “ సత్ ” అని యనఁగఁ బడును;
అందు కొఱ కగు ఆ కర్మ యదీయుఁ గూడ,
“ సత్ ” అనియె పల్కుబడుఁ బ్రపంచము నందు ॥ 27

విద్ధి అశ్రద్ధతోఁ జేతు రద్ధి హుతమొ,
దత్తమో, తప్త తపమొ, యేదైనఁ గాని,
పార్థ! అది అసత్తని చెప్పఁబడుచు నుండు;
లే దిచట నేని; అట నేని, లేని దద్ది । 28

ఇటులు

శ్రద్ధాత్రయ విభాగయోగము పూర్తి.

శ్రీ మద్భగవద్గీత

తెనుగు గీతములు

పదునెనిమిదవ అధ్యాయము

మోక్ష సంన్యాసయోగము

అర్జునుఁడు: అనును

వీధి సంన్యాస తత్త్వమో యెఱుఁగు వాంఛ
కలదు నాకు, మహాబాహు! తెలియఁ జెప్పుమ;
త్యాగ తత్త్వమ్ము గూర్చి సైతమ్ము, కృష్ణ !
విడివిడిగను, హృషీకేశ! విపులముగను ।

1

శ్రీ భగవానుఁడు : అనును

కామ్య కర్మల న్యాసమ్మే కపులు తెలియు
ఫణితి సంన్యాసమనగ, ఓపార్థ! అనఘ!
పుడమి కర్మఫల త్యాగమును విచక్ష
ణులు పలుకుదురు త్యాగమనుచు, కీరీటి!

2

“కర్మ, త్యాజ్యమ్ము, దోషయుక్తమ్ము కాన”,
అని మనీషిణు లొకకొంద అనుచు నుండ్రు;
యజ్ఞ దాన తపః కర్మ లివ్వి మూత్ర
మెన్నఁడు ద్యజింపరాదందు రెన్న నొరులు ।

3

వానిలోఁ ద్యాగమును గూర్చి, భరత వృషభ !
వినుమ, నాదైన నిశ్చయమును వచింతు;
త్యాగమును గూడ త్రివిధమే యనుచు సంప్ర
కీర్తితమ్ము, ధనంజయ! క్షితి తలాన ।

4

యజ్ఞ దాన తపః కర్మ లవ్వి కార్య
ములె, త్యజింపగ రానివి, తలఁప, పార్థ!
యజ్ఞము, తపస్సు, దానము, ననెడు నవేమ
నీషిణులఁ బావనము చేయు నిశ్చయముగ ॥

5

కనుక, యీ పనుల్ కూడ సంగము విడచి,
ఫలముపై చూపులేక యావంతయేని,
చేయఁదగినవి యనుచు నిశ్చితము నాడు
మతము, మతముల నుత్తమ మ్మగును, పార్థ!

6

ఐన, నియతకర్మముల త్యాజ్యము చేయఁ
గను నొకేంత మాత్రమును యుక్తము కాదు;
మోహమున ఆపరిత్యాగము నొనరుచుట
తామసంబని పరికీర్తితము, పార్థ!

7

కాయపుంగ్లేశ భయముచేఁ గర్మమెపుడు
దుఖమేనని యెవ్వండు తొలఁగు, నతఁడు
రాజస త్యాగమును జేసి, ప్రతిఫలముగ
త్యాగఫలమును నెంత మాత్రముఁ గనఁడు ॥

8

సంగమును, ఫలమును, సమస్తము విడచి,
నియత కర్మను కార్య మనియె యొనర్చు
నెవ్వఁడు తనశక్తి కొలంది యిందు, పార్థ!
అతని త్యాగము సాత్త్విక మని తలంతు !

9

అకుశలమ్మంచు కర్మ ద్వేష్యమ్ము కాదు ;
కర్మకుశలమ్మటంచు సంగమ్ము లేదు ;
అతఁడు సత్త్వసమావిష్టుఁ ,డతఁడు త్యాగి,
లేవు సంశయమ్ములిక;మేధావి యతఁడె ।

10

కర్మల నశేషముగ విడంగను సశక్య
మగునుగా దేహధారుల; కందుచేత,
ఎతఁడు కర్మఫల త్యాగి, అతఁడె యగును
త్యాగి యని చెప్పఁ బడుటకుఁ దగినవాఁడు ।

11

ఇష్టము, అనిష్టమును, మిశ్ర, మిట్లు త్రివిధ
మగును కర్మఫలము మృతీ యైన పిదప,
ఫలమును ద్యజింపకున్నట్టి వారికిందుఁ ;
గాని, సంన్యాసులకొ?సుంతయేని లేదు ।

12

కర్మలెల్లను సిద్ధింపఁ గలుగుటకును
జెప్పఁ బడె సాంఖ్యమందు నిశ్చింతము కాఁగ
ఈయయిదు కారణాల్, గుడాకేశ! ఇందు;
తెలిసికొనఁ గదె వాని నా వలన నీవు ।

13

ఆదియగు నధిష్ఠాన, మాయలులె కర్త,
కరణములు, పలువిధములఁ బరఁగు చేష్ట,
లవ్వి వేర్వేరు, వివిధమ్ములె యెసంగు;
దైవమే వానియందు నైదవది యగును ।

14

న్యాయమైనను, విపరీతమైన నేని,
ఇల, నరుడు మనోవాక్కాయములను దేని
చేతనైనఁ గర్మ మొదలు చేసి నేని,
దానికి యైదు హేతువు లొను సుమ్ము ।

15

ప్రకృతమున నట్లు తెలియంగఁ బడుచునున్న
అకృతబుద్ధిచే, కేవల మాత్మనెవఁడు
కర్తగఁ దలంచు చుండు నిష్కారణముగ,
అట్టి దుర్మతి తాఁ దెలియంగ లేడు ॥

16

ఎవని భావ మహము నశియించిన దగు,
ఎవని బుద్ధియు సక్త మింతేని కాదు,
జనుల వీరిని దామ జంపినను గూడ,
హంతయును గాడు, తాన్ బద్ధుడైనఁ గాడు ।

17

జ్ఞానమును జ్ఞేయమును పరిజ్ఞాత యనఁగ,
కర్మ చోదనమది తరగతులు మూడు;
కరణమును, కర్త, కర్మ, నాఁ బరఁగు చుండు
కర్మ సంగ్రహమును తరగతులు మూడు ।

18

జ్ఞానమును, కర్మయును, మఱి, కర్త యనఁగ,
మూడుగ గుణాల భేదముకూడి చెప్పఁ
బడియెను గుణ సంఖ్యానమ్ము పద్ధతి నొగి;
వానిఁ గూడను విను, చెప్పఁ బడిన యటులు ॥

19

వివిధముగ విభక్తమైన వివిధ భూత
ములను, అవిభక్త, మవ్యయమును నొకండె
భావముగఁ జూచు దేనిచే స్వాంతమునను
అట్టి జ్ఞానము సాత్త్వికమనుచుఁ దెలియు ॥ 20

ఐన, సర్వ భూతముల ఆత్మయందు
వివిధవిధముల నొప్పడు భిన్నభావ
ములను భేదము తోడనే తెలియుజ్ఞాన
మెదియె అది రాజసమ్మని మదినెఱుంగు ॥ 21

ఏక కార్యము నందు, అదే సమస్త
మువలె, సక్త మహేతు కమ్ముగను, స్వల్ప
మగుచుఁ, దత్వేతరార్థమొనటి జ్ఞాన
మదియెది, యుదాహృతము తామసమునకును ॥ 22

నియతమై, సంగరహితమునయి, ఫలము
నందుఁ దృప్తలేకయ, రాగమైన, ద్వేష
మైన లేక, చేయఁగఁ బడు నట్టి కర్మ
యేదో, యది సాత్త్వి కమ్మని యెన్నఁబడును ॥ 23

కాని, ఫలవాంఛతో, అహంకారభావ
మొప్పఁగను, బహుళాయాసమునను, దిరిగి
చేయఁ బడెడు నే కర్మ విశేషముగను,
అద్ది రాజసకర్మయం చనఁగఁ జెల్లు ॥ 24

వీది, యనుబంధము, క్షయమ్ము, హింస, పౌరు
షమును, యోజింపఁ బడఁక, యజ్ఞానమునను
మొదలు పెట్టంగఁ బడెడునో పుడమి కర్మ,
యద్ది తామసకర్మయం చనఁగ నొప్పు ॥

25

ముక్తనంగుఁ, డహంవాది మొదలె కాఁడు,
ధృతియు నుత్సాహమును గూడి యెసఁగువాఁడు,
సిద్ధ్య సిద్ధులచే మార్పుఁ జెందఁ బోడు,
అట్టి కర్తను సాత్త్వికుఁ డనెద రెండు ॥

26

రాగి, కర్మఫలాపేక్ష ప్రబలువాఁడు,
లుబ్ధుఁ, డశుచి, హింసాత్మకుండును దలంప,
హర్ష శోకాన్వితుండును నెనవాఁడు,
కర్త, రాజసుండని పరికీర్తితుండు ॥

27

స్తబ్ధుఁడు, అయుక్తుఁడలసుండు, శతుఁడు, నైష్కర్మ
తికుఁడు, ప్రాకృతుండును, విషాది, పయిపెచ్చు,
ద్వీర్ష సూత్రియు నగుచు ధాత్రిని వసించు
కర్త, తామసుండని చెప్పఁగను దనర్చు ॥

28

బుద్ధియును, ధృతియును గూడ, మూడు మూడు
గుణములను బట్టి భేదముల్; వినుము, చెప్పఁ
బడెడు, వివిధమ్ము, లేయెండు విడువకుండఁ
బుష్కలముగ, ధనంజయా! పుణ్యపురుష !

29

ఏది బుద్ధి ప్రవృత్తి నివృత్తిఁ దెలియు,
 బుద్ధి యేది కార్యకార్యములను దెలియు,
 బుద్ధి యేది బంధము, మోక్షమును నెఱుంగు,
 అట్టి బుద్ధియె సాత్త్వికీ యంద్రు, పార్థ !

30

బుద్ధి యెదైనచో ధర్మమును అధర్మ
 ముగను, గార్యమును అకార్యముగను, ఉన్న
 దానికి విపరీతముగ నర్థము చేయు
 అట్టి బుద్ధియ, రాజసి యనఁగ, పార్థ !

31

బుద్ధియెయ్యది తమసున మున్గియుండి,
 ధర్మముగ అధర్మమును దలఁచుచుండు
 అర్థముల నన్ని విపరీతమగు విధాన,
 అట్టి బుద్ధియ, తామసి యనఁగ, పార్థ !

32

వ్యభిచరింపని యే ధృతి పట్టుచేత
 ధ్యానమున మనః ప్రాణేంద్రియముల క్రియలు
 జరుపఁ బడుచును సాగునొ సరళగతిని,
 అట్టి ధృతి, పార్థ ! సాత్త్వికీ యనఁగఁ బడును॥

33

ఎట్టి ధృతి చేత, అర్జునా ! ఎక్కువగను
 ధర్మకామార్థములను సక్తత వహించి,
 ఫల మభిలషించి, సాగింప వలను కలుగు,
 నట్టి ధృతి, పార్థ ! రాజసి యనఁగ నొప్పు ॥

34

ధృతియదేదో, విడువఁడు దుర్మతి భయమ్ము,
 స్వస్వమును, శోకము, అలవిషాద మేని,
 మదము గూడను, ఒక్కొంత మాత్రమైన,
 అట్టి ధృతి, పార్థ! తామసి యనఁగఁ జెల్లు !

35

దేని యభ్యాసమునను పొందెడిని బ్రీతి,
 మఱియు, దుఃఖాస్తమును బొందునరుఁడు, పార్థ!
 త్రివిధముల నొప్పు సుఖమద్ది, తెలియఁ జెప్పుదు
 ఇప్పుడు వినుము నావలనను విపులముగను !

36

ఏది తొలుదొల్త విషమబుల్ హృదిని దోచి,
 అమృతమును బోలె, పరిణామమందు నగును;
 ఆత్మబుద్ధి ప్రసాద జ మ్మద్ది సుమ్ము,
 తత్సుఖమె సాత్త్విక మని ప్రోక్షమ్ము, పార్థ!

37

ఇంద్రియములు విషయముల నెలమిఁ జేర,
 అగ్రమునయందు నమృతోప మగుచుఁ దోచి,
 వెలయు పరిణామమున నెద్ది విషము వోలె,
 తత్సుఖము రాజసముగ స్పృతమ్ము, పార్థ!

38

అగ్రమున, అనుబంధమ్మునందుఁ గూడ,
 ఆత్మనే సుఖ, మజ్ఞానమందు ముంచు
 మైమఱపు, నిద్ర, యాలస్య, మన్వియుబుక,
 తత్సుఖ ముదాహృతమ్మగు, తామసముగ ||

39

ఈ ప్రకృతిజ గుణము లీమూడు విడచిన
దేదో సత్త్వ మద్ది లేదు సృష్టి;
నేల నైనఁ గాని, నింగినైనను గాని,
స్వర్గమందుఁగాని, పలుకు లేల?

40

బ్రాహ్మణ క్షత్రియులకును, వైశ్య శూద్రు
లకును, బ్రకృతి జన్యగుణమ్ము లనుసరించి,
ధర్మములవి, పరంతపా! తటవఁబడియె
విభజన మొనర్పఁ బడినవి వివరముగను ।

41

శమము, దమమును, తపము, శౌచమ్ము, మఱియు,
క్షాంతి, ఆస్తిక్య, మల్ల యర్జవము కూడ,
జ్ఞాన మదియును, మఱియు, విజ్ఞాన మనఁగ,
బ్రహ్మకర్మలై పరగు స్వభావజములై ।

42

క్షత్రియులకు సహజ కర్మ; శైర్యము, ధృతి,
యుద్ధమందు వెన్ను నొగ్గకుంబ,
దాక్ష్య తేజములును, దాన, మీశ్వర భావ
మనఁగ లోకసంగ్రహార్థ మగుచు ।

43

కృషియు, గోవురక్ష, యెల్ల వాణిజ్యమ్ము,
వైశ్యకర్మకివి స్వభావజములు;
పై కులాల్పకైన పరిచర్యయను కర్మ
పరగ శూద్రులకు స్వభావజమ్ము ।

44

తనదు తనదు కర్మమున నభిరతుడైన
నరుడు సిద్ధి నంద నగును లెస్స;
తనదు కర్మ నిరతి జనుఁ డెట్లు లందునో
సిద్ధి, దాని వినుము, చెప్పుచుంటి ।

45

భూతముల ప్రవృత్తియె దేని చేత నగునా?
దేనిచే వ్యాప్తి గన్నదిదెల్ల జగము?
దానిని స్వకర్మ నర్పించి, మానవుండు,
శ్వేతవాహన! పొందెడు సిద్ధి నిందు ।

46

ఇమ్ముగ నొనర్చు పరుల ధర్మమ్ము కంటె,
విగుణమేని, స్వధర్మమ్ము ప్రియమొనర్చు;
కర్మము స్వభావనియతమై క్రాలు నెడల,
చేసినను గిల్చిష, మ్మేది చేరరాదు ।

47

సహజకర్మ, కౌన్తేయ! దోషాన్వితమ్మె
యగునుగాక, త్యజింపంగఁ దగదు సుమ్ము;
ధూమముననగ్ని పోలిక, దోషమునను
ఎల్లయారంభములును ఆవృతములుగదా

48

జితమనస్కుండు, విగత మౌ స్పృహ కలాఁడు,
బుద్ధి సర్వత్రను అసక్త బుద్ధి కాఁగఁ,
పరమ నైష్కర్మ్య సిద్ధిని బడయఁ జాలు,
భారత! అల సంన్యాసమ్ము కారణమున ।

49

సిద్ధి పొందినాతఁడు బ్రహ్మఁ జేరుకొనఁగ
నెట్టులో, దాని నా నుండి యెఱుకగనుము
జ్ఞాననిష్ఠకు నటు పరమైన దాని
సంగ్రహముగనె అగుగాక చాలినంత ।

50

పరమ శుద్ధమౌ బుద్ధితోఁ బరగుచుండి,
ధృతి కలిగి, యాత్మఁ దనకు స్వాధీన పఱచి,
విడచి శబ్దదుల వివిధ విషయములను,
త్రోసి రాగము, ద్వేషము, దూరముగను।

51

లఘు వగుచు నోగిరమ్ము, నిర్జన తలమ్ము
నాశ్రయించి, యలత్రికరణములను నియ
మించి, ధ్యానయోగ పరత, మేటిదగు వి
రాగమును నిత్యముఁ దన కాశ్రయము చేసి ।

52

బలము, అహమును, మఱియు, దర్పమ్ము విడచి,
కామమును, క్రోధమును, పరిగ్రహము, విడచి,
నిర్మమత్వమ్ము తోడ, శాంతిని బెనంగి,
బ్రహ్మ భావ పదమున కర్హతను గొంచు ।

53

బ్రహ్మ భూతుండు తాను; నిర్మల మన స్సు,
దేనిఁ గూర్చి చింతింపఁ, డెద్దేనిఁ గోరఁ
డఖిల భూతమ్ము లెడ నొక్కయలుల సముఁడు,
పడయు నాయెడ నత్యంత పరమ భక్తి ॥

54

ఎంతవాడనా? ఎవడనో? ఎద్ది తత్త్వ
మో? తెలిసికొను నామీది పూర్ణ భక్తి;
దానిచే, నన్ను, నాదు తత్త్వమును, దెలిసి,
పిదప, నాలో బ్రవేశించు, విజయ! వినుము । 55

ఆశ్రయము నేనుగా నదా అఖిలకర్మ
ములను జేయుచుండియుఁగూడ, పొందఁ గలుగు
నా యనుగ్రహముది కారణము కౌగ,
అవ్యయమైన, శాశ్వతమైన పదము ॥ 56

మనసునందునె వివిధ కర్మముల నెల్ల
నా కయి త్యజించి, మత్పరుండ వయి, పార్థ !
అల్ల బుద్ధి యోగము ఉపాశ్రయించి,
అనిశము మనస్సు నాయందె ఆపియుంచు । 57

నన్ను జిత్తమందునను నిల్పి, దుర్గముల్
నాయనుగ్రహము నను దరింతు ;
వటులు గాక, నీ వహముచే నొకవేళ
చెవిని బెట్టవో, నశింతు నీవు । 58

ఏలో అహమాశ్రయించుట, “నేను పోర ”
ననుచుఁ దలఁచితివో నీవు, వ్యర్థ మిట్టి
నీదివ్య వసాయ మియ్యది? నిన్ను ప్రకృతి
తానె నియమింపఁ గలుగు యుద్ధము చేయ ॥ 59

నీ దగు స్వభావమున నైన నీదు కర్మ
ముల నిబద్ధుండ వగు నీవు మొదట, పార్థ!
మోహమున నేది చేయంగ బుద్ధి లేదో,
అదియె చేసెద వవశుడ వగుచు నైన ||

60

ఈశ్వరుడు సర్వభూతాల హృదయ దేశ
ములను నున్నాడు మాయచే భూతములను
విల్లను జలింపజేయుచు నెల్ల యెడల,
అర్జునా! యంత్రముల ఉన్న యటులె చేసి |

61

అతని నొకనినే శరణమ్ము నందఁ గదవె
సర్వభావమ్ములను జేసి, సవ్యసాచి !
అతని యనుగ్రహమ్ముచే అందఁగలవు
పరమ శాంతిని, మఱియు, శాశ్వత పదమ్ము |

62

ఇదియ నీకయి నేను విన్పించి యున్న
జ్ఞానము; రహస్యముల రహస్యమ్ము మిగుల;
చేసి దీని విమర్శ అశేషముగను,
ఎటుల ఇచ్చించెదవో తుది, అటులె చేయు |

63

అన్నిటను గుహ్యతమమైన యదియ ఇద్ది;
విను, మఱల, నాడు పరమ వాక్కును వచింతు;
ఎక్కుడిష్టుడ వగుచుంటి విందు నాకు;
కావునను, నీదు హితము పల్కుంగ నుంటి ||

64

నన్ను మది నిల్పు ; భక్తితో నన్ను కొలువు;
 నన్నునె యజింపు; మిడు వందనమ్ము నాకు;
 నీవు నాయందె కలిసి పోనేర్తు; నిజము;
 నాకు ప్రియుడవు; ప్రతినను నీ కొనర్తు ||

65

సర్వధర్మాలు నాకు త్యాజ్యమ్ము చేసి,
 శరణు పొందుము నన్ను నొక్కరుని నొకని;
 ముక్తుని నొనర్తు కలపాపములను నుండి
 నిన్ను, ఈనేన; నీవు చింతింపవలదు ||

66

దీని నీ వెన్నఁడు నింతయు తెలుపఁదగదు
 సుమి తపోహీనులకును, శుశ్రూష లేని
 వారికి, అభక్తులకును, నా పయి అనూయ
 గొనెడు నెవ్వఁడో వానికి, గోప్య మగుట ||

67

వియతఁడు నాదు భక్తుల ఈ రహస్య
 మును బ్రవర్తింపఁ జేయునెప్పుడు, నతఁడు
 పరమ భక్తిని నన్ను గొల్చి, పరము నన్నె
 చేరఁగలడు, సంశయము కించిత్తు వలదు ||

68

అతని మించి మనుష్యుల యందు మిగుల
 ప్రియకరుండైనయతఁ డొందు లేడు నాకు;
 ప్రియ తరుఁ డొరుఁ డుండఁగఁ బోడు పృథివినాకు
 తలఁప ఆయతనిని మించి, తధ్య మిద్ది ||

69

మనల యీ ధర్మ సంవాదమును నెవండు
పఠన చేయంగఁ గలుగు, అవ్వాని జ్ఞాన
యజ్ఞమున పూజనందు కొన్నట్టివాఁడ
అగుదు ననియె, గుడాకేశ! నామతమ్ము ।

70

శ్రద్ధతో, అనసూయతో, శ్రవణములను
ఏనరుం డేని వినినను, ఇతఁడుఁ గూడ,
ముక్తుఁ డయి, శుభలోకముల్ పొందఁగలఁడు,
పుణ్యకర్మములను జేయు పురుషులవలె ॥

71

దీని నేకాగ్ర చిత్తమ్ముతోన, పార్థ!
విని, గ్రహించితో పూర్తిగ? వినెద, చెపుము;
తావకాజ్ఞాన మోహమ్ము తా నశించె
నా, ధనంజయ! పూర్తిగ? నాకు వినుచు ॥

72

అర్జునుఁడు : అనును
మోహము, నశించె; స్మృతి, నేను పొందినాఁడ;
అచ్యుతా! నీదగు ననుగ్రహమ్ము చేసి;
సంశయము వాసి, ఒదవితి పైర్వమిపుడు;
చేయుదును నీవు నన్ను శాసించి నట్లు ।

73

సంజయుఁడు : అనును
కృష్ణపార్థుల సంవాద రీతి గంటి;
అద్భుతము, రోమ హర్షణమైన దిద్ది;
వాసుదేవునకు, మహానుఁ భావుడైన
పార్థునకును సంవాదమ్ము పరగె నిలులు ॥

74

వ్యాసుని ప్రసాదమున విన్నవాడనైతి
 కృష్ణ యోగేశ్వరుడు తాన్ కథించు చుండ,
 పరమ గుహ్య తమమ్మగు భవ్యయోగ
 మనెడు శాస్త్రము సాక్షాత్తు వినంగనైతి ||

75

సంస్మరించెయి, ఓ రాజ! సంస్మరించి,
 కృష్ణపార్థుల సంవాదమిద్ది, పుణ్య,
 మద్భుతమైన దాని, నే మాటి మాటి
 కలరుచును నుంటి, మది విస్మయమ్ము చేత ||

76

ఆహరిది, విశ్వరూపమ్మో? అద్భుతమ్ము;
 సంస్మరించుచు, ఓ రాజ! సంస్మరింప,
 విస్మయము నాకు హెచ్చయి, వెల్లివిరిసె,
 తెరలు తెరలుగ మోదమై, తిరిగి తిరిగి ||

77

ఎచట యోగేశ్వరుడు, కృష్ణుడెలమి నుండు,
 ఎల భనుర్ధరుడొపార్థు డెలమి నుండు,
 అచట, ధ్రువములు : శ్రీయు, జయమ్ము, నీతి,
 భూతియు, నటంచు నామతి, భూతలేశ !

78

శబ్దములు

మోక్ష సంన్యాస యోగము పూర్తి.

మంగళం

ప్రణతులర్పింతు జ్ఞానుల పాదములకు
ప్రణతులర్పింతు భక్తుల పాదములకు
ప్రణతులర్పింతు నిర్గుణ బ్రహ్మమతికి
ప్రణతులర్పింతు గుణగణ బ్రహ్మమతికి
ప్రణతులలనాటి బ్రహ్మవిద్వరులకెల్ల
ప్రణతులీనాటి సత్యవిద్వరులకెల్ల ॥

OM

Sreemad Bhagavadgeeta Tenugu Geetamulu

G.V.V. Satyanarayana, B.A., L.T.,

(April 12, 1895 - November 11, 1979)

Teacher/Headmaster, East Godavari District
Board High Schools-Rajole, Amalapuram,
Ramachandrapuram, Kothapeta (1920-50),
Nava Bharati Gurukulam, Rajahmundry (1952-53)
Member, S.S.L.C Board, Madras Presidency (1945-48);
Chief Examiner, S.S.L.C Examinations (1945-48);
Member, Text Book Committee (1945-48); etc.

